
- ಜಾಹೀರಾತುಗಳು 


-ಪೂಜಶೀಗಳವರು 


ನವೆಂಬರ್‌ ತಿಂಗಳು ಬಂದಿತೆಂದರೆ ರಾಜ್ಯೋತ್ಸವದ ಸಡಗರ ಸಂಭ್ರಮ ಆರಂಭಗೊಳ್ಳುತ್ತದೆ. 
ನವೆಂಬರ್‌ ಒಂದರಂದು ಸಾರ್ವತ್ರಿಕವಾಗಿ ಆಚರಿಸಲ್ಪಡುವ ಕನ್ನಡ ರಾಜ್ಯೋತ್ಸವವು ತಿಂಗಳ 
ಪೂರ್ತಿಯಾಗಿ ಸಭೆ ಸಮಾರಂಭಗಳೊಂದಿಗೆ ಅಲ್ಲಲ್ಲಿ ಆಚರಿಸಲ್ಪಡುತ್ತಲೇ ಇರುತ್ತದೆ. ಈ ತಿಂಗಳಲ್ಲಿ 
ಉಕ್ಕಿ ಹರಿಯುವ ಕನ್ನಡಿಗರ ಕನ್ನಡ ಅಭಿಮಾನ ಉತ್ಸಾಹ, ಉತ್ಸವಗಳು ನಂತರ ಕಾಣಿಸದೆ 
ಕನ್ನಡಿಗರು ಕೇವಲ ನವೆಂಬರ್‌ ಕನ್ನಡಿಗರು ಮಾತ್ರ ಎನ್ನುವ ಅಪವಾದ ಅಪಾದನೆಗಳು ಕೇಳುತ್ತಿರುತ್ತವೆ. 
ಪ್ರತಿಯೊಂದು ನಾಡಿನಲ್ಲಿ ಹುಟ್ಟಿದ ವ್ಯಕ್ತಿಗೆ ತನ್ನದೆ ಆದ ಪ್ರಾದೇಶಿಕ ಭಾಷೆ, ಆ ಪ್ರದೇಶದ 
ಸಂಸ್ಕೃತಿಗಳಿರುತ್ತವೆ. ಪ್ರತಿಯೊಬ್ಬರು ತಮ್ಮ ತಮ್ಮ ನೆಲದ ಮಾತೃಭಾಷೆ ಸಂಸ್ಕೃತಿಗಳನ್ನು 
ಕಾಪಾಡಿಕೊಳ್ಳುವುದು ಅವರವರ ಆದ್ಕ ಕರ್ತವ್ಯವಾಗಿರುತ್ತದೆ. ಭಾರತದ ಕೆಲವು ಪುರಾತನ ಭಾಷೆಗಳಲ್ಲಿ 
ಕರ್ನಾಟಕ ನೆಲದ ಕನ್ನಡ ಭಾಷೆಯು ಕೂಡ ಒಂದಾಗಿದೆ. ಈ ಭಾಷೆಗೆ ತನ್ನದೆ ಆದ ಸೊಗಡು 
ಸಂಸ್ಕೃತಿಗಳಿವೆ "ಸುಲಿದ ಬಾಳೆ ಹಣ್ಣಿನಂದದಿ' ಎಂದು ವರ್ಣಿಸಲ್ಪಟ್ಟಿರುವ ಈ ಸುಂದರ ಭಾಷೆ 
ಇಂದು ತನ್ನ ನೆಲೆಯಾದ ಕರ್ನಾಟಕದಲ್ಲಿಯೇ ಅನಾಥವಾಗುತ್ತಿದೆ ಏನೋ ಎನ್ನುವಂತೆ ಅನ್ಯಭಾಷೆ, 
ಭಾಷಿಗರ ದಾಳಿಗೆ ತುತ್ತಾಗುತ್ತಿದೆ. ಬಸವಾದಿ ಶರಣರ ವಚನ ಸಾಹಿತ್ಯ, ಕನಕ ಪುರಂದರ ದಾಸ 
ಸಾಹಿತ್ಯ ಇರುವುದು ಕನ್ನಡ ಭಾಷೆಯಲ್ಲಿಯೇ ಈ ಮಹಾನುಭಾವಿಗಳು ವಿಶ್ವಕ್ಕೆ ಮಹಾ ಸಂದೇಶವನ್ನು 
ನೀಡಿದವರಾಗಿದ್ದಾರೆ. ರನ್ನ, ಪಂಪ ಮೊದಲಾದ ಕವಿಗಳು ರಾಘವಾಂಕ, ಚಾಮರಸ ಮುಂತಾದವರು 
ತಮ್ಮ ಕಾವ್ಯಗಳ ಮೂಲಕ ಕನ್ನಡ ನಾಡನ್ನು ಕಬ್ಬಿಗರ ಬೀಡನ್ನಾಗಿಸಿದ್ದಾರೆ. ಕುವೆಂಪು, ಬೇಂದ್ರೆ 
ಮುಂತಾದ ಆಧುನಿಕ ಕವಿಗಳು ಕಾರಂತ, ಗೋಕಾಕ್‌ ಮುಂತಾದ ಸಾಹಿತಿಗಳು ತಮ್ಮ ಸಾಹಿತ್ಯ 
ಸಿರಿಯ ಮೂಲಕ ನಾಡಿಗೆ ಜ್ಞಾನಪೀಠ ಪ್ರಶಸ್ತಿಯನ್ನು ತಂದುಕೊಟ್ಟಿದ್ದಾರೆ. ರಾಷ್ಟ್ರದಲ್ಲಿಯೇ ಅಧಿಕವಾದ 
ಏಳು ಜ್ಞಾನಪೀಠ ಪ್ರಶಸ್ತಿಗಳು ನಮ್ಮ ಕನ್ನಡ ಭಾಷೆಯ ಸಾಹಿತ್ಯ ಸಿರಿಗೆ ಸಂದಾಯವಾಗಿವೆ. ಇಂಥ 
ಪ್ರಬುದ್ಧ ಪ್ರೌಢ ಕನ್ನಡ ಭಾಷೆ ತನ್ನ ನೆಲದಲ್ಲಿಯೆ ಅನಾಥವಾಗುತ್ತಿರುವುದು ಎಂಥಾ ವಿಷಾದನೀಯ 
ಸಂಗತಿ. ಬೆಂಗಳೂರು, ಮೈಸೂರು ಭಾಗದಲ್ಲಿ ಇಂಗ್ಲೀಷ್‌, ತಮಿಳು ಮುಂತಾದ ಭಾಷೆಗಳು 
ಪ್ರಾಬಲ್ಯವನ್ನು ಸಾಧಿಸುತ್ತಿವೆ. ಉತ್ತರ ಕರ್ನಾಟಕದ ಬೀದರ, ಗುಲ್ಬರ್ಗಾ, ಬೆಳಗಾಂವ್‌ ಮುಂತಾದ 
ಕಡೆಗಳಲ್ಲಿ ಹಿಂದಿ, ಮರಾಠಿ ಮುಂತಾದ ಭಾಷೆಗಳು ಕನ್ನಡದ ಮೇಲೆ ದಾಳಿ ಮಾಡುತ್ತಿವೆ. ಇಂಥ 


ತನಾರತಿ / ೩ 


ದುರ್ಗತಿ ಕನ್ನಡ ಭಾಷೆಗೆ ಒದಗಿ ಬಂದಿರುವಾಗ ಕನ್ನಡಿಗರಾದವರು ಕೇವಲ ನವೆಂಬರ್‌ ತಿಂಗಳಲ್ಲಿ 
ಮಾತ್ರ ತೋರಿಕೆಯ ಒಣ ಅಭಿಮಾನವನ್ನು ವ್ಯಕ್ತಪಡಿಸಿ ಉಳಿದ ತಿಂಗಳುಗಳಲ್ಲಿ ಕೈಕಟ್ಟಿ” 
ಕುಳಿತುಕೊಳ್ಳುವುದು ಸರಿಯಲ್ಲ ಕನ್ನಡ ತಾಯಿಯ ನಿತ್ಯವ ನಿತ್ಯೋತ್ಸವ ನಡೆಯಬೇಕಿದೆ ಪ್ರತಿಯೊಬ್ಬರಲ್ಲಿ 
ಕನ್ನಡತನದ ಜಾಗೃತಿ ಉಂಟಾಗಬೇಕಾಗಿದೆ. ಪ್ರತಿಯೊಬ್ಬರಿಗೆ ತಮ್ಮ ತಮ್ಮ ನೆಲದ ಭಾಷೆಯ ' 
ಅಭಿಮಾನ, ಉತ್ಸಾಹಗಳು ಬೇಕೇಬೇಕು ಬೆಳಗಾಂವ್‌ನಲ್ಲಿ ನಡೆದ ಕಾಂಗ್ರೆಸ್‌ ಅಧಿವೇಶನದಲ್ಲಿ 
ಭಾಗವಹಿಸಲು ಬಂದಿದ್ದ ರಾಷ್ಟ್ರಪಿತ ಮಹಾತ್ಮಗಾಂಧೀಜಿಯವರು ಅಂದು ಒಂದು ಮಾತನ್ನು 
ಹೇಳಿದ್ದರಂತೆ "ನಾನು ಭಾರತೀಯನೆಂದು ಹೇಳಿಕೊಳ್ಳಲು ಹೇಗೆ ಹೆಮ್ಮೆ ಅಭಿಮಾನ ಪಡುತ್ತೇನೆಯೋ 
ಹಾಗೇ ನಾನು ಒಬ್ಬ ಗುಜರಾತಿ ಎಂದು ಹೇಳಿಕೊಳ್ಳಲು ಅದಕ್ಕಿಂತಲೂ ಹೆಚ್ಚಿನ ಅಭಿಮಾನ 
ಪಟ್ಟುಕೊಳ್ಳುತ್ತೇನೆ ಎಂದು ಮಹಾತ್ಮಗಾಂಧೀಜಿಯವರ ಈ ನುಡಿ ಪ್ರತಿಯೊಬ್ಬರಿಗೂ ತನ್ನ ಮಾತೃ 
ನೆಲದ, ಮಾತೃ ಭಾಷೆಯ ಅಭಿಮಾನ ಎಷ್ಟಿರಬೇಕು ಎಂಬುದನ್ನು ಸೂಚಿಸುತ್ತದೆ. 

ಸುಂದರ ಭಾಷೆ, ತನ್ನ ಸುಂದರ ಸಂಸ್ಕೃತಿಗಳಿಂದ ವಿಸ್ತೀರ್ಣಗೊಂಡಿದ್ದ ಕರ್ನಾಟಕ ಪ್ರದೇಶವು 
ಒಂದು ಕಾಲಕ್ಕೆ ಕವಿರಾಜ ಮಾರ್ಗದಲ್ಲಿ ವರ್ಣಿಸಿರುವಂತೆ “ಕಾವೇರಿಯಿಂದಮಾ ಗೋದಾವರಿವರ್ಗೂ 
ಹಬ್ಬಿರ್ದ ಚೆಲುವ ಕನ್ನಡ ನಾಡಾಗಿ ವಿಶಾಲವಾಗಿ ಹರಡಿಕೊಂಡಿತ್ತು ಆದರೆ ಇಂದು ಕನ್ನಡಿಗರೆ 
ಇರುವ ಕಾಸರಗೋಡು, ಸೊಲ್ಲಾಪುರ, ಆದವಾನಿ ಮುಂತಾದವುಗಳು ಕನ್ನಡಿಗರ ಕೈತಪ್ಪಿಹೋಗಿವೆ. 
ಈಗ ಇರುವ ಅನೇಕ ಪ್ರದೇಶಗಳ ಮೇಲೆ ಅನ್ಯ ಭಾಷಿಗರ ಅನ್ಯ ನಾಡಿನವರ ದಾಳಿ ನಡೆಯುತ್ತಲೇ 
ಇದೆ. ಕರ್ನಾಟಕದ ರಾಜಧಾನಿ ಬೆಂಗಳೂರನ್ನು ತಮಿಳುನಾಡಿನ ಜನ ಹೆಚ್ಚು ಆಕ್ರಮಿಸಿಕೊಂಡಿದ್ದರೇ 
ಬೆಳಗಾಂವಿಯ ಮೇಲೆ ಮರಾಠಿಗರು ಆಕ್ರಮಣ ಮಾಡುತ್ತಲೇ ಬರುತ್ತಾರೆ ಕೋಲಾರ, ಬಳ್ಳಾರಿ, 
ರಾಯಚೂರು ಮುಂತಾದ ಕಡೆ ಆಂಧ್ರದ ಜನ ವಲಸಿಗರಾಗಿ ಬಂದು ತಮ್ಮ ನೆಲದ ಭಾಷೆ, 
ಸಂಸ್ಕೃತಿಗಳನ್ನು ಕನ್ನಡಿಗರ ಮೇಲೆ ಹೇರಿದ್ದಾರೆ. ಅನ್ಯ ರಾಜ್ಯಗಳಲ್ಲಿ ಕನ್ನಡಿಗರಿಗೆ ಯಾವ 
ಸ್ಥಾನಮಾನಗಳಿವೆ ಎನ್ನುವುದಕ್ಕೆ ಉದಾಹರಣೆಯಾಗಿ ಇತ್ತೀಚೆಗೆ ಗೋವಾ ರಾಜ್ಯದಲ್ಲಿ ಕನ್ನಡಿಗರನ್ನು 
ನಿರಾಶ್ರಿತರನ್ನಾಗಿ ಮಾಡಲಾಯಿತು. ಆದರೆ ಕರ್ನಾಟಕದಲ್ಲಿ ಮಾತ್ರ ಅನ್ಯಭಾಷೆಯು ಪ್ರದೇಶದ 
ಜನರಿಗೆ ಮಾತ್ರ ಯಾವತ್ತೂ ತೆರೆದ ಹೃದಯದ ಸ್ವಾಗತ ಆಶ್ರಯ ನಲೆ. ಕನ್ನಡ ನೆಲದ ಕಾವೇರಿ 
ಕನ್ನಡಿಗರಿಗೆ ಕೈಗೆಟುಕದಿದ್ದರೂ ಪರರಾಜ್ಯಕ್ಕೆ ಉದಾರ ವಾಹಿನಿಯಾಗಿ ಹರಿಯಲೇಬೇಕು. ಹೀಗಿರುವಾಗ 
ಕನ್ನಡಿಗರ ಸ್ಥಿತಿ-ಗತಿಗಳು ಯಾವ ರೀತಿಯಾಗಿವೆ ಎನ್ನುವುದರ ಬಗ್ಗೆ ಚಿಂತನೆಯನ್ನು ಮಾಡದೆ 
ಕನ್ನಡಿಗರಾದವರು ಕೇವಲ ಒಂದು ತಿಂಗಳಿಗೆ ಮಾತ್ರ ಕನ್ನಡ ಅಭಿಮಾನವನ್ನು ಪ್ರದರ್ಶಿಸಿ ಉಳಿದ 
ಸಮಯ ಸುಮ್ಮನೆ ಕುಳಿತರೆ ಕನ್ನಡ ನೆಲದ ಉದ್ದಾರ ಹೇಗಾದೀತು ? ಕನ್ನಡ ನಾಡಿನಲ್ಲಿ ಇತ್ತೀಚಿನ 
ವಿದ್ಯಾಮಾನಗಳನ್ನು ಗಮನಿಸಿದಾಗ ಕನ್ನಡ ಚಲನಚಿತ್ರರಂಗದ ಅನೇಕ ನಿರ್ಮಾಪಕರು, ನಿರ್ದೇಶಕರು, 
ಕಲಾವಿದರು, ತಂತ್ರಜ್ಞರು ಕನ್ನಡ ನಾಡಿನಲ್ಲಿಯೆ ಕನ್ನಡ ಚಿತ್ರಗಳ ಪ್ರದರ್ಶನಕ್ಕಾಗಿ ಹೋರಾಟ 
ಮಾಡಬೇಕಾದ ಪರಿಸ್ಥಿತಿ ಒದಗಿ ಬಂದಿರುವುದನ್ನು ಕಂಡಿದ್ದೇವೆ. ಇದು ಕೂಡ ನೋವಿನ ಸಂಗತಿಯೇ 
ಆಗಿದೆ. ಆದರೆ ಈ ರೀತಿಯಾಗಿ ಹೋರಾಟಕ್ಕಾಗಿ ಬೀದಿಗಿಳಿದಿರುವ ಎಷ್ಟು ಜನ ನಿರ್ಮಾಪಕರು, 
ನಿರ್ದೇಶಕರು, ಕಲಾವಿದರು, ತಮ್ಮ ಚಿತ್ರಗಳಲ್ಲಿ ಕನ್ನಡತನದ ಭಾಷೆಯ ಸೊಗಡು ಸಂಸ್ಕೃತಿಗಳನ್ನು 


ಗಿ 4 2 ಗ ತನಾರತಿ / ೪ 


ಜಾ Nein 


ಮೆರೆದಿದ್ದಾರೆ ಎನ್ನುವುದನ್ನು ಗಮನಿಸಿದಾಗ ವಿಷಾದವಂಟಾಗುತ್ತದೆ. ಪರಭಾಷೆಯ ಚಲನಚಿತ್ರಗಳನ್ನು 
ಬಟ್ಟಿ ಇಳಿಸುವ ಇಂಥವರು ಅನೇಕರೂ ಕನ್ನಡ ಪರ ಹೋರಾಟಗಾರರೆ ಎಂದು ಆಶ್ಚರ್ಯವಾಗುತ್ತದೆ. 
ಇಂಥವರೆಲ್ಲರು ಅತ್ಮಾವಲೋಕನೆ ಮಾಡಿಕೊಂಡು ಕನ್ನಡ ಕೃತಿಗಳನ್ನು ಗೌರವಿಸಿ ಕನ್ನಡ ನೆಲದ 
ಸಂಸ್ಕೃತಿ ಸಾಹಿತ್ಯಗಳನ್ನು ಎತ್ತಿ ಹಿಡಿಯುವ ಚಿತ್ರಗಳನ್ನು ನಿರ್ಮಿಸಿ ಪ್ರದರ್ಶನಕ್ಕೆ ಆಣಿಗೊಳಿಸಿದಾಗ 
ಇವರ ಹೋರಾಟಕ್ಕೆ ಬೆಲೆ ಬರುತ್ತದೆ. ಅಂಥವರು ಮಾತ್ರ ಕನ್ನಡ ಪರ ಹೋರಾಟಕ್ಕೆ 
ಯೋಗ್ಯರೆನಿಸಿಕೊಳ್ಳುತ್ತಾರೆ. ನಮ್ಮ ಅನೇಕ ರಾಜಕೀಯ ನಾಯಕರು, ಮುಖಂಡರು, ಸಾಹಿತಿಗಳು, 
ಭಾಷಣಕಾರರು ಈ ಒಂದು ತಿಂಗಳ ಸಂದರ್ಭದಲ್ಲಿ ವೇದಿಕೆಯ ಮೇಲೆ ಕನ್ನಡಾಭಿಮಾನವನ್ನು 
ಭಾಷಣ ಮಾಡಿ ಹೌದೇನಿಸಿಕೊಂಡರೆ ಸಾಲದು ವರ್ಷವಿಡಿ ಆಡಿದ ಮಾತು ಕೊಟ್ಟ ಆಶ್ವಾಸನೆಗಳು 
ಕನ್ನಡ ಪರವಾಗಿ ಜಾರಿಗೊಳಿಸಿದಾಗ ಮಾತ್ರ ಕನ್ನಡ ತಾಯಿಗೆ ನಿಜವಾದ ಪೂಜೆಯಾಗುತ್ತದೆ. 
ಅಂಥ ಒಂದು ಭಾವನೆಗಳು ಕನ್ನಡಿಗರೆಲ್ಲರ ಹೃದಯದಾಳದಲ್ಲಿ ಮೂಡಿ ಬರಲಿ ಕಸ್ತೂರಿ ಕನ್ನಡ 
ಸವಿಗನ್ನಡ ನಮ್ಮೆಲ್ಲರ ಉಸಿರಾಗಲಿ ಈ ವರ್ಷದ ಕನ್ನಡ ರಾಜ್ಯೋತ್ಸವಕ್ಕಿಂತಲೂ ಮೊದಲು 
ತಮಿಳುನಾಡಿನ ಜೊತೆಗೆ ಕನ್ನಡ ನಾಡಿಗೂ ದುಃಸ್ಪಪ್ನವಾಗಿದ್ದ ಗಂಧದ-ಚೆಂದದ ನಾಡಿನ ಚೆಂದನದ 
ಕಳ್ಳ, ದಂತಚೋರ, ನರಹಂತಕ ವೀರಪ್ಪನ್‌ನ ಮಹಿಷಾಸುರ ಮರ್ದನವಾಗಿದೆ. ಕನ್ನಡ ತಾಯಿ 
ರಾಜರಾಜೇಶ್ವರಿ, ಭುವನೇಶ್ವರಿಗೆ ಜಯವಾಗಿದೆ ಇದು ಒಂದು ಸಂತೋಷದ ಸಂಗತಿ ಹೀಗೆಯೇ 
ಕನ್ನಡ ನೆಲವನ್ನು ಕನ್ನಡಿಗರನ್ನು ಕಾಡುವ ದುಷ್ಟ ಶಕ್ತಿಗಳ ದುಸ್ವಪ್ತಗಳ ದಮನವಾಗಿ ಎಲ್ಲಾದರು 
ಇರು ಎಂಥಾದರು ಇರು ಎಂದೆಂದಿಗೂ ನೀ ಕನ್ನಡವಾಗಿರು” ಎನ್ನುವುದು ಕವಿವಾಣಿ. ಇಂದು 
“ಎಲ್ಲಾದರು ಸರಿ ಎಂಥಾದರು ಸರಿ ಮೊದಲು ಕನ್ನಡ ನೆಲದಲ್ಲಿ ಕನ್ನಡಿಗನಾಗಿರು” ಎಂದು 
ಹೇಳಬೇಕಾದ ಪರಿಸ್ಥಿತಿ ಉಂಟಾಗಿರುವುದು ವಿಷಾದ ಸಂಗತಿ ಇಂಥ ನೋವು ತೊಡಕುಗಳು 
ದೂರವಾಗಿ ಕನ್ನಡದ ನೆಲದಲ್ಲಿ ಕನ್ನಡ ತನ ಮೈದಳೆದು ವಿಜೃಂಭಿಸಲಿ ಭಾರತ ಜನನಿಯ ತನುಜಾತೆಯ 
ಕೀರ್ತಿ ವಿಶ್ವದಾದ್ಯಂತ ಮೊಳಗಲಿ ಕನ್ನಡ ರಾಜೇಶ್ವರಿಯ ನಿತ್ಯೋತ್ಸವ ನಿತ್ಯ ನಿರಂತರವಾಗಲಿ 
ಸಿರಿಗನ್ನಡಂ ಗೆಲ್ಗೆ. 


ಇತಿ ಅನಂತ ಆಶಿಷಃ 


ಬಾರಿಸು ಕನ್ನಡ ಡಿಂ ಡಿಂವ 


ಓ ಕರ್ನಾಟಕ ಹೃದಯ ಶಿವ 


ತನಾರತಿ / ೫ 


ಸ ವರುಷಕೆ ಸ್ವಾಗತ7- 
-ಕೆ.ಎಸ್‌. ನರಸಿಂಹಸ್ವಾಮಿ 
ಪರ್ವತಗಳು ನಿಂತಿವೆ, 
ನದಿಗಳು ಹರಿಯುತ್ತಿವೆ, 
ಮಲ್ಲಿಗೆಯಲಿ ಮಲ್ಲಿಗೆ ಹೂ 
ತಪ್ಪದೆ ಅರುಳಿತ್ತಿದೆ, - 
ಇಲ್ಲೆಲ್ಲೊ ಹಳೆಯ ವರ್ಷ ಹಾರಿ ಹೋಗಿದೆ... 


ನಂಬಿಕೆಗಳು ನಲುಗಿವೆ, 

ಹೊಸ ನಂಬಿಕೆ ಬರದಿದೆ, 

ಮಾತಿನ ಮೆಳೆ ಬೆಳದಿದೆ, 

ಬೆಳಕಿನಾಟ ಮುಗಿದಿದೆ, - 
ಇಲ್ಲೆಲ್ಲೊ ಹಳೆಯ ವರ್ಷ ಹಾರಿ ಹೋಗಿದೆ... 


ಕಗ್ಗತ್ತಲ ಮನೆಯ ತುಂಬ 

ಕಂದೀಲನು ಹಚ್ಚಿ ಹೋದ 

ಬೆಳ್ಳನೆ ಉಡುಪನ್ನು ಉಟ್ಟ 

ಮಂದಿಗಾಗಿ ಕಾಯುತ್ತಿದೆ, - 
ಇಲ್ಲೆಲ್ಲೊ ಹಳೆಯ ವರ್ಷ ಹಾರಿ ಹೋಗಿದೆ... 


ಬಾನ ತುಂಬ ತಾರೆಗಳನ್ನು 
ಚೆಲ್ಲಿ ಹೋದನಲ್ಲ ಅವನು 
ಬರಲಿ ಎಂದು ಕಾಯುತಿಹುದು, 
ಹಳತು ಹೋಯಿತೆಂದು ಹಾಡಿ 
ಹೊಸತು ಮೂಡಿತೆಂದು ನೋಡಿ 
ಹಾಡಿಕೊಂಡು ನಡೆಯುತಿಹರು, - 
ಇಲ್ಲೆಲ್ಲೊ ಹೊಸತು ವರ್ಷ ನಮ್ಮ ಕರೆದಿದೆ... 


ಹಳೆಯ ವರ್ಷ ಹೋಗಿ ಬರಲಿ, 
ಹೊಸ ವರ್ಷಕೆ ಸ್ವಾಗತ 


(ol 
9 
ಟೆ 
೭೬ 


(ಕೃಪೆ : ಕೆ.ಎಸ್‌. ನರಸಿಂಹಸ್ವಾಮಿಯವರ ದೀಷ 


ಹಠ ಭಾವಚಿತ್ರಗಳ ವವರ ಫ್ರಾ 


ಮುಖಪುಟ- ಲಿಂಟ। ತೋಟೇಂದ್ರ ಶಿವಯೋಗಿಗಳವರ ಪುಣ್ಯಾರಾಧನೆ ಮಹೋತ್ಸವ 
ಹಾಗೂ ಶ್ರೀಗಳವರ ಹುಟ್ಟುಹಬ್ಬ ಉದ್ರಾಟನೆ ಸಮಾರಂಭದಲ್ಲಿ ಶ್ರೀಗಳೊಂದಿಗೆ 
ಹಾಗರಗಿ ಪೂಜ್ಯರು, ಮಾಜಿ ಕೇಂದ್ರ ಸಚಿವ ಶ್ರೀ ಸಿದ್ದುನ್ಯಾಮೇಗೌಡ ಶಾಸಕ 
ಶರಣಬಸಪ್ಪ ದರ್ಶನಾಪೂರ, ಮಾಜಿ ಶಾಸಕ ಚೆನ್ನಾರೆಡ್ಡಿ ತುನ್ನೂರು, ನಾಟಕ ಕಲಾವಿದ 
ಶ್ರೀ ರಾಜು ತಾಳಿಕೋಟೆ, ಶಹಬಾದ ಶಾಸಕ ಸುನೀಲ ವಲ್ಯಾಪುರೆ 
ಮುಂತಾದವರು. 

ಮುಖಪುಟ-೨ - ಶ್ರೀ ಮಠದ ಮುಖ್ಯ ಮಹಾದ್ವಾರದ ಅಡಿಗಲ್ಲು ಪೂಜೆಯ 
ಸಂದರ್ಭದಲ್ಲಿ ಶ್ರೀಗಳೊಂದಿಗೆ ಮಾಜಿ ಶಾಸಕ ಶ್ರೀ ಶಿವಶರಣಪ್ಪ ಪಾಟೀಲ್‌ ಶಿರವಾಳ 
ಹಾಗೂ ಮಾಜಿ ಶಾಸಕರಾದ ಶ್ರೀ ಚೆನ್ನಾರೆಡ್ಡಿ ಪಾಟೀಲ್‌ ತುನ್ನೂರು, ಶ್ರೀ ನಾಗಣ್ಣ 
ಸ್ವಾದಿ, ವೀರಣ್ಣಗೌಡ ಪರಸರೆಡ್ಡಿ ಮುಂತಾದವರು. 

ಹಿಂಬದಿ ಪುಟ - ೧ - ಹುಟ್ಟುಹಬ್ಬದ ಸಂದರ್ಭದಲ್ಲಿ ಬೃಹತ್‌ ಕೇಕನ್ನು ಕತ್ತರಿಸಿ ಸಿಹಿ 
ಹಂಚಿದ ಸಂದರ್ಭದಲ್ಲಿ ಶ್ರೀಗಳೊಂದಿಗೆ ಹಾಗರಗಿ ಸ್ವಾಮೀಜಿ, ಶ್ರೀ ಸಿದ್ದು ನ್ಯಾಮೇಗೌಡ, 
ಶ್ರೀ ಸುನೀಲ ವಲ್ಯಾಪುರೆ ಮುಂತಾದವರು. 

ಹಿಂಬದಿ ಪುಟ - ೨ - ಜನ್ಮದಿನೋತ್ಸವ ಸಂದರ್ಭದಲ್ಲಿ ನಡೆದ ತುಲಾಭಾರ 
ಕಾರ್ಯಕ್ರಮದಲ್ಲಿ ಶ್ರೀಗಳೊಂದಿಗೆ ಸಿದ್ದು ನ್ಯಾಮೇಗೌಡ, ಶ್ರೀ ಸುನೀಲ ವಲ್ಯಾಪುರೆ 
ಶ್ರೀ ಮಲ್ಲಣ ಸಾಹು ವಾರದ. 
ಲಿಂ! ತೋಟೇಂದ್ರ ಶಿವಯೋಗಿಗಳವರ ಪುಣ್ಕಾರಾಧನೆ ಹಾಗೂ ಪೂಜ್ಯಶ್ರೀಗಳವರ 
ಜನ್ಮದಿನೋತ್ಸವ ಸಮಾರಂಭದಲ್ಲಿ ಭಾಗವಹಿಸಿ ಪೂಜ್ಯಶ್ರೀಗಳವರಿಂದ ಆಶೀರ್ವಾದ 
ಸತ್ಕಾರ ಸ್ವೀಕರಿಸುತ್ತಿರುವ ೧. ಶಾಸಕ ಶ್ರೀ ಸುನೀಲ ವಲ್ಯಾಪುರೆ, ೨. ಮಾಜಿ ಸಚಿವ 
ಶಾಸಕ ಶ್ರೀ ಶರಣಬಸಪ್ಪ ದರ್ಶನಾಪೂರ, ೩. ಮಾಜಿ ಕೇಂದ್ರ ಸಚಿವ ಶ್ರೀ ಸಿದ್ದು 
ನ್ಯಾಮೇಗೌಡ, ೪. ಸೇಡಂ ಶಾಸಕ ಶ್ರೀ ಡಾ. ಶರಣಪ್ರಕಾಶ ಪಾಟೀಲ್‌, ೫. ಮಾಜಿ 
ಶಾಸಕ ಶ್ರೀ ಚೆನ್ನಾರಡ್ಡಿ ಪಾಟೀಲ್‌ ತುನ್ನೂರು, ೬. ಉದ್ಯಮಿ ಶ್ರೀ ಬಿ.ಜಿ. ಪಾಟೀಲ್‌. 
. ಲಿಂ।॥| ಪೂಜ್ಯರ ಪುಣ್ಯಸ್ಮರಣೋತ್ಸವ ಹಾಗೂ ಪೂಜ್ಯರ ಜನ್ಮದಿನೋತ್ಸವ ಸಮಾರಂಭದಲ್ಲಿ 
ಪೂಜ್ಯಶ್ರೀಗಳವರು ಜ್ಯೋತಿ ಬೆಳಗಿಸುವದರೊಂದಿಗೆ ಕೇಕ್‌ ಕತ್ತರಿಸುತ್ತಿರುವುದು. ಹಾಗರಗಿ 
ಶ್ರೀಗಳು, ಶ್ರೀ ಅಪ್ಪರಾವ್‌ ಪಾಟೀಲ್‌, ಶ್ರೀ ರಾಜಕುಮಾರ ಪಾಟೀಲ್‌, ಶಾಸಕ ಶ್ರೀ 
ಶರಣಬಸಪ್ಪ ದರ್ಶನಾಪೂರ, ಉದ್ಯಮಿ ಶ್ರೀ ಬಿ.ಜಿ. ಪಾಟೀಲ್‌, ಶ್ರೀ ಚೆನ್ನಾರೆಡ್ಡಿ 
ಪಾಟೀಲ್‌ ತುನ್ನೂರು, ಕೇಂದ್ರಮಾಜಿ ಸಚಿವ ಶ್ರೀ ಸಿದ್ಧು ನ್ಯಾಮೇಗೌಡ, ಶಾಸಕ 
ಶ್ರೀ ಸುನೀಲ ವಲ್ಯಾಪುರೆ, ಡಾಟ! ಬಿಜಾಪುರ. 


ತನಾರತಿ / ೭ 


೮. ಪೂಜ್ಯ ಶ್ರೀಗಳವರ ಜನ್ಮದಿನೋತ್ಸವ ಸಮಾರಂಭದಲ್ಲಿ ಪೂಜ್ಯರ ಸನ್ನಿಧಾನದಲ್ಲಿ 
ವರ್ಷ ಸಂಚಿಕೆ “ತನಾರತಿ ಪತ್ರಿಕೆ' ಬಿಡುಗಡೆ ಮಾಡುತ್ತಿರುವ ಶಾಸಕ ಶ್ರೀ ಶರಣಬಸಪ್ಪ 
ದರ್ಶನಾಪೂರ, ಹಾಗರಗಿ ಶ್ರೀಗಳು ಶ್ರೀ ಸಿದ್ಧು ನ್ಯಾಮೇಗೌಡ, ಶಾಸಕ ಶ್ರೀ ಸುನೀಲ 
ವಲ್ಯಾಪುರೆ, ಶ್ರೀ ಚೆನ್ನಾರೆಡ್ಡಿ ಪಾಟೀಲ್‌ ತುನ್ನೂರು, ಡಾಟ ಬಿಜಾಪುರೆ ಉಪಸ್ಥಿತರಿದ್ದರು. 

. ಲಿಂ!। ಪೂಜ್ಯಶ್ರೀಗಳವರ ಸ್ಮರಣೋತ್ಸವ ಹಾಗೂ ಪೂಜ್ಯ ಶ್ರೀಗಳವರ ಹುಟ್ಟುಹಬ್ಬ 
ಸಮಾರಂಭದಲ್ಲಿ ಪೂಜ್ಯಶ್ರೀಗಳವರನ್ನು ನಾಣ್ಯದಿಂದ ತುಲಾಭಾರ ಮಾಡಿ ಗುರುಕೃಪೆಗೆ 
ಪಾತ್ರರಾದ ಸದ್ಭಕ್ತ ಶ್ರೀ ಶಿವಶರಣಪ್ಪ ಸಾಹು ದಿಗ್ಗಾಂವ್‌ ಪರಿವಾರದವರು . 

೧೦. ಗುಲ್ಬರ್ಗಾ ನಗರದಲ್ಲಿ ನಡೆದ ಸಮಾರಂಭವೊಂದರಲ್ಲಿ ಪೂಜ್ಯಶ್ರೀಗಳವರಿಂದ 
ಆಶೀರ್ವಾದ ಸತ್ಕಾರ ಸ್ವೀಕರಿಸಿದ ಮುಖ್ಯಮಂತ್ರಿ ಧರ್ಮಸಿಂಗ್‌ರವರ ಧರ್ಮಪತ್ನಿ 
ಶ್ರೀಮತಿ ಪ್ರಭಾವತಿ ಧರ್ಮಸಿಂಗ್‌ರವರು. 

೧೧. ಸಿದ್ದಕುಲ ಚಕ್ರವರ್ತಿ, ನಾಲವಾರದ ನಂದಾದೀಪ ಸದ್ಗುರು ಶ್ರೀ ಕೋರಿಸಿದ್ದೇಶ್ವರ 
ಪುಣ್ಯಾರಾಧನೆ ಸಂದರ್ಭದಲ್ಲಿ ಪೂಜ್ಯಶ್ರೀ ಶ್ರೀಗಳವರು ಕರ್ತು ಗದ್ದುಗೆಗೆ ಬಿಲ್ವಾರ್ಚನೆ 
ಪೂಜೆ ಸಲ್ಲಿಸುತ್ತಿರುವುದು. 


೧೨. ಗುಲ್ಬರ್ಗಾದಲ್ಲಿ ಜರುಗಿದ ಕಾರ್ಯಕ್ರಮದಲ್ಲಿ ಸನ್ನಿಧಾನ ವಹಿಸಿ ಆಶೀರ್ವಚನ 
ನೀಡುತ್ತಿರುವ ಪೂಜ್ಯಶ್ರೀಗಳವರು. ಗದ್ದುಗೆ ಮಠದ ಶ್ರೀಗಳು, ರೋಜಾ ಮಠದ 


ಶ್ರೀಗಳು ಸಮ್ಮುಖ ವಹಿಸಿದ್ದರು. 

೧೩. ಗುಲ್ಬರ್ಗಾ ನಗರದ ರೋಜಾ ಬಡಾವಣೆಯಲ್ಲಿ ಜರುಗಿದ ಶ್ರೀ ವೀರಭದ್ರೇಶ್ವರ 
ದೇವಸ್ಥಾನ ಜೀರ್ಣೋದ್ಧಾರ ಸಮಾರಂಭದ ಸನ್ನಿಧಾನ ವಹಿಸಿದ್ದ ಪೂಜ್ಯಶ್ರೀಗಳವರು 
ಜ್ಯೋತಿ ಬೆಳಗಿಸಿ ಉದ್ಭಾಟಿಸುತ್ತಿರುವುದು. ಗದ್ದುಗೆ ಮಠದ ಶ್ರೀಗಳು, ಡಾ॥ ಬಿ.ಜಿ. 
ಜವಳಿ, ಶ್ರೀಮತಿ ಪ್ರಭಾವತಿ ಧರ್ಮಸಿಂಗ್‌, ನಗರದ ಮೇಯರ್‌ ಹಾಗೂ 
ಉಪಮೇಯರ್‌, ಶ್ರೀ ಅಲ್ಲವ ಪ್ರಭು ಪಾಟೀಲ್‌ ಮುಂತಾದವರು ಉಪಸ್ತಿತರಿದ್ದರು. 

೧೪. ಗುಲ್ಬರ್ಗಾ ನಗರದಲ್ಲಿ ಕನ್ನಡ ಸೈನ್ಕದವರು ಆಯೋಜಿಸಿದ್ದ ಸಮಾರಂಭದಲ್ಲಿ ಸನ್ನಿಧಾನ 
ವಹಿಸಿದ್ದ ಪೂಜ್ಯಶ್ರೀಗಳವರು, ಜಾಣಗೆರೆ ಪತ್ರಿಕೆಯ ಸಂಪಾದಕ ಶ್ರೀ ವೆಂಕಟರಾಮನ್‌ 
ರವರಿಗೆ “ಕನ್ನಡ ವೀರ' ಪ್ರಶಸ್ತಿ ನೀಡಿ ಗೌರವಿಸಿದರು. ಸಂಸ್ಥೆಯ ಅಧ್ಯಕ್ಷ ಶ್ರೀ ಸೋಮನಾಥ 
ಕಟ್ಟಿಮನಿ, ಚಲನಚಿತ್ರ ಸಾಹಿತಿ, ನಿರ್ದೇಶಕ, ನಿರ್ಮಾಪಕ ಶ್ರೀ ಶಿವಶಂಕರವರು 
ಮುಂತಾದ ಗಣ್ಯರು ಉಪಸ್ಥಿತರಿದ್ದರು. 

೧೫. ಗುಲ್ಬರ್ಗಾದಲ್ಲಿ ನಡೆದ ಕನ್ನಡ ಕಾರ್ಯಕ್ರಮವನ್ನು ಸನ್ನಿಧಾನ ವಹಿಸಿ ಉದ್ಭಾಟಿಸುತ್ತಿರುವ 
ಪೂಜ್ಯರೊಂದಿಗೆ ಜಾಣಗೆರೆ ಶ್ರೀ ವೆಂಕಟರಾಮನ್‌, ಸಾಹಿತಿ ಶ್ರೀ ಶಿವಶಂಕರ 
ಮುಂತಾದವರು. 


ಗಿ (ವ ( ಗ್ರ ತನಾರತಿ / ೮ 


ಧಿ 
ನಡೆ-ನುಡಿ-ಸಿದ್ದಾಂತ 
ಮರೆವು-ಅರಿವು 


ಹನ್ನೆರಡನೆಯ ಶತಮಾನದಲ್ಲಿ ಕಲ್ಯಾಣದಲ್ಲಿದ್ದ ಹಡಪದ ಅಪ್ಪಣ್ಣನವರು ಈಗಿನ ಹಿಂದುಳಿದ ವರ್ಗಕ್ಕೆ 
ಸೇರಿದ ಶರಣರು. ಹಡಪಿಗರು ಎಂದರೆ ನಾಪಿತರು ಅಥವಾ ಹಜಾಮರು. ನಮ್ಮ ಸೌಂದರ್ಯವನ್ನು ರ್ಮಸುವ 
ಹಜಾಮರ ಬಗ್ಗೆ ಎಂಥ ಮೂಢನಂಬಿಕೆಗಳನ್ನು ಬೆಳೆಸಿಕೊಂಡಿದ್ದೇವೆಯೆಂಬ ಬಗ್ಗೆ ವಿಮಿಸಬೇಕಾದ 
ಅವಶ್ಯಕತೆಯಿಲ್ಲ. ಬಹುಶಃ ಹಿಂದಿನ ಕಾಲದಲ್ಲಿಯೂ ಹಜಾಮರ ಬಗ್ಗೆ ತಿರಸ್ಕಾರ ಇನ್ನೂ ಅತಿಯಾಗಿಯೇ 
ಇದ್ದಿರಬಹುದು. ಆದರೆ ಮೂಢನಂಬಿಕೆಗಳ ವಿರುದ್ಧ ಬಂಡಾಯಗಾರರಾಗಿದ್ದ ತಿರಸ್ಥ ಘರ ಬಗ್ಗೆ ಅನುಕಂಪಿತಾಗಿದ್ದ 
ದಲಿತರ ಉದ್ದಾರಕರಾಗಿದ್ದ ಬಸವಣ್ಣನವರು ಹಡಪದ ಅಪ್ಪಣ್ಣನವರನ್ನು ತಮ್ಮ ಆಪ್ತ ಕಾರ್ಯದರ್ಶಿಗಳನ್ನಾಗಿ 
ಮಾಡಿಕೊಂಡಿದ್ದರಷ್ಟೆ € ಅಲ್ಲಿ ಅವರ ಜ್ಞಾನ ಮಟ್ಟ, ವನ್ನು ಅವಧರಿಸಿ ಅನುಭವ ಮಂಟಪದ 
ಕಾರ್ಯದರ್ಶಿಯಾಗಿಯೂ ಮಾಡಿದ್ದರು. ಇಷ್ಟು ಮಾತ್ರ ಸತ್ಯ ಹಡಪದ ಅಪ್ಪಣ್ಣನವರು ಮಹಾನುಭಾವರೂ, 
ಮಹಾಜ್ಞಾನಿಗಳೂ, ವ್ಯವಹಾರ ಕುಶಲರೂ, ನೀತಿ ನಿಪುಣರೂ ಆಗಿದ್ದರು. ಇವರ ಅರ್ಹತೆಯನ್ನು ಪರಿಗಣಿಸಿ 
ಬಸವಣ್ಣನವರು ಮುಖ್ಯ ಸ್ಥಾನಗಳನ್ನು ನೀಡಿದರೋ ಅಥವಾ ಗುರುಮುಟ್ಟಿ ಗುರು ಆಗುವಂತೆ ಬಸವಣ್ಣನವರ 
ಸಂಪರ್ಕದಲ್ಲಿ ಬಂದು ದಿವ್ಯಜ್ಞಾನಿಗಗಾದರೋ ಚರ್ಚಿಸುವ ವಿಷಯವಾಗಿದೆ. ಹಡಪದ ಅಪ್ಪಣ್ಣನವರು 
ಅನುಭಾವಿ ವಚನಗಳನ್ನು ಬರೆದಿದ್ದು ಅವರ ಒಂದು ವಚನ ಹೀಗಿದೆ. 


ಅಯ್ಯಾ ಆರೂ ಇಲ್ಲದ ಅರಣ್ಯದಲ್ಲಿ ನಾನು ಅಡಿಯಿಟ್ಟು ನಡೆಯುತಿರ್ದೆನಯ್ಯಾ 

ಮುಂದೆ ಒಂದು ಸರೋವರವ ಕಂಡೆ, ಆ ಸರೋವರದೊಳಗೊಂದು ಮೃಗವ ಕಂಡೆನಯ್ಯಾ 
ಆ ಮೃಗಕ್ಕೆ ಕೊಂಬುಂಟು ತಲೆಯಿಲ್ಲ, ಬಾಯಿಯುಂಟು ಕಣ್ಣಿಲ್ಲ, ಕೈಯುಂಟು ಹಸ್ತವಿಲ್ಲ 
ಕಾಲುಂಟು ಹೆಜ್ಜೆಯಿಲ್ಲ ಇದಕಂಡು ನಾನು ಹವ್ವನೆ ಹಾರಿ ಹೆದರಿ ಕೆಳಗೆ ಬರ್ದೆನಯ್ಯಾ 
ಎನ್ನ ಹೆತ್ತ ತಾಯಿ ಬಂದು ಎತ್ತಿ ಕುಳ್ಳಿರಿಸಿ, ಚಿತ್ತಮಯಾಗ್ದಿಯನು ಒತ್ತಿ ಉರುಹಿದರೆ 
ಎಲ್ಲವೂ ಸುಟ್ಟು ಬಟ್ಟ ಬಯಲಾದವು 

ಬಟ್ಟ ಬಯಲೊಳಗೆ ನಾ ಮುಂದೆ ನಡೆದಾಗ ಮತ್ತೊಂದು ಮೃಗವ ನಾ ಕಂಡೆನಯ್ಯಾ 
ಇದಕ್ಕೆ ತಲೆಯುಂಟು ಕೊಂಬಿಲ್ಲ, ಕಣ್ಣುಂಟು ಬಾಯಿಯಿಲ್ಲ ; ಹಸ್ತವುಂಟು ಕೈಯಿಲ್ಲ 
ಹೆಜ್ಜೆಯುಂಟು ಕಾಲಿಲ್ಲ ಈ ಮೃಗವ ನಾನಪ್ಪಿಕೊಳ್ಳ ಹೋದರೆ ಮುನ್ನವೇ ಎನ್ನ ನುಂಗಿತ್ತು 
ನುಂಗಿದ ಮೃಗ ಲಿಂಗದೊಳಡಗಿತ್ತು ಬಸವಪ್ರಿಯ ಕೂಡಲ ಚೆನ್ನಬಸವಣ್ಣ 


ಹಡಪದ ಅಪ್ಪಣ್ಣನವರು ಈ ವಚನದಲ್ಲಿ ಮಾಯೆ-ಜ್ಞಾನ ಅಥವಾ ಮರೆವು-ಅರಿವು ವೈಶಿಷ್ಟ್ಯಗಳನ್ನು 


ತನಾರತಿ /೯ 


QD 

ಬೆಡಗಿನ ರೀತಿಯಲ್ಲಿ ಚಮತ್ಕಾರವಾಗಿ ಹೇಳಿರುವರು. ಆರೂ ಇಲ್ಲದ ಅರಣ್ಯವೆಂದರೆ ಮರ್ತ್ಯಲೋಕ ಈ 
ಮರ್ತ್ಯಲೋಕದಲ್ಲಿ ಜನರೇನೋ ಬಹಳ ಇರಬಹುದು, ಆದರೆ ನಮ್ಮವರೆಂಬುರು ಯಾರೂ ಇಲ್ಲ, ಎಲ್ಲರೂ 
ತಮ್ಮ ತಮ್ಮ ಸ್ವಾರ್ಥಕ್ಕಾಗಿ ಸುತ್ತುವರಿದವರು ಅಷ್ಟೆ. ಮಡದಿ ಮಕ್ಕಳ ಕೃತಕಗಳೇ ಬೇರೆ ಇರುತ್ತವೆಯೆಂದ 
ಬಳಿಕ ಮಿಕ್ಕವರದು ಯಾವ ಲೆಕ್ಕ? ಆರಿಗಾರೂ ಇಲ್ಲ ಕೆಟ್ಟವರಿಗೆ ಕಳೆ ಇಲ್ಲ ಎಂಬ ಮಾತಿನ ಆಧಾರದ 
ಮೇಲೆಯೇ ಅಪ್ಪಣ್ಣರವರು ಈ ಮರ್ತ್ಯವನ್ನು ಆರೂ ಇಲ್ಲದ ಅರಣ್ಯ ಎಂದು ಕರೆದಿರುವರು. 

ಅದರಲ್ಲೊಂದು ಮಹಾಸಂತೋಷವೆಂದರೆ ಸಂಸಾರ. ಅದರೊಳಗಿನ ಮಗವೆಂದರೆ ಮಾಯ ಅಥವಾ 
ಈ ಸಂಸಾರ. ತಾಪತ್ರಯಗಳಿಗೆ ಕೊಂಬುಂಟು ತಲೆಯಿಲ್ಲ, ಇರಿಯುವುದಷ್ಟೆ ಗೊತ್ತು. ನಮ್ಮ ತಪ್ಪುಗಳಿಗಾಗಿಯೂ 
ಕಷ್ಟ ಪಡಬೇಕಾಗುತ್ತದೆ ಅನ್ಯರ ತಪ್ಪುಗಳಿಗಾಗಿಯೂ ದುಃಖ. ಸೋಸಬೇಕಾಗುತ್ತದೆ ಜಗತ್ತೆ ದುಃಖದಿಂದ 
ತುಂಬಿದೆ. ಸುಖ ಯಾವಾಗಲಾದರೂ ಬಂದು ಹೋಗುತ್ತದೆ. ಏಕೆಂದರೆ ಮಾಯೆಗೆ ತಲೆಯಿಲ್ಲ. ಅದಕ್ಕೆ 
ಕೈಯಿದ್ದು ಹಸ್ತವಿಲ್ಲವಾದ್ದರಿಂದ ಅದು ಎಷ್ಟು ದೂರ ಹೋದರೂ ಕೈಚಾಚಿ ಅಡ್ಡ ಹಿಡಿದುಕೊಳ್ಳುತ್ತದೆ. 
ನಮ್ಮನ್ನು ಎತ್ತಿ ಹಿಡಿಯಲಾಗದು ಕಾಲುಂಟು ಹೆಜ್ಜೆಯಿಲ್ಲವೆಂದರೆ ಮಾಯೆ ಇದ್ದಲ್ಲಿಗೆ ಬಂದು ಅಮರಿಕೊಳ್ಳುತ್ತದೆ 
ಅದಕ್ಕೆ ಹೆಜ್ಜೆಯಿಲ್ಲವಾದ್ದರಿಂದ ಯಾವಾಗ ಸಿಕ್ಕಿ ಹಾಕಿಕೊಳ್ಳುತ್ತದೆಯೆಂಬುದು ಗೊತ್ತಾಗುವುದಿಲ್ಲ. 

ಇಂತಹ ಸರ್ವವ್ಯಾಪಿ ಮಾಯೆಯನ್ನು ಕಂಡು ಹೌಹಾರಿ ಮೈಮರೆಯದವರಾರು ! ಇಂತಹ ಎಚ್ಚಿರದವ್ಪಿದ 
ವಿಹ್ವಲ ಪರಿಸ್ಥಿತಿಯಲ್ಲಿ ಎತ್ತಿ ಹಿಡಿಯುವವರೆಂದರೆ ತಾಯಿ ಸ್ವರೂಪದ ಗುರುಗಳು. ಉದ್ಧಾರಕ ಮೂರ್ತಿಯಾದ 
ಗುರುವರ್ಯರು. ಚಿತ್ತಮೂಲದ ಅಗ್ನಿಯನ್ನು ಹೊತ್ತಿಸುವುದೆಂದರೆ ತಿಳಿವಿನ ಜ್ಯೋತಿಯನ್ನು ಪ್ರಜ್ವಲಿಸುವದು. 
ಆ ಅರಿವಿನ ಜ್ಯೋತಿಯ ಬೆಳಕಿನಲ್ಲಿ ಜೀವಿಯು ಸತ್ಯ ಯಾವುದು, ಮಿಥ್ಯ ಯಾವುದು, ಸುಖ ಯಾವುದು, 

$ಖ ಯಾವುದು ಎಂಬುದನ್ನು ವಿಂಗಡಿಸಿ ನೋಡಲು ಶಕ್ಕನಾಗುತ್ತಾನೆ. ಮಾಯಾಬಂಧನಗಳು ಕಳಚಿ 

ನೀರ ನೈದಿಲೆಯಂತೆ ನೆಯ್ಯನಾಲಗೆಯಂತೆ ಆರಿಪ್ತವಾಗಿ ಉಳಿಯುವುದೇ ಭವಾರಣ್ಯ ಸುಟ್ಟು ಬಟ್ಟ 
ಬಯಲಾದುದರ ಸಂಕೇತ. 

ಈ ಬಟ್ಟ ಬಯಲಿನಲ್ಲಿ ಕಾಣುವ ಮೃಗವೆಂದರೆ ಸಮ್ಯಕ್‌ ಜ್ಞಾನ. ಜ್ಞಾನಕ್ಕೆ ತಲೆಯಿರುತ್ತದೆ ವಿವೇಚನಾ 
ಶಕ್ತಿಯನ್ನು ನೀಡುತ್ತದೆ. ಆದರೆ ಘಾಸಿಪಡಿಸುವುದಿಲ್ಲವಾದ್ದರಿಂದ ಅದಕ್ಕೆ ಕೊಂಬಿಲ್ಲ. ಜ್ಞಾನಕ್ಕೆ ತೆರದ 
ಕಣ್ಣುಗಳಿರುವುದರಿಂದ ಯಾವುದು ತಪ್ಪು ಯಾವುದು ಒಪ್ಪು ಎಂಬುದರ ಪರಿಜ್ಞಾನ ಉಂಟಾಗುತ್ತದೆ. 
ಜ್ಞಾನಕ್ಕೆ ಬಾಯಿಯಿಲ್ಲವೆಂದರೆ ಅದು ಮೌನವಾಗಿರುತ್ತದೆ. ಬಾಯಿ ಜೋರು ಮಾಡುವವರು ಅಜ್ಞಾನಿಗಳು 
ಮಾತ್ರ. ಜ್ಞಾನಕ್ಕೆ ಹಸ್ತವುಂಟೆಂದರೆ ಅದು ನಮ್ಮನ್ನು ಎತ್ತಿ ಹಿಡಿಯುತ್ತದೆಯೆಂಬುದೇ ಅರ್ಥ. ನಮ್ಮ ಜ್ಞಾನ 
ಪ್ರಮಾಣದ ಮೇಲೆ ಸತ್ಸಲಗಳು ದೊರೆಯುತ್ತ ಹೋಗುವುದಾದುದರಿಂದ ಅದಕ್ಕೆ ಹೆಜ್ಜೆಯುಂಟು ಎಂದು 
ಹೇಳಿದಂತಾಗುತ್ತದೆ. ಜ್ಞಾನದ ಪ್ರಭಾವದಿಂದ ಮನುಷ್ಯನ ಸ್ವಾರ್ಥ, ಸಂಗ್ರಹಬುದ್ಧಿ, ಅತ್ಯಾಶೆ 
ಅಳಿದುಹೋಗುವವಾದುದರಿಂದ ಜ್ಞಾನವೇ ನಮ್ಮನ್ನು ಅಪ್ಪಿಕೊಂಡಂತಾಗುತ್ತದೆ. ಜ್ಞಾನದೊಳಗೆ ನಾವೋ 
ನಮ್ಮೊಳಗೆ ಜ್ಞಾನವೋ ಎಂಬ ತಾದಾತ್ಮ್ಯ ಸ್ವರೂಪ ತಲೆದೋರುತ್ತದೆ. 

ಈ ಒಂದು ವಚನದಿಂದ ಹಡಪದ ಅಪ್ಪಣ್ಣನವರು ಎಂತಹ ಮಹಾಜ್ಞಾನಿಗಳೆಂಬುದು ಅರಿವಿನ 
ಜೀವನವೇ ನಿಜವಾದ ಮಾನವನ ಜೀವನ ! 


ತನಾರತಿ / ೧೦ 


ಬಿಳಿಯ ಭಾವದ ಭಗವಂತ 


ಜಯವಾಗಲಿ ಚಿರವಾಗಲಿ 
ತೋಟೇಂದ್ರ ಅಪ್ಪ ನಿಮ್ಮ ನಾಮ ಬೆಳಗಲಿ 
ಉಪಚಾರ್ಯ ರತ್ನ ಜಗದ ಕಲಶವಾಗಲಿ 


ಹೆಜ್ಜೆ ಹೆಜ್ಜೆಗೂ ಹೂ ಗಂಧ ಸೂಸಲಿ 

ಇಂಥ ಹುಟ್ಟುಹಬ್ಬ ನೂರು ಬಂದು ಹೋಗಲಿ 
ಭಕುತ ಜನಕೆ ನಿಮ್ಮ ಸೇವೆ ಭಾಗ್ಯ ದೊರೆಯಲಿ 
ತನುವಿನಾರತಿಯು ಸದಾ ಬೆಳಕ ನೀಡಲೀ ನಮಗೆ 
ದಾರಿ ತೋರಲಿ 


ಆ 


ಅನುಭಾವ ಹನಿಯು ಇನ್ನೂ ಧರೆಗೆ ಇಳಿಯಲಿ ್ನ 
ಸಾಹಿತ್ಯ ಸಾಗರದಿ ಒಂದಾಗಲಿ 

ಕನ್ನಡ ಸಿರಿದೇವಿ ಉಡಿಯ ತುಂಬಲಿ 

ಓದಿ ನಮ್ಮ ಹೃನ್ಮನವು ಹಸನಾಗಲೀ ಹರಕೆ ಕೈಗೂಡಲಿ 


ನಾಲವಾರದಿ ಮಠವು ಕೈಲಾಸವಾಗಲಿ 
ಘಂಠನಾದ-ವೇದಘೋಷ ಮುಗಿಲ ಮುಟ್ಟಲಿ 
ಕೋರಿಸಿದ್ದ-ಮಲ್ಲಾರಾಧ್ಯರವತರಿಸಲಿ 

ಬದುಕು ಭವ್ಯವಾಗಲಿ ದಿವ್ಯವಾಗಲಿ 


ಹಲವು ಧರ್ಮಗಳಿಗೆ ಮಠವು ತವರಾಗಲಿ 

ಭೇದ ಭಾವ ದೂರ ಸರಿಸಿ ಜಗವ ಬಾಳಲಿ 

ಧಮನಿ ಧಮನಿಗಳಲಿ ಧರ್ಮ ಮೊಳಕೆಯೊಡೆಯಲಿ 
ನಿಮ್ಮ ಅಭಯಹಸ್ತ ನಮಗೆ ವರವಾಗಲಿ ತಂದೆ ಜಗವು 
ನಲಿಯಲಿ 


ಮಾತು ಮೌನ ಮೀರಿದಂಥ ಮಹಾದೇವನೆ 

ಬಿಳಿಯ ಭಾವ ವಿಶಾಲ ಹೃದಯದ ತೋಟೇಂದ್ರನೇ 

ಹುಟ್ಟುಹಬ್ಬದೀ ದಿನದಿ ಹರಸಿ ಹಾಡವೇ 

ಭಕುತ ಜನಕೆ ಸೊಗವ ಕೋರಿ ನಿನಗೆ ಎರಗುವೇ ಸೇವಾ ಭಾಗ್ಯ ಬೇಡುವೇ॥! 


ರಚನೆ : ಶ್ರೀ ಸಿದ್ಧಯ್ಮಮಠ ಮುದನೂರು 
ಸಂಯೋಜಕರು : ಸಿ.ಆರ್‌.ಸಿ. ರಂಗಂಪೇಟ 


ತನಾರತಿ / ೧೧ 


ಲಿಂ. ದ್ವಿತಿಯ ತೋಟೇಂದ್ರ 
ಶಿವಾಚಾರ್ಯರು 


ಲೇ : ಶ್ರೀ ಧೂಳಪ್ಪ ಅನವಾರ ಶಿಕ್ಷಕರು, ಸನ್ನತಿ 


(ಒಂದಿನ ಸಂಚಿಕೆಯಿಂದ ಮುಂದುವರಿದುದು) 


ಶ್ರೀ ತೋಟೇಂದ್ರ ಸ್ವಾಮಿಗಳು ದೇಹದ ಪರಿವೆ ಇಲ್ಲದೆ ಒಂದೊಂದು ಸಲ ಮಲಗಿದಲ್ಲಿಯೇ 
ಮಲಗಿ ಬಿಡುತ್ತಿದ್ದರು, ಕುಳಿತರೆ ಗಂಟೆಗಟ್ಟಲೇ ಒಂದೇ ಕಡೆ ಕುಳಿತುಬಿಡುತ್ತಿದ್ದರು. ತಿರುಗಾಡತೊಡಗಿದರೆ 
ಮನ ಬಂದ ಕಡೆ ಗೊತ್ತು ಗುರಿಯಿಲ್ಲದೆ ಹೋಗಿಬಿಡುತ್ತಿದ್ದರು. ಹೀಗೆ ಅವರಿಗೆ ದೇಹದ ಸ್ಮೃತಿಯೇ 
ಇರುತ್ತಿರಲಿಲ್ಲ. ಒಮ್ಮೆ ಗುರುಗಳು ಆ ಗೋಗಿಯ ಪರ್ತಾಬಾದಿ ಸಿದ್ದಣ್ಣನಿಗೆ “ಸಿದ್ಧಾ ಈ ದೇಹ 
ಎಲ್ಲೆಲ್ಲಿ ಬಿದ್ದು ಎಲ್ಲೆಲ್ಲೋ ತಿರುಗಾಡಿ ಎಷ್ಟೋ ಹೊಲಸಾಗಿದೆ. ಇದಕ್ಕೆ ಚೆನ್ನಾಗಿ ತಿಕ್ಕಿ ತೊಳೆಯಬೇಕು 
ಸಾಬೂನ್‌ ತೆಗೆದುಕೊಂಡು ಬಾ” ಎಂದು ಸಾಬೂನ್‌ ತರಿಸಿಕೊಟ್ಟ ಸಿದ್ದಣ್ಣನವರು ಮಹಾ 
ಮಜ್ಜನಕ್ಕೆ ಬಿಸಿ ನೀರನ್ನು ಬೆರೆಸಿದರು. ಅವಲ್ಲದೆ ಪಕ್ಕದಲ್ಲಿದ್ದ ಕೇಲಿನಲ್ಲಿದ್ದ ನೀರನ್ನೆಲ್ಲಾ ಗಂಟೆಗಟ್ಟಲೆ 
ಸುರಿದುಕೊಳ್ಳುತ್ತಾ ನೀರೆಲ್ಲಾ ಮುಗಿದರೂ ತಂಬಿಗೆ ಎತ್ತಿಹಿಡಿದು ಸಮಾಧಿ ಸ್ಥಿತಿಯಲ್ಲಿ ಬಚ್ಚಲಲ್ಲಿಯೇ 
ಹಾಗೆಯೇ ನಿಂತುಬಿಟ್ಟದ್ದನ್ನು ಕಂಡ ಭಕ್ತರು ಪುನಃ ಬಂದು ಮಂಗಳಾರತಿ ಮಾಡಿ ಎಚ್ಚರಿಸಿದಾಗಲೇ 
ಎಚ್ಚರಾದರು. ಪುನಃ ಭಕ್ತರು ಅವರನ್ನು ಪೂಜೆಯ ಮನೆಗೆ ಕರೆದುಕೊಂಡು ಹೋಗಿ ಪೂಜೆಗೆ 
ಕುಳ್ಳಿರಿಸಲು ಇಷ್ಟಲಿಂಗವನ್ನು ಪೂಜಿಸಿದ ಗುರುಗಳು ಅದರಲ್ಲಿಯೇ ಲೀನವಾಗಿರುವರೋ ಎನ್ನುವ 
ಪರಿಯಲ್ಲ ಗಂಟೆಗಟ್ಟಲೆ ಕುಳಿತುಬಿಡುತ್ತಿದ್ದರು. ಅವರು ವಿದೇಹಿ ಕೈವಲ್ಯವನ್ನು ಪಡೆದ ನಿಚ್ಛಿತ್ಯ 
ಸ್ಥಲವನ್ನು ಹೊಂದಿದ ಪರಮ ಗುರುಗಳಾಗಿದ್ದರು. ಅವರ ಅಂತರಂಗ ಬಹಿರಂಗಗಳೆರಡೂ 
ಪರಿಶುದ್ಧವಾಗಿದ್ದವು. 


ಕಳಬೇಡ, ಕೊಲಬೇಡ, ಹುಸಿಯ ನುಡಿಯಲುಬೇಡ, 

ಮುನಿಯಬೇಡ, ತನ್ನ ಬಣ್ಣಿಸ ಲುಬೇಡ ಇದಿರು 

ಹಳಿಯಲುಬೇಡ ಇದೇ ಸಹ ಶುದ್ಧಿ ಇದೇ 

ಬಹಿರಂಗ ಶುದ್ಧಿ ಇದೇ ಕೂಡ ಸುಗಮ ನಿಮ್ಮನೊಲಿಸುವ ಪರಿ 


ಎಂದು ಸಾರಿದ ಬಸವಣ್ಣನವರು ದಿವ್ಯ ವಾಣಿಯಂತೆ ಗುರುವರ್ಯರು ಕೂಡ ತಾವು 


ತನಾರತಿ / ೧೨ 


ಹಾಗೆಯೇ ಇದ್ದು ತಮ್ಮ ಶಿಷ್ಕರಿಗೂ ಬಸವಣ್ಣನವರ ಅಮೃತವಾಣಿಯಂತೆ ಸದಾ ಬಹಿರಂಗ 
ಅಂತರಂಗಗಳೆರಡು ಒಂದಾಗಿರಬೇಕು ಒಳಗೊಂದು ಹೊರಗೊಂದು ಇರುವವರನ್ನು ಆ 
ಕೋರಿಸಿದ್ದೇಶ್ವರನು ಮೆಚ್ಚುವದಿಲ್ಲ ಎನ್ನುತ್ತಿದ್ದರು. ನೀವು ಅವನ ಕೃಪೆಯನ್ನು ಪಡೆಯಬೇಕಾದರೆ 
ತ್ರಿಕರಣಗಳು ಪರಿಶುದ್ಧವಾಗಿರಬೇಕು; ಅಂದರೆ ನಿಮಗೆ ಸಂಸಾರದಲ್ಲಿ ಸುಖವನ್ನಿತ್ತು ಮುಂದೆ 
ಸದ್ಗತಿಯನ್ನು ಕರುಣಿಸುತ್ತಾನೆಂದು ಸದಾ ಶಿಷ್ಕರಿಗೆ ಎಚ್ಚರಿಸುತ್ತಿದ್ದರು. 


ಮಹಾರಾಷ್ಟ್ರದ ಸಂತಶ್ರೇಷ್ಠರಾದ ಸಂತ ತುಕಾರಾಮರ ವಾಣಿಯಂತೆ “ಕಾಗೆಗೆ ಎಷ್ಟು 
ಸಾಬೂನ್‌ ಹಚ್ಚಿ ತಿಕ್ಕಿದರೂ-ಅದರ ಕಪ್ಪ ಬಣ್ಣ ಹೋಗುವದೇ ? ಚಿತ್ರಶುದ್ಧವಿಲ್ಲದ ಭಕ್ತರಿಗೆ ಎಷ್ಟು 
ಉಪದೇಶಗೈದರೂ ಫಲವಿಲ್ಲ” ಯೋಗಿ ಭೋಗಿಗಳಿಗೆ ಭೂಮ್ಯಾಕಾಶದಷ್ಟು ಅಂತರವಿದೆ. ಭೋಗಿಗಳು 
ಇಂದ್ರಿಯಗಳ ಆಧೀನರಾಗಿ ಅವು ಎಳೆದತ್ತ ಸಾಗಿ ನಾನಾ ಕರ್ಮಗಳಲ್ಲಿ ತೊಡಗಿ ತಾವು ಮಾಡಿದ 
ಕರ್ಮಕ್ಕನುಸಾರವಾಗಿ ಪುನಃ ಪುನಃ ಹುಟ್ಟಿ ಅವುಗಳನ್ನು ಭೋಗಿಸುತ್ತಿರುತ್ತಾರೆ. ಯೋಗಿಗಳು 
ದೇಹದ ಮೇಲಿನ ಮಮತೆಯನ್ನು ತೊರೆದು ವೈರಾಗ್ಯ ಜೀವನ ನಡೆಸುತ್ತಾ ಮಾಡುವ ಕರ್ಮಗಳಿಂದ 
ಆಲಿಪ್ತರಾಗಿ ನಿಜ ಮುಕ್ತಿ ಹೊಂದುವವರಾಗುತ್ತಾರೆ. ಜೀವಂತವಿರುವಾಗಲೆ ಅಂತಹ ನಿಜಮುಕ್ತ 
ಸ್ಥಿತಿಯನ್ನು ದ್ವಿತಿಯ ತೋಟೇಂದ್ರರು ಅಗಾಧವಾಗಿ ಪಡೆದವರಾಗಿದ್ದರು. 


ಗೋಗಿ ಗ್ರಾಮದಲ್ಲಿ ಲಿಂ. ದ್ವಿತಿಯ ಷ.ಬ್ರ. ತೋಟೇಂದ್ರ ಶಿವಾಚಾರ್ಯರ ಶಿಷ್ಕರು ಅನೇಕ 
ಜನ ಆದರೆ ಅವರಲ್ಲಿ ಸಿದ್ದಣ್ಣಾ ಪರ್ತಾಬಾದಿಯವರದು ನಿಸ್ಸೀಮ ಭಕ್ತಿ ದಿನವಿಡೀ ಸಂಚರಿಸಿದ 
ಗುರುವರ್ಯರು ಸಾಯಂಕಾಲ ಪರ್ತಾಬಾದಿಯವರ ಮನೆಗೆ ಬಂದೇ ಬರುತ್ತಿದ್ದರು. ಇಂದಿನವರೆಗೂ 
ಉಪಾಚಾರ್ಯರತ್ನ ಷ.ಬ್ರ. ಶ್ರೀ ತೃತಿಯ ತೋಟೇಂದ್ರ ಶಿವಾಚಾರ್ಯರಲ್ಲಿಯೂ ಕೂಡ ಅವರು 
ಅದೇ ಅಪಾರವಾದ ಭಕ್ತಿಯನ್ನಿಟ್ಟಿದ್ದು ಸಮಯ ಸಮಯಕ್ಕೆ ಬಂದು ಗುರುಗಳ ದರ್ಶನಶೀರ್ವಾದ 
ಪಡೆಯುತ್ತಿದ್ದಾರೆ. 


ಒಮ್ಮೆ ಲಿಂ. ದ್ವಿತೀಯ ತೋಟೇಂದ್ರ ಶಿವಾಚಾರ್ಯರು ತಾವು ಲಿಂಗೈಕ್ಕರಾಗಿದ್ದ ಒಂದು 
ತಿಂಗಳು ಮೊದಲು ಗೋಗಿಯ ಗ್ರಾಮಕ್ಕೆ ಹೋಗಿದ್ದರು. ಶ್ರೀ ಸಿದ್ದಣ್ಣ ಪರ್ತಾಬಾದಿಯವರಿಗೆ 
ಇಬ್ಬರು ಮಡದಿಯರು. ಮೊದಲನೆಯವರು ಸತಿ ಮಹದೇವಮ್ಮ ಆಕೆಯು ಹೆಸರಿಗೆ ತಕ್ಕಂತೆ 
ಮಹಾಸಾದ್ವಿಯಾಗಿದ್ದಳು. ಆದರೆ ಕೆಲವು ದಿವಸಗಳಿಂದ ಆಕೆಗೆ ಕುಷ್ಠರೋಗವಂಟಾಗಿ ಹಲವಾರು 
ಜನ ವೈದ್ಯರಿಗೆ ತೋರಿಸಿದರೂ ಅದು ಗುಣವಾಗದೇ ದಿನೇ ದಿನೇ ಉಲ್ಬಣಗೊಳ್ಳುತ್ತಾ ನಡೆದಿತ್ತು. 
ಅವಳು ಗುರುಗಳನ್ನು ಕಂಡಕೂಡಲೇ ಸಾಷ್ಟಾಂಗ ಪ್ರಣಾಮಗೈದು ತನ್ನ ದುಸ್ಥಿತಿಯನ್ನು ಗುರುಗಳ 
ಮುಂದೆ ನಿವೇದಿಸಿಕೊಂಡು “ಕರುಣಾಳು ಗುರುವೇ ನೀವೇ ನನ್ನ ಮಹಾರೋಗ ನಿವಾರಣೆ 
ಮಾಡುವವರು ನಾನು ಇದರಿಂದ ಬಹಳಷ್ಟು ತೊಂದರೆಗೀಡಾಗಿದ್ದೇನೆ ರಕ್ಷಿಸಬೇಕು” ಎಂದು 
ಪರಿಪರಿಯಿಂದ ರೋದಿಸುತ್ತಾ ಗುರುಗಳ ಪಾದದ ಮೇಲೆ ಹಣೆಯಿಟ್ಟು ಕುಳಿತುಬಿಟ್ಟಳು. ಸಿದ್ದಣ್ಣನವರು 
“ಗುರುಗಳೇ ಎಷ್ಟು ಹೊತ್ತು ಪಾದದ ಮೇಲೆ ಆಕೆಯ ಶಿರವನ್ನಿಟ್ಟುಕೊಂಡಿರುವಿರಿ”. ಎನ್ನಲಾಗಿ 
ಗುರುವರ್ಯರು ಆಕೆ ನನ್ನ ಪ್ರೀತಿಯ ಮಗಳಾಗಿದ್ದಾಳೆ. ನನ್ನಲ್ಲಿ ಆಕೆಗಿರುವ ವಿಶ್ವಾಸ, ಹೆಚ್ಚಿನ 
ತನಾರತಿ / ೧೩ ೧0990 


ರ್‌ ಚಚ 2 


ಪ್ರೀತಿಯ ದ್ಯೋತಕವಾಗಿದೆ. ಇರಲಿ. ನಡು ಒಲೆಯಲ್ಲಿರುವ ಆಧಾರವನ್ನು ತನ್ನಿ” ಎಂದು ಹೇಳಲು 
ಸಿದ್ದಣ್ಣನು ಅದರಂತೆ ಆಧಾರವನ್ನು ತಂದುಕೊಡಲು ಗುರುಗಳು ತಮ್ಮ ಕರಗಳಿಂದಲೇ ಆಕೆಯ 
ಮುಖ ಕೈಗಳಿಗೆ ಧರಿಸುತ್ತಾ ಉಳಿದ ಆಧಾರವನ್ನು ದಿನವೂ ಬೆಳೆಸುತ್ತಾ ಹೋಗಿ ಅದನ್ನು ಸರ್ವ 
ಅಂಗಾಂಗಕ್ಕೆಲ್ಲಾ ಧರಿಸುತ್ತಾ ಹೋಗಬೇಕು-ಕೆಲವೇ ದಿನಗಳಲ್ಲಿ ಈ ಸಾಧ್ವಿಗೆ ಗುಣಮುಖವಾಗುತ್ತದೆ” 
ಎಂದು ಹೇಳಲು ಆ ಸಾದ್ದಿಯು ಗುರುಗಳು ಹೇಳಿದಂತಯೇ ನಡೆಯಲು ಕೆಲವೇ ದಿನಗಳಲ್ಲಿ ಆ 
ರೋಗ ಮಾಯವಾಗಿ ಮೈಮೇಲಿನ ಬಿಳುಪು ಕಲೆಗಳು ಇಲ್ಲದಂತಾಗಿ ಪರಿವಾರದವರೆಲ್ಲರೊಡನೆ 
ಸೇರಿ ಬಾಳುವಂತಾಯ್ತು. ಆಕೆಯ ಮೈ ಮಿರಮಿರ ಮಿಂಚತೊಡಗಿತು. 


(ಮುಂದುವರಿಯುವುದು) 


ಒಬ್ಬ ಜಿಪುಣ ವ್ಯಾಪಾರಿ ವ್ಯಾಪಾರಕ್ಕೆ ತೆರಳಿ ಸಮುದ್ರದ ಮೂಲಕ ನಾವೆಯಲ್ಲಿ 
ಊರಿಗೆ ಹಿಂದಿರುಗುತ್ತಿದ್ದನು. ದಾರಿಯಲ್ಲಿ ಬಿರುಗಾಳಿ ಕಾಣಿಸಿಕೊಂಡು ಅವನು ಕುಳಿತ 
ಹಡಗು ಡೋಲಾಯಮಾನವಾಗತೊಡಗಿತು. ಆಗ ಅವನು ತಾನು ಸುರಕ್ಷಿತವಾಗಿ ದಡ 
ಸೇರಿದರೆ ತನ್ನೂರಿನಲ್ಲಿರುವ ೧೦ ಲಕ್ಷ ರೂಪಾಯಿ ಬೆಲೆ ಬಾಳುವ ಮನೆಯನ್ನು ಮಾರಿ 
ಬಂದ ಹಣವನ್ನು ದೇವರ ಹುಂಡಿಗೆ ಹಾಕುವುದಾಗಿ ಹರಕೆ ಹೊತ್ತನು. ಕರ್ಮ ಧರ್ಮ 
ಸಂಯೋಗದಿಂದಲೂ ದೇವರ ಕೃಪೆಯಿಂದಲೂ ಆತ ಸುರಕ್ಷಿತವಾಗಿ ದಡ ತಲುಪಿದನು. 
ಆಗ ಅವನಿಗೆ ವೃಥಾ ಹರಕೆ ಹೊತ್ತೆನಲ್ಲ ೧೦ ಲಕ್ಷ ರೂಪಾಯಿಗಳ ಮನೆ ಮಾರಿ ಆ 
ಹಣವನ್ನು ವ್ಯರ್ಥವಾಗಿ ದೇವರಿಗೆ ಅರ್ಪಿಸಬೇಕಲ್ಲ ಎಂಬ ಚಿಂತೆ ಕಾಡತೊಡಗಿತು. ಆಗ 
ಜಿಪುಣ ಗ್ರೇಸರನಾದ ಆ ವ್ಯಾಪಾರಿಯು ಒಂದು ಉಪಾಯ ಹೂಡಿ ತನ್ನ ಮನೆಯನ್ನು 
ಹರಾಜಿಗಿಟ್ಟನು ಸೇರಿದ ಜನರಿಗೆ ತನ್ನ ಮನೆಯ ಬೆಲೆ ಕೇವಲ ೧ ರೂಪಾಯಿ ಎಂದು 
ಹೇಳಿ ಒಂದು ನಿಬಂಧನೆಯನ್ನು ಹಾಕಿದನು. ತನ್ನ ಮನೆ ಖರೀದಿಸುವವರು ತಪ್ಪದೆ ತನ್ನ 
ಮನೆಯಲ್ಲಿರುವ ಬೆಕ್ಕನು ಖರೀದಿಸಬೇಕು ಎಂದು ಹೇಳಿ ಬೆಕ್ಕಿಗೆ ಮಾತ್ರ ೧೦ ಲಕ್ಷ 
ರೂಪಾಯಿಗಳು ಎಂದು ಹೇಳಿದನು. ಎಲ್ಲರೂ ಇವನಿಗೆ ಹುಚ್ಚ ಹಿಡಿದಿದೆಯೆಂದು ಭಾವಿಸಿದರೆ 
ಸಿರಿವಂತನೋರ್ವ ಹೇಗಾದರೂ ಸರಿ ಮನೆ ಬರುತ್ತದೆಯಲ್ಲ ಎಂದು ಮನೆಗೆ ೧ ರೂಪಾಯಿ 
ಬೆಕ್ಕಿಗೆ ೧೦ ಲಕ್ಷ ರೂಪಾಯಿ ಕೊಟ್ಟು ಕೊಂಡನು. ಈ ಜಿಪುಣ ವ್ಯಾಪಾರಿಯು ಮನೆಯ 
ಹೆಸರಿನಲ್ಲಿ ಬಂದ ೧ ರೂಪಾಯಿಯನ್ನು ದೇವರ ಹುಂಡಿಗೆ ಹಾಕಿ ಬೆಕ್ಕಿನ ಮಾರಾಟದಿಂದ 
ಬಂದ ೧೦ ಲಕ್ಷ ರೂಪಾಯಿಗಳನ್ನು ಜೇಬಿಗಿಳಿಸಿ ಹಾಯಾಗಿದ್ದನು. 


ತನಾರತಿ / ೧೪ 


ಮಾಯೆಯ ಮೋಹ 


ಪೂಜ್ಯಶ್ರೀ ವೀರಭದ್ರ ಚನ್ನಮಲ್ಲ ಸ್ವಾಮೀಜಿ, ಬೆಂಗಳೂರು 


“ಪುರುಷನೂ ಮಾಯೆ' ಎಂಬುದನ್ನು ತಿಳಿಯುವುದಕ್ಕೆ ಮಹಾದೇವಿ ಅಕ್ಕನವರೆಗೂ 
ಕಾಯಬೇಕಾಯಿತು. ಆಧ್ಯಾತ್ಮಿಕ ಸಾಧನೆಗೆ ಹೊರಡುವ ಗಂಡಿಗೆ, ಹೆಣ್ಣು ಮಾಯೆಯಾಗಿ 
ಕಾಡುವುದಾದರೆ, ಅದೇ ಸಾಧನೆಗೆ ಹೊರಡುವ ಹೆಣ್ಣೆಗೆ, ಗಂಡು ಮಾಹೆಯಾಗಿ ಕಾಡಲಾರನೇ? 
ಮಾಯೆಯ ವಿಚಾರವನ್ನು ಇಲ್ಲಿ ಧಾರ್ಮಿಕರು ಅತಿಯಾಗಿ ಹಚ್ಚಿಕೊಂಡಿದ್ದಾರೆ; ಅತಿರೇಕ ಎನ್ನುವಷ್ಟರ 
ಮಟ್ಟಿಗೆ ಅದಕ್ಕೆ ಮಹತ್ವಕೊಟ್ಟಿದ್ದಾರೆ. ಯಾವುದನ್ನೇ ಆಗಲಿ, ಅತಿರೇಕಗೊಳಿಸದಿದ್ದರೆ ಇಲ್ಲಿನವರಿಗೆ 
ತೃಪ್ತಿಯಾಗುವುದಿಲ್ಲವೆಂದು ತೋರುತ್ತದೆ. 


ಹೆಣ್ಣಿನ ವಿಚಾರದಲ್ಲಿ ಪ್ರಾಚೀನ ಪುರುಷರ ದೃಷ್ಟಿ ಯಾವಾಗಲೂ ಪಕ್ಷಪಾತದಿಂದ ಕೂಡಿದ್ದು 
ಅದಕ್ಕಾಗಿಯೇ ಹೆಣ್ಣಿನ ಬಗೆಗೆ ಸಾರಾಸಗಟಾಗಿ ಯಾವುದೇ ನಿ್ದಯಕ್ಕೆ ಅವರು ಬಂದು ಬಿಡಬಲ್ಲರು. 
"ಹೆಣ್ಣು ಮಾಯೆ' ಎಂಬಂಥ ವಿಚಾರವನ್ನು ಚಲಾವಣೆಗೆ ತರಲಿಕ್ಕೆ ಅವರಿಗೆ ಸ್ವಲ್ಪವೂ ಕಷ್ಟವಾಗುವುದಿಲ್ಲ, 
ಎಷ್ಟೇ ಆಗಲಿ, ಶಾಸ್ತ್ರ ಪುರಾಣ ಕಾವ್ಯ ಕಥೆಗಳೆಲ್ಲ ಪುರುಷರ ಸೃಷ್ಟಿ ತಾನೇ? 


ಯಾವುದೂ ತನಗೆ ತಾನೇ ಮಾಯೆಯಲ್ಲ ಮಾಯೆ ಮೋಹ ಸತ್ಯ ಮಿಥ್ಯಗಳೆಲ್ಲ ನಾವು 
ಯಾವ ದೃಷ್ಟಿಕೋನದಿಂದ ನೋಡುತ್ತೇವೆ, ಯಾವ ಉದ್ದೇಶಕ್ಕೆ ಬಳಸಿಕೊಳ್ಳುತ್ತೇವೆ, ಎನ್ನುವುದರ 
ಮೇಲೆ ಅವಲಂಬಿಸಿವೆ. ದೃಷ್ಟಿ ದೋಷದಿಂದ ಕೂಡಿದ್ದರೆ ಎಲ್ಲೆಡೆಯೂ ದೋಷಗಳೇ ಕಾಣುತ್ತವೆ. 
ತಿಳಿವಳಿಕೆಯಲ್ಲಿ ದೋಷವಿದ್ದಾಗ ನಡವಳಿಕೆಯಲ್ಲಿಯೂ ದೋಷ ಕಾಣುತ್ತದೆ. ತಿಳಿವಳಿಕೆಯೇನೋ 
ಯಾಗಿದೆ, ನಡವಳಿಕೆ ಸರಿಯಿಲ್ಲ ಎಂದರೆ ಒಪ್ಪಲಿಕ್ಕಾಗುವುದಿಲ್ಲ ಅದು ಮಾಯೆ, ಇದು 
ಮಾಯೆ ಎಂದು ಹೇಳುವುದು ಹೇಳುವವರ ದಕ್ಷ ಮಾಯೆ ಅಷ್ಟೆ. “ಹೊನ್ನು ಮಾಯೆಯೆಂಬರು 
ಹೊನ್ನು ಮಾಯೆಯಲ್ಲ? ಎನ್ನುವ ವಚನದಷ್ಞೆ ಮನದ ಮುಂದಣ ಆಶೆಯೇ ಮಾಯೆ' ಎಂಬ 
ಪ್ರಭುದೇವರ ಅಭಿಪ್ರಾಯ ಭಾವಿಸಿದಷ್ಟೂ ಹಿರಿದಾಗಿ ತೋಗಸುತ್ತದೆ. ಮಾಯೆಯ ಅರ್ಥಪೂರ್ಣ 
ವಿವೇಚನೆ ಈ ಒಂದು ಮಾತಿನಲ್ಲಿದೆ. 


ಹೆಣ್ಣು ಮಾಯೆಯಲ್ಲ, ಗಂಡೂ ಮಾಯೆಯಲ್ಲ ಹೊನ್ನು ಮಣ್ಣುಗಳೂ ಮಾಯೆಯಲ್ಲ. 
ಮನಸ್ಸಿನ ವಿಕಾರಗಳೇ ನಿಜವಾದ ಮಾಯೆ. ನಮ್ಮ ನಮ್ಮ ವಿಕಾರಗಳೇ ನಮಗೆ ಮಾಯೆಯಾಗಿ 
ಕಾಡುತ್ತವೆ. ನಮ್ಮ ವಿಕಾರಗಳನ್ನು ಹಿಡಿತದಲ್ಲಿಟ್ಟುಕೊಳ್ಳಲಾಗದೇ ತಿದ್ದಿಕೊಳ್ಳಲಾಗದೇ ಯಾವು 
ಯಾವುದಕ್ಕೋ ಮಾಯೆಯೆಂದು ಗೂಬೆ ಕೂರಿಸುವುದು ವಿವೇಕವಲ್ಲ ನಾವು ಮಾಯೆಯಿಂದ 
ಮುಕ್ತರಾಗಬೇಕೆಂಬುದು ನಿಜ. ಆದರೆ ಆ ಮಾಯೆ ಹೊರಗಿನ ಮಾಯೆಯಲ್ಲ, ಒಳಗಿನ ಮಾಯೆ; 
ವಿಕಾರಗಳ ರೂಪದಲ್ಲಿ ನಮ್ಮೊಳಗೇ ಇರುವ ಮಾಯೆ. ನಮ್ಮೊಳಗಿನ ವಿಕಾರಗಳ ಮಾಯೆಯ 


ತನಾರತಿ / ೧೫ 


ಅರಿವು ನಮಗಾಗುವುದಾದರೆ. ಅವುಗಳನ್ನು ಜಯಿಸುವ ಶಕ್ತಿ ನಮಗೆ ಬರುವುದಾದರೆ, ಉಳಿದ" 
ಮಾಯೆಗಳು ಹುಸಿ ಎನಿಸಿಬಿಡಬಹುದು. 


ಪ್ರಾಚೀನ ಕಾಲದಿಂದಲೂ ಹಲವ ವಸ್ತು ವಿಷಯಗಳನ್ನು ಹೆಣ್ಣೆಂದು ಭಾವಿಸಿ ಪೂಜಿಸಿಕೊಂಡು 
ಬರಲಾಗುತ್ತಿದೆ. ಹೊರನೋಟಕ್ಕೆ ಇದು ಹಿಂದಿನವರು ಹೆಣ್ಣಿನಲ್ಲಿರಿಸಿದ್ದ ಪೂಜ್ಯ ಭಾವವೆಂದು 
ತೋರಬಹುದು. ಆದರೆ ಸೂಕ್ಷ್ಮವಾಗಿ ಗಮನಿಸಿದಾಗ ಅಂಥ ಭಾವಕ್ಕೆ ಗಟ್ಟಿಯಾದ ಹಿನ್ನೆಲೆ ಇದೆ 
ಎಂದು ಎನಿಸುವುದಿಲ್ಲ. ಇಂಥವುಗಳನ್ನು ಕಲ್ಪಿಸಿದವರ ಮನಸ್ಸಿನಲ್ಲಿ ಹೆಣ್ಣಿನ ಬಗ್ಗೆ ಒಂದು ಬಗೆಯ 
ಕೃತಜ್ಞತೆ ಹಾಗೂ ಪೂಜ್ಯತೆಯ ಭಾವ ಇದ್ದಿರಬಹುದಾದರೂ ಅಷ್ಟರಿಂದಲೇ ಅದನ್ನು ಅವ್ಯಾಜ 
ಭಾವವೆಂದು ನಂಬಲಿಕ್ಕಾಗುವುದಿಲ್ಲ ಯಾವ ವಸ್ತು ವಿಷಯಗಳನ್ನು ಹೆಣ್ಣೆಂದು ಭಾವಿಸಿ 
ಗೌರವಿಸಲಾಗಿದೆಯೋ ಅವುಗಳ ಮೂಲಕವೇ ಹೆಣ್ಣನ್ನು ಅಗೌರವಿಸುವುದಕ್ಕೆ, ಅವಹೇಳನ 
ಮಾಡುವುದಕ್ಕೆ ಬಳಸಿಕೊಂಡಿರುವುದನ್ನು ಕಾಣಬಹುದು. 


ಹಲವು ನದಿಗಳನ್ನು ತಾಯಿಯೆಂದೂ ದೇವತೆಯೆಂದೂ ತಿಳಿಯುವುದಿದೆ. ಉದಾಹರಣೆಗೆ 
ಗಂಗಾ, ಕಾವೇರಿ, ಸರಸ್ವತಿ. ನದಿಗಳಿಗೆ ಅವುಗಳಷ್ಟಕ್ಕೇ ಸಾರ್ಧಕತೆಯಿಲ್ಲ; ಸಮುದ್ರ ಸೇರಿದಾಗಲೇ 
ಅವುಗಳಿಗೆ ಸಾರ್ಗಕತೆ ಎಂಬ ವಿಚಾರ ತಲೆದೋರಿದಾಗ ನದಿಗಳನ್ನು ತನ್ನಲ್ಲಿ ಸೇರಿಸಿಕೊಂಡು 
ಸಾರ್ಗಕತೆಯನ್ನು ತಂದು ಕೊಡುವ ಸಮುದ್ರ, "ಪುರುಷ' ಆಗುತ್ತದೆ. ಸಮುದ್ರದಂತೆ ಸ್ಥಿರವಲ್ಲದ, 
ಅದರಷ್ಟು ಆಳ ವೈಶಾಲ್ಯವಿಲ್ಲದ ನದಿ "ಸ್ವೀ' ಆದರೆ, ಎಲ್ಲ ವಿಧದಲ್ಲಿಯೂ ನದಿಗಿಂತ ದೊಡ್ಡದೂ, 
ನದಿಯನ್ನು ತನ್ನಲ್ಲಿ ಅಡಗಿಸಿಕೊಳ್ಳುವುದೂ ಆದ ಸಮುದ್ರ "ಪುರುಷ' ಆಗುತ್ತದೆ. 


ವಾಕ್‌ಶಕ್ತಿಯನ್ನು ಹೆಣ್ಣೆಂದು ಭಾವಿಸಿ, ಸರಸ್ವತಿಯನ್ನು ಕಲ್ಪಿಸಿಕೊಂಡರು. ಸರಸ್ವತಿ ವಿದ್ಯಾದೇವತೆ. 
“ಅಧ್ಯಾತ್ಮ ವಿದ್ಯೆ' ಬೆಳೆದಂತೆ ಇತರ ವಿದ್ಯೆಗಳು ಲೌಕಿಕ ವಿದ್ಯೆ-ಅವಿದ್ಯೆ ಎನಿಸಿದವು. ಬ್ರಹ್ಮಜ್ಞಾನ 
ಮಾತ್ರ ವಿದ್ಯೆಯಾಯಿತು. ಲೌಕಿಕ ವಿದ್ಯೆಯ ಸಂದರ್ಭದಲ್ಲಾದರೂ ವಿದ್ಯಾದೇವತೆಗೆ ಮೊದಲು 
ಮನ್ನಣೆ ಇತ್ತು. ಆದರೆ ವಿದ್ಯೆಗಿಂತ ಬುದ್ದಿ ಹೆಚ್ಚಿನದು ಎಂದು ಕಂಡುಕೊಂಡ ನಂತರ ಬುದ್ಧಿಯ 
ದೇವತೆ ಸ್ತ್ರೀ ಆಗಲಿಲ್ಲ; “ಪುರುಷ” ಆಯಿತು. ಹೀಗಾಗಿ ಸರಸ್ವತಿಗೆ ಸಲ್ಲುವ ಮೊದಲ ಗೌರವ ಮತ್ತೆ 
ಪುರುಷನ ಪಾಲಾಯಿತು. 


"ಹೆಣ್ಣು ಹೊನ್ನು ಮಣ್ಣು ಎಂಬಿವು ನಮ್ಮಲ್ಲಿ ಅತ್ಯಂತ ಅವಜ್ಞೆಗೆ, ಅವಹೇಳನಕ್ಕೆ ಗುರಿಯಾದ 
ವಿಷಯಗಳು. ಒಂದಲ್ಲ ಒಂದು ರೂಪದಲ್ಲಿ ಸಾಂಪ್ರದಾಯಿಕ ಮತಧರ್ಮಗಳು ಇದನ್ನು ಪೋಷಿಸಿಕೊಂಡು 
ಬಂದವು. ಅವುಗಳ ನಿರಾಕರಣೆಯ ಮೇಲೆಯೇ ತಮ್ಮ ಸಿದ್ಧಾಂತಗಳನ್ನು ಕಟ್ಟಿದವು. "ಹೆಣ್ಣು 
ಹೊನ್ನು ಮಣ್ಣು ಎಂಬಲ್ಲಿ ಹೆಣ್ಣಂತೂ ಸರಿ. ಜೊತೆಗೆ ಹೊನ್ನೂ ಮಣ್ಣು ಹೆಣ್ಣಾದವು; "ಮಾಯೆ? 
ಎನಿಸಿದವು. ಆದರೆ ಈ ಮಾಯೆಯ ಪಟ್ಟಿಯಲ್ಲಿ "ಪುರುಷ' ಮಾತ್ರ ಇಲ್ಲ; ಪುರುಷನನ್ನು ಸಂಕೇತಿಸುವ 
ವಸ್ತುಗಳೂ ಇಲ್ಲ, ಸಾಕ್ಷಾತ್ಕಾರಕ್ಕೆ ಹೊರಟವರೆಲ್ಲ ಪುರುಷರೇ ತಾನೇ? 


ಮತಧರ್ಮಗಳ ಮುಂದಾಳುಗಳು ಹೆಣ್ಣು ಹೊನ್ನು ಮಣ್ಣುಗಳ ಮೇಲೆ ದೊಡ್ಡ ದಾಳಿಯನ್ನೇ 

ಮಾಡಿದರು; ನಿರಾಕರಿಸಿ ಬಾಳ ಹೊರಟರು. ನಿರಾಕರಿಸಿದಷ್ಟೂ ಅವುಗಳ ಅವಲಂಬನ ಮಿಗಿಲಾಗುತ್ತಾ 
ನಡೆಯಿತು. ನಿರಾಕರಿಸಿದವರಾರೂ ಅವುಗಳನ್ನು ಬಿಟ್ಟು ಬಾಳಲಾಗಲಿಲ್ಲ. ಹೊರಗೆ ಜರಿದು, 
ಒಳಗೆ ಸವಿದಂಥಿ ಅವರ ಕಣ್ಣುಮುಚ್ಚಾಲೆಯಾಟದ ಕಥೆಗಳೇ ಇದಕ್ಕೆ ನಿದರ್ವನ. ಹೆಣ್ಣು ಹೊನ್ನು 
ಮಣ್ಣುಗಳನ್ನು ಯಥೋಚಿತವಾಗಿ ಸ್ವೀಕರಿಸಿ, ಬಾಳುವುದರಲ್ಲಿಯೇ ಜೀವನದ ಸಾರ್ಯಕತೆ ಇದೆ, 
ಪಾವನತೆ ಇದೆ ಎಂದು ಸ್ಪಷ್ಟವಾಗಿ ಹೇಳಿದ ಎದೆಗಾರರು ತುಂಬ ಕಡಿಮೆ. ಅದೇನೇ ಇರಲಿ, 
ಹೆಣ್ಣಿನ ನಿರಾಕರಣೆಯಲ್ಲಿಯೇ ಉಳಿದೆರಡರ ನಿರಾಕರಣೆಯೂ ಇದೆ. ಹೀಗಾಗಿ ಇವುಗಳ ನಿರಾಕರಣೆ 
“ಜೀವನದ ನಿರಾಕರಣೆ” ಆಯಿತು. “ಸಂಸಾರ' ಎನ್ನುವುದು ಹೇಯ, ಅಶಾಶ್ವತ, ಕನಸು, ಭ್ರಮೆ, 
ನೀರ ಮೇಲಣ ಗುಳ್ಳೆ ಎನಿಸತೊಡಗಿತು. ಇದು ಎಲ್ಲಿಯವರೆಗೆ ಬೆಳೆಯಿತು ಎಂದರೆ ಸಂಸಾರವನ್ನು 
- ಹೆಣ್ಣು ಅಥವಾ ಜೀವನವನ್ನು ಪ್ರೀತಿಸುವುದು, ಪಾಲಿಸುವುದು ಪಾಪ ಎನ್ನುವಷ್ಟರಮಟ್ಟಿಗೆ. 
ಇವನ್ನು ಬಿಟ್ಟು ಮನುಷ್ಯ ಏನು ಮಾಡಬೇಕು? ಮೋಕ್ಷ ಸಂಪಾದಿಸಬೇಕು. ಶಾಶ್ವತವಾದ, 
ಸರ್ವೋತ್ಕೃಷ್ಟವಾದ ಸಂಪಾದನೆ ಎಂದರೆ ಮೋಕ್ಷ; ಅದೇ ಮನುಷ್ಯನ ಪರಮಗುರಿ. ಅದಿಲ್ಲದ 
ಜೀವನ ವ್ಯರ್ಥ. ಅದರ ಸಂಪಾದನೆಗೆ ಹೆಣ್ಣು ಹೊನ್ನು ಮಣ್ಣುಗಳು ಮಹಾತೊಡಕು. ಅದಕ್ಕಾಗಿ 
ಇವುಗಳನ್ನು ತ್ಯಜಿಸಬೇಕು. ಹಾಗೆ ತ್ಯಜಿಸುವುದರಲ್ಲಿಯೇ ಮನುಷ್ಯನ ಶ್ರೇಯಸ್ಸು ಅಡಗಿದೆ ಎಂಬ 
ಭಾವ ಬಲಿಯಿತು. ಒಟ್ಟಿನಲ್ಲಿ ಸಂಸಾರವನ್ನು ತ್ಯಜಿಸಿ ಓಡಿ ಹೋಗುವುದೇ ಪುರುಷನ ಪರಮಾದರ್ಶ 
ಎಂಬಂತಾಯಿತು. ಹೀಗಾಗಿ ಪುರುಷನ ಶ್ರೇಷ್ಠವಾದ ಶಾಶ್ವತವಾದ ಸಂಪಾದನೆಗೆ ಅಡ್ಡಿಯಾಗುವುದು 
ಏನೇನು ಇದೆಯೋ ಅದನ್ನು ಹೆಣ್ಣಿನ ರೂಪದಲ್ಲಿ ಕಾಣುವ ಪರಿಪಾಠ ಬೆಳೆಯಿತು. ಆದ್ದರಿಂದ 


ಹೊನ್ನು ಮಣ್ಣು ಕೂಡ ಹೆಣ್ಣಾದವು. 

ವೇದಗಳ ಮೊದಲ ಹಂತದಲ್ಲಿ ಕಾಣುವ ಜೀವನೋತ್ಸಾಹ, ಜೀವನ ಶ್ರದ್ಧೆ ವೈವಿಧ್ಯಮಯವಾಗಿ 
ಜೀವನವನ್ನು ಸವಿಯಬೇಕೆಂಬ ಹಂಬಲ, ಸೃಷ್ಟಿಯ ವ್ಯಾಪಾರಗಳನ್ನು ಶೋಧಿಸುವ ಅದಮ್ಯ 
ಅಭೀಪ್ಲೆ-ಒಟ್ಟಿನಲ್ಲಿ ಅಂದಿನ ಮನುಷ್ಯನಿಗೆ ಜೀವನ ಹಾಗೂ ಜಗತ್ತಿನ ನಿರಾಕರಣೆಗೆ ಒತ್ತುಬಿದ್ದಿತು. 
ಅಲೌಕಿಕ ಜೀವನಕ್ಕೆ ಹಿರಿಮೆ ಬಂದಂತೆ ಲೌಕಿಕ ಜೀವನ ಅಪ್ರಮುಖವಾಗತೊಡಗಿತು. ಪರದ 
ಜೀವನಕ್ಕೆ ಪಟ್ಟಕಟ್ಟಿದ್ದರಿಂದ ಇಹದ ಜೀವನ, ಅದನ್ನು ಸಾಧ್ಯವಾಗಿಸುವ ಹೆಣ್ಣು, ಹೊನ್ನು ಮಣ್ಣುಗಳ 
ಸಂಪೂರ್ಣ ನಿರಾಕರಣೆ ಅಲೌಕಿಕವಾದಿಗಳಿಗೆ ಅಗತ್ಯವೆಂದೆನ್ನಿಸಿತು. ಒಟ್ಟಿನಲ್ಲಿ ಅವರಿಗೆ ಮನುಷ್ಯ 
ಲೋಕ, ಅದರ ಬದುಕು ಕಸಮುಸುರೆಯಾಗಿ ಕಂಡಿದೆ. ಮುಂದಿನ ಸಾಂಪ್ರಾದಾಯಿಕ ಮತಧರ್ಮಗಳು 
ಇದನ್ನೇ ತಮ್ಮ ಬಂಡವಾಳವಾಗಿಸಿಕೊಂಡವ. 


ಭೂಮಿಯನ್ನು ತಾಯಿಯೆಂದರು. ಈ ಭೂಮಿ ಎಂಬುದು ಇಹಲೋಕ - ಮರ್ತ್ಯಲೋಕ. 
ಇದು ಬಾಡಿಗೆ ಮನೆ ಇದ್ದಂತೆ. ಸ್ವಂತ ಮನೆ ಪರಲೋಕ. ಇಹಲೋಕ ಜೀವನ ಪ್ರವಾಸ ಮಾತ್ರ. 
ನಿಜ ನಿವಾಸ ಪರಲೋಕ. ಜೀವ ಇಹಕ್ಕೆ ಬಂದಿರುವುದು ಪರದ ಚಿಂತನೆ ಮಾಡಲು, ಮತ್ತೆ 
ಅದನ್ನು ಸೇರಿಕೊಳ್ಳಲು. ಆದಷ್ಟು ಬೇಗ ನಿವಾಸವನ್ನು ಸೇರಿಕೊಳ್ಳುವುದೇ ಜೀವಿಯ ಪರಮಧ್ಯೇಯ 
ಎಂಬ ಭಾವನೆಗಳು ರೂಢಿವಾದವ. ಹೀಗೆ "“ಪರ' ಶ್ರೇಷ್ಠವೆಂದೆನಿಸಿ ಆದರ್ಶವಾದಾಗ ಇಹದ 

ಜೀವನ ಸಹಜವಾಗಿಯೇ ಅಗಣ್ಯ ವಾಗುತ್ತದೆ; ಗೌಣವೆನಿಸುತ್ತದೆ. ಹೀಗೆ .ಅಗಣ್ಯವಾಗುವ, 
ಗೌಣವೆನಿಸುವ "ಇಹ' ಹೆಣ್ಣಾಗುತ್ತದೆ. ಒಟ್ಟಿನಲ್ಲಿ ಶಾಶ್ವತತೆಗೆ, ಶ್ರೇಷ್ಠ ಗುರಿಗೆ ತೊಡರಾಗುವುದು 
ಏನಿದೆಯೋ ಅದನ್ನು ಹೆಣ್ಣಿನ ರೂಪದಲ್ಲಿ ಕಾಣುತ್ತಾ ಬಂದಿದ್ದಾರೆ ಎಂದು ಹೇಳಲಿಕ್ಕೆ ಅವಕಾಶವಿದೆ. 


(ಕೃಪೆ : ಮಾನವ ಧರ್ಮ ಪ್ರಕಾಶನದ ಚಿಂತನ ಚೇತನ 'ಪುಸ್ತಕದಿಂದ ಆಯ್ದುಕೊಂಡ ಲೇಖನಮಾಲೆ) 


ಅಭಿನಂದನಾರತಿ 
“ತನಾರತಿ'' ಸಂಪಾದಕರಿಗೆ “ರಾಜ್ಯೋತ್ಸವ ಪುಶಸ್ತಿ' ಗರಿ 
ನಮ್ಮೆಲ್ಲರ ಹೆಮ್ಮೆಯ ಧಾರ್ಮಿಕ ದ್ವೈಮಾಸಿಕ ಪತ್ರಿಕೆಯಾದ 
ತನಾರತಿಯ ಸಂಪಾದಕರು ಹಾಗೂ ಸಾಹಿತಿ ಬರಹಗಾರರು ಮತ್ತು 
ದ ಶ್ರೀ ಬಿ. ಮಹಾದೇವಪ್ಪನವರಿಗೆ ೨೦೦೪ನೇ ಸಾಲಿನ 


“ರಾಜ್ಯೋತ್ಸವ ಪ್ರಶಸ್ತಿ” ಬಂದಿರುವುದು. ತನಾರತಿ ಬಳಗಕ್ಕೂ 
ನಾಲವಾರದ ಶ್ರೀಮಠದ ಭಕ್ತ ವೃಂದಕ್ಕೂ ಅಪಾರ ಸಂತಸವನ್ನುಂಟು 
ಮಾಡುವ ಸಂಗತಿಯಾಗಿದೆ. ಅದಕ್ಕಾಗಿ ಈ ಎಲ್ಲಾ ಬಳಗದ 
ಪರವಾಗಿ ಶ್ರೀ ಬಿ. ಮಹಾದೇವಪ್ಪನವರಿಗೆ ಅಭಿನಂದನೆಯ ಆರತಿ 
ಸಲ್ಲುತ್ತದೆ. 


ಕಾರ್ಯದರ್ಶಿ 


ಚ್ಹಾ ಕಾಣಾ ಕಾಣಾ ಹಾಣಾ ಹಾ ಹಾಡ ಹಾ ಹಾಡ ಹಾಡ ಜಾಣಾ ಜಾಣಾ ಹಾಣಾ ಜಾಣಾ ಕಾಣಾ ಹಾಡ ಕಾಣಾ ಕಾಣಾ ಕಾಡಾ ಕಾಡಾ ಕಾಣಾ ಕಾಣಾ ಣಾಣ[ 


ತನಾರತಿ ಪತ್ರಿಕೆಯ ಜಾಹೀರಾತುದಾರರಿಗೆ ಸ 
ಚಂದಾದಾರರಿಗೆ ಹಾಗೂ ಶ್ರೀಮಠದ ಸಕಲ ಸದ್ದಕ್ಷರಿಗೆ | 


೨೦೦೫ರ ಹೊಸ ವರ್ಷದ ಶುಭಾಷಯಗಳು | 


ಹಾಸ: ಹಾಸ ಹಾಡ ಹಾಸನ ಹಾಸನ ಹಾ ಹಾಹಾ ಖಾಸಾ ಹಾಸ ಖಾಸಾ ಖಾಸಾ ಹಾಸ ಹಾಸ ಹಾಸ ಹಾಸ ಹಾಸ ಹಾಡ ಹಾಸ ಹಾ ಹಾ ಹಾ ಹಾ ಸ 

ಶರಣ ಹಾಗೂ ಸೂಫಿ ಸಾಹಿತ್ಯದಲ್ಲಿ ದೇವರ: ಮತ್ತು ಭಕ್ತ 


ಲೇಖಕರು : ಶಿವಕುಮಾರ ಅಮ್ಮಾಪುರ 
ಭಕ್ತ ಎನ್ನುವ ವಿಚಾರವನ್ನು ಶರಣರು ಹೇಳಿದರೇ ವಿನಹ ಆ ವಿಚಾರವನ್ನು ಯಾವತ್ತೂ 
ಯಾರ ಮೇಲೂ ಹೇರಲಿಲ್ಲ. "ಭಕ್ತಿ ಎಂಬುದು ಮಾಡಬಾರದು. ಅದು ಕರಗಸದಂತೆ ಹೋಗುತ್ತಾ 
ಕೊಯ್ದದು ಬರುತ್ತಾ ಕೊಯ್ದದು ಎಂದು ಹೇಳುವುದುರ ಮೂಲಕ ಭಕ್ತನಾಗಬೇಕೆಂಬ ಆಯ್ಕೆ 
ಶರಣರು ಜನರಿಗೇನೇ ಬಿಟ್ಟುಕೊಟ್ಟರು. ಅವರು ಯಾವತ್ತೂ ವ್ಯಕ್ತಿ ಭಕ್ತನೇ ಆಗಬೇಕೆಂದು 
ಬೋಧಿಸಲಿಲ್ಲ ಹಾಗೆಯೇ ಎಲ್ಲಾ ಶರಣರು ಭಕ್ತಿ ಎಂಬ ಭಾವನಾತ್ಮಕತೆಯಲ್ಲಿ ಬದುಕಿನ ನೈಜತೆಯನ್ನು 
ಮಾರಿಕೊಳ್ಳಲಿಲ್ಲ ಶರಣರು ನೈತಿಕ ಬದುಕಿಗೆ ಎಷ್ಟೊಂದು ಮಹತ್ವ ಕೊಟ್ಟರೆಂದರೆ ಅವರು ಟಿಚನಗಳನ್ನು 
ಮೊದಲು ಬದುಕಿದರು. ನಂತರ ಬರೆದರು. ಇದು ವಚನ ಸಾಹಿತ್ಯದ ಕತ್ಛಗಳೆಲ್ಲರ ಒಂದು 
ವೈಶಿಷ್ಟ್ಯ. 
ಲಿಂಗಾಯತರ ಬಗೆಗಿನ ಶರಣರ ವಿಚಾರಗಳನ್ನು ಅಭ್ಯಸಿಸಿದಾಗ ನಮಗೆ ಲಿಂಗಾಯತತ್ಹದ 
ಬಗ್ಗೆ ಶರಣರ ನೈಜ ಅರ್ಥ ತಿಳಿಯುತ್ತದೆ. ಲಿಂಗಾಯತನೆಂದರೆ ಜಾತಿ ನಿರ್ಮೂಲನಾ ಸಮಿತಿಯ 
ಸದಸ್ಯ. ಲಿಂಗಾಯತನಾದವನು ಮೊದಲು ಜಾತಿ ಎನ್ನುವ ಅನಿಷ್ಟದ ವಿರುದ್ಧ ಹೋರಾಡಲು 
ಆಣಿಯಾಗಬೇಕು. ಇದು ಲಿಂಗಾಯತನಾದವನ ನೈಜ ಬದುಕು ಮತ್ತು ಆತನ ಗ್ರೇಯೋದ್ದೇಶ 
ಕೂಡ. 


೧೨ನೇ ಶತಮಾನದಲ್ಲಿ ಮಾದಾರ ಚನ್ನಯ್ಯ, ಡೋಹರ ಕಕ್ಕಯ್ಕರೊಳಗೊಂಡಂತೆ ವಿವಿಧ 
ಜಾತಿಯ ಶರಣರು ಲಿಂಗಾಯತ ಧರ್ಮವನ್ನು ಸ್ವೀಕರಿಸಿ ಅದನ್ನು ಅನುಸರಿಸಿದರು. ನಮ್ಮ ಅಜ್ಜ 
ಮತ್ತು ಮುತ್ತಜ್ಜರ ಹೆಸರುಗಳನ್ನಷ್ಟೆ ನಮ್ಮ ವಂಶಾವಳಿಯಲ್ಲಿ ಹೇಳಲು ಸಮರ್ಥರು ನಾವು. 
ಅಂದು ಲಿಂಗಾಯತ ಧರ್ಮ ಸ್ವೀಕರಿಸಿದ್ದ ಮಾದಾರ ಚನ್ನಯ್ಕಗಳ,ಡೋಹರ ಕಕ್ಕಯ್ಯಗಳ ಸಂತಾನದ 
ಕುಡಿಗಳ್ಳಾಕಾಗಿರಬಾರದು ? ಹಾಗಾಗಿ ಲಿಂಗಾಯತ ಧರ್ಮ ಎಂಬುದು ಎಲ್ಲಾ ಜಾತಿಗಳನ್ನೊಳಗೊಂಡ 
ಒಂದು ವಿಶಿಷ್ಟ ಧರ್ಮ. ಇದು ಕುಲಗಳನ್ನೊಡಗೂಡಿಸಿ ಸಮಷ್ಟಿ ಭಾವ ಸೃಷ್ಟಿಸಿದ ಭಾರತದ ಏಕೈಕ 
ಧರ್ಮ. "ಕಾಸಿ ಕಮ್ಮಾರನಾದ ಬೀಸಿ ಮಡಿವಾಳನಾದ' ಎನ್ನುವ ವಚನದಲ್ಲಿ ಸರಳವಾಗಿ ಕತೆಗಳೇ 
ಯಾವ ರೀತಿಯಾಗಿ ಕುಲಗಳಾದವು ಎನ್ನುವುದರ ಬಗ್ಗೆ ಶರಣರು ಸರಳಗನ್ನಡದಲ್ಲಿ ಹೇಳಿದ್ದಾರೆ. 


ಅಸಲಿಗೆ ಲಿಂಗಾಯತ ಧರ್ಮ ಎಂಬುದು ನಿರ್ಬಂಧ ರಹಿತ ಧರ್ಮ. ಇಲ್ಲಿ ಪ್ರದೇಶ, 
ಧರ್ಮ, ಜಾತಿ, ಲಿಂಗ ಯಾವುದಾದರೂ ಸೈ ಒಟ್ಟಾರೆ ವ್ಯಕ್ತಿ ಕಾಯಕಕ್ಕೆ ಮಹತ್ವ ಕೊಟ್ಟರೆ ಸಾಕು. 
ಲಿಂಗಾಯತನಾಗಲಿಕ್ಕೆ ಇರಬೇಕಾದ ಒಂದು ಮುಖ್ಯ ಅರ್ಹತೆ ಎಂದರೆ, ಅವನು ಕಾಯಕ 


ತನಾರತಿ /೧೯ 


ಪ್ರೇಮಿಯಾಗಿರಬೇಕಷ್ಟೆ. ಜಡತ್ವದ ಸಂಕೇತವಾದ ಸ್ಥಾವರಲಿಂಗವನ್ನು ಜನ ತಿರಸ್ಕರಿಸಿ, ಸ್ಥಾವರವನ್ನೇ 
ಬಿಂಬಿಸುವ ಗುಡಿ, ಮಠ ಮಾನ್ಯಗಳಲ್ಲಿರುವ ವೈದಿಕತೆಯನ್ನು ಒದ್ದೋಡಿಸಿ ವ್ಯಕ್ತಿ ತನ್ನೊಳಗಿನ 
ಅರಿವನ್ನೆ ಗುರುವನ್ನಾಗಿ ಸ್ವೀಕರಿಸಿ ಸ್ವ ಸಂಪೂರ್ಣತೆಯನ್ನು ಸಾಧಿಸಬೇಕೆಂಬುದೇ ಶರಣರ ಸಹಮತ 
ಹಾಗೂ ಧ್ಯೇಯೋದ್ದೇಶ. ಶರಣ ಸಾಹಿತ್ಯದಲ್ಲಿ ಗಣಾಚಾರ ಎನ್ನುವ ಪದವೊಂದು ಕಾಣಿಸಿಕೊಂಡು 
ಇದರರ್ಥ ಲಿಂಗಾಂಗ ಸಾಮರಸ್ಕದ ಬಗ್ಗೆ ಲಿಂಗಾಯತ ಧರ್ಮಿ ಯಾವತ್ತೊ ತನ್ನ ನಿರ್ಬಂಧಗಳನ್ನು | 
ಮೀರಬಾರದು ಎಂಬುದಾಗಿದೆ. 


"ಗಣಚಾರ' ಎನ್ನುವುದು ಶರಣರು ನಮ್ಮ ಮೇಲೆ ಹೇರಿದ ಧಾರ್ಮಿಕ ನಿರ್ಬಂಧವಲ್ಲ ' 
ಅದು ಲಿಂಗಾಯತ ಧರ್ಮೀಯ ಸ್ವೇಚ್ಛೆಯನ್ನು ನಿರ್ಬಂಧಿಸುವ ಒಂದು ಸನ್ಮಾರ್ಗ ಕಾಯ್ದೆ ಅಷ್ಟೆ. 
ಸ್ವಾತಂತ್ರ್ಯದ ಪರಿಕಲ್ಪನೆಯಲ್ಲಿಯ, ಸ್ವೇಚ್ಛಾಚಾರಕ್ಕೆ ಅವಕಾಶವಿಲ್ಲ. ಸ್ವಾತಂತ್ರ್ಯದ ಅರ್ಥ 
ಸ್ವೇಚ್ಛಾಚಾರವನ್ನು ನಿರ್ಬಂಧಿಸುವುದೇ ಆಗಿದೆ. ಅಂದ ಮಾತ್ರಕ್ಕೆ "ಸ್ವೇಚ್ಚೆಯಾಗಲು ಸ್ವಾತಂತ್ರ್ಯವಿಲ್ಲಿದ್ದರೆ 
ಅದು ಯಾವ ಸ್ವಾತಂತ್ರ  ? ಎನ್ನಲಾದಿತೇ ಗಣಾಚಾರವ ಧಾರ್ಮಿಕ ಸ್ವಾತಂತ್ರ್ಯವನ್ನು ನೀಡುತ್ತದೆಯೆ 


ವಿನಹ ಧಾರ್ಮಿಕ ಸ್ವೇಚ್ಛೆಯನ್ನಲ್ಲ. ಹೀಗೆ ಧಾರ್ಮಿಕ ಸ್ವಾತಂತ್ರ ದ ಪರಿಕಲ್ಪನೆಯನ್ನು ಶರಣರು 
ಗಣಾಚಾರದ ಮೂಲಕ ನಿರೂಪಿಸಿದ್ದಾರೆ. 


ಸ್ಥಾವರಲಿಂಗ ಎನ್ನುವದು ಲ್ಯಾಂಡ್‌ ಫೋನ್‌ ಇದ್ದ ಹಾಗೆ. ಅದನ್ನು ಉಪಯೋಗಿಸಬೇಕಾದರೆ, 
ಅದು ಇದ್ದಲ್ಲಿಗೆ ನಾವು ಹೋಗಬೇಕು. ಅದು ಇದಲ್ಲಿಗೆ ಹೋಗಬೇಕು ಎಂಬುದರ ಅರ್ಥ, ಅದರ 
ಅಹಮ್ಮಿಕೆಗೆ ನಾವು ಒಳಗಾಗಬೇಕು. ಆದರೆ ಇಷ್ಟಲಿಂಗ (Personal Linga) ಮೊಬೈಲ್‌ ಇದ್ದಹಾಗೆ, 
ಅದನ್ನು ನಾವು ಇದ್ದಲ್ಲೇ ಉಪಯೋಗಿಸಿಕೊಳ್ಳಬಹುದು. ಹೀಗೆ ಉಪಯೋಗಿಸಿಕೊಂಡಾಗ ನೀ 
ಇದ್ದಲ್ಲಿಗೆ ನಾ, ನಾ ಇದ್ದಲ್ಲಿಗೆ ನೀ ಎಂಬ ಅಹಂಬೇಧ ಉಬಯರಲ್ಲಿ ಉಂಟಾಗುವುದಿಲ್ಲ. ಮತ್ತು 
ಅಲ್ಲಿ ಅಹಮ್ಮಿಕೆಗೆ ಅವಕಾಶವಿರುವುದಿಲ್ಲ. ಕಾರಣ ಅಲ್ಲಿ ದೇಹ (ಭಕ್ರ) ಮತ್ತು ದೇವರು (ಇಷ್ಟಲಿಂಗ) 
ಒಂದಾಗಿ ಆ ಇಬ್ಬರೂ ಒಬ್ಬರಲ್ಲೊಬ್ಬರು ಬಂಧಿಯಾಗಿರುತ್ತಾರೆ. ಹೀಗೆ ಭಕ್ತ ದೇವರ ವಿಷಯದಲ್ಲಿ 
ಹಮ್ಮೂ ಪಡಬಾರದು ಮತ್ತು ಅಹಮ್ಮಿಕೆಗೂ ಒಳಗಾಗಬಾರದು. 


“ಅಹಂಕಾರ ಎಂಬುದು ನಿರಹಂಕಾರಿಯ ಒಳಗೂ” ಎಂದು ಅಲ್ಲಮಪ್ರಭುಗಳು ಒಂದು 
ವನಚದಲ್ಲಿ ಹೇಳುತ್ತಾರೆ. "ನಾನು ಅಹಂಕಾರಿ ಅಲ್ಲ' ಎನ್ನುವ ಮಾತು ಕೂಡ ಅಹಂಕಾರ ಭರತಿವನ 
ಮಾತೇ ಇದೇ ಅಲ್ಲಮ ಪ್ರಭುಗಳು ತಮ್ಮ ಇನ್ನೊಂದು ವಚನದಲ್ಲಿ “ನಾನಿಲ್ಲದೆ ನೀನೆಲ್ಲಿಪ್ರೆ...' 
ಎಂದು ದೇವರನ್ನು ಕುರಿತು ಪ್ರಶ್ನೆ ಮಾಡುತ್ತಾರೆ. ದೇವರಾದವನು ತನ್ನ ಅಸ್ಥಿತ್ವ ತೋರಿಸಿಕೊಂಡು 
ನಿರಾಧಾರವಾಗಿ ಸಮರ್ಥಿಸಿಕೊಳ್ಳುವಾಗ, ನಿರಾಕಾರನಾದ ನಿನಗೆ ಅಸ್ತಿತ್ರವನ್ನು ಬಿಟ್ಟುಹೋಗಬೇಕೆಂಬ 
ಹಂಬಲವಿರುವಾಗ ಜಂಗಮ (dynamic) ತ್ವವನ್ನು ಹೊತ್ತ ನಾನೇ ನಿನ್ನ ಸೃಷ್ಟಿಕರ್ತ ಎಂದು 
ಹೇಳಲಿಕ್ಕೆ ಬಳಸಿಕೊಂಡ ಪ್ರಭುಗಳ ಈ ವಚನವೊಂದು ಆರೋಗ್ಯಕರ ಅಹಮ್ಮು. 


ತನಾರತಿ / ೨೦ 


ಇದ್ದಲ್ಲೇ ಇಷ್ಟಲಿಂಗವನ್ನು ಬಿಚ್ಚಿ ಅಂಗೈಯಲಿಟ್ಟು ಪೂಜಿಸಿಕೊಂಡರೆ, ಅಲ್ಲಿಗೆ ಅವನು ಕೃತಾರ್ಥ. 
ಇಂದಿಗೂ ನಾವು ಲಿಂಗ ಪೂಜೆ ಮಾಡಿಕೊಂಡವರನ್ನು ವಿಚಾರಿಸಿದರೆ, ಅವರು "ಲಿಂಗಪೂಜೆ 
ಮಾಡಿದೆ' ಎಂದು ಹೇಳದೆ “ಲಿಂಗಪೂಜೆ ಮಾಡಿಕೊಂಡೆ' ಎಂದು ಹೇಳುತ್ತಾರೆ. ಮಾಡಿಕೊಂಡೆ 
ಎನ್ನುವ ಪದದಲ್ಲಿ ಸೌಜನ್ಯದ ಧ್ವನಿಯಿದೆ. ಅದು ತನಗಾಗಿ ಮಾಡಿಕೊಂಡದ್ದು. ಉಭಯರಲ್ಲಿ 
(ದೇವರು ಮತ್ತು ದೇಹ) ಬೇಧ ಎಂಬುದು ಬರುವುದೇ ಇಲ್ಲ. ಮಾಡಿದೆ ಎಂಬ ಪದದಲ್ಲಿ ಗರ್ವದ 
ಧ್ವನಿಯಿದೆ. ಪರರಿಗಾಗಿ ಮಾಡಿದ್ದು ಎಂಬುದರ ಸೂಚನೆಯಿದೆ. 


ಇಲ್ಲಿ ಲಿಂಗಾಯತ ಧರ್ಮದಲ್ಲಿ ಅಂಗ ಸತಿ ಲಿಂಗಪತಿ ಇವರಿಬ್ಬರು ಒಂದಾಗಿರೊ ಭಕ್ತಿ 
ಶಿವನಿಗೆ ಹಿತವೆನಿಸುತ್ತದೆ. ಅನ್ನುತ್ತಾರೆ ಶರಣರು. ಅಂದರೆ ದೇಹ ಸತಿ, ದೇವರು ಪತಿ. 


ಸೂಫಿ ಸಾಹಿತ್ಯದಲ್ಲಿ ದೇವರು ಮತ್ತು ಭಕ್ತ 


ಸೂಫಿ ಅನ್ನೋದು ಒಂದು ಅನುಭಾವ ಪಂಥ ವಿಶ್ವದಲ್ಲೇ ಇಂಥ ಅನುಭಾವ ಪಂಥ 
ಇನ್ನೊಂದಿಲ್ಲ. ಈ ಸೂಫಿಗಳು ನಡೆದದ್ದು, ನುಡಿದುದ್ದು ಎಲ್ಲವೂ ಅನುಭಾವವೆ. 


"ಸುಮಾರು ಶತಮಾನಗಳ ಹಿಂದೆ, ಇರಾಕ್‌ ದೇಶದ ಒಂದು ನದಿಯ ದಂಡೆಯ ಮೇಲೆ 
ಒಂದು ಹೆಂಗಸು ಹರಕಲು ಬಟ್ಟಿ ಸುತ್ತಿಕೊಂಡು, ಒಂದು ಕೈಯಲ್ಲಿ ನೀರಿನ ಚಂಬು ಮತ್ತೊಂದು 
ಕೈಯಲ್ಲಿ ದಿವಟಿಗೆ ಹಿಡಿದುಕೊಂಡು ಹುಚ್ಚಿಯ ಹಾಗೆ ನಿಂತಿದ್ದಾಳೆ. ಸತ್ತುರುಷರನ್ನು ಕೆಣಕದೇ ಈ 
ಮಜ ಎಂದೂ ಬಿಟ್ಟಿಲ್ಲ ಹಾಗೆ ಅಲ್ಲಿಗೆ ಬಂದವನೊಬ್ಬ ವಿಚಿತ್ರವಾಗಿ ನಗುತ್ತ “ಏನಿದು, 
ಒಂದು ಕೈಯಲ್ಲಿ ದಿವಟಿಗೆ, ಒಂದು ಕೈಯಲ್ಲಿ ನೀರಿನ ಚಂಬು, ಹರಕಲು ಬಟ್ಟೆ ಸುತ್ತಿಕೊಂಡು, 
ಕೂದಲುಗಳನ್ನು ಗರಿಗೆದರಿಕೊಂಡು ಹೀಗೇಕೆ ಅಂದುಬಿಟ್ಟ. ಆಗ ಅವಳು ಹೇಳಿದಳು "ನಾನು 
ಸ್ವರ್ಗಕ್ಕೆ ಹೋಗಿ ಸ್ಪರ್ಗವನ್ನು ದಿವಟಿಗೆಯಿಂದ ಸುಡುತ್ತೇನೆ. ನಂತರ ನರಕಕ್ಕೆ ಬಂದು ಈಗಾಗಲೇ 
ಹೊತ್ತಿ ಉರಿಯುತ್ತಿರುವ ನರಕದ ಕಿಚ್ಚನು ಈ ನೀರಿನಿಂದ ನಂದಿಸುತ್ತೇನೆ' ಕಕ್ಕಾವಿಕ್ಕಿಯಾದ ಆಸಾಮಿ 
"ಯಾಕೆ ? ನರಕದ ಕಿಚ್ಚನ್ನು ನಂದಿಸುತ್ತಿಯಾ ? ಮತ್ತು ಸ್ವರ್ಗಕ್ಕೆ ಕಿಚ್ಚಿಡುತ್ತಿಯಾ ?' ಎಂದು 
ಮತ್ತೊಂದು ಪ್ರಶ್ನೆ ಕೇಳಿದೆ. ಅದಕ್ಕವಳು ದೇವರನ್ನು ಯಾರೂ ಸ್ವರ್ಗದ ಆಸೆಗಾಗಿ ಮತ್ತು ನರಕದ 
ಅಂಜಿಕೆಗಾಗಿ ಪೂಜಿಸಬಾರದು ದೇವರನ್ನು ಕೇವಲ ಪ್ರೇಮಿಸಬೇಕಷ್ಟೆ ಎಂದು ಹೇಳಿದಳು. ಅವಳ 
ಹೆಸರು ರಾಬಿಯಾ ಬಸ್ತಿ ಸೂಫಿ ಪಂಥದ ಹರಿಕಾರೆ ಇಂಥ ಅನುಭಾವದ ಅಡಿಗಲ್ಲಿನ ಮೇಲೆ 
ಆರಂಭವಾದ ಸೂಫಿ ಪಂಥ ತನ್ನ ಕಣ ಕಣದಲ್ಲೂ ಅನುಭಾವವೇ ತುಂಬಿಕೊಂಡಿದೆ. ದೇವರನ್ನು 
ಪ್ರೇಮಿಸಬೇಕೆಂಬ ಅವರ ಕಲ್ಪನೆ ನಿಜಕ್ಕೂ ಜಗತ್ತಿನ ಯಾವ ಧರ್ಮಕ್ಕೂ ನಿಲುಕದ ಒಂದು 
ಉನ್ನತ ವಿಚಾರ. 


ಈ ಸೂಫಿ ಪಂಥ ಯಾವ ಧರ್ಮವನ್ನು ಪ್ರತಿನಿಧಿಸುವುದಿಲ್ಲ. ಇದು ತನ್ನದೇ ಆದ ಸ್ವಂತಿಕೆಯನ್ನು 
ಹೊಂದಿದೆ. ಇಲ್ಲಿ ಮುಸ್ಲಿಂ ಗುರುವಾಗಿದ್ದರೆ, ಹಿಂದೂ ಶಿಷ್ಕನಾಗಿರುತ್ತಾನೆ. ಒಂದು ವೇಳೆ "ಏರಿದೊಷ! 
ಗುರುವಾಗಿದ್ದರೆ ಮುಸ್ಲಿಂ ಶಿಷ್ಯನಾಗಿರುತ್ತಾನೆ. ಉದಾಹರಣೆಗೆ ಕಡಕೊಳ ಮಡಿವಾಳಪ್ಪ ಮತ್ತು 


ತನಾರತಿ / ೨೧ 


ಆತನ ಶಿಷ್ಯ ಮೋಟ್ಟಳ್ಳಿ ಹಸನ್‌ಸಾಬ್‌ ಇನ್ನೊಂದು ಜೋಡಿ ಎಂದರೆ, ಗುರುಗೋವಿಂದ ಭಟ್ಟರು 
ಮತ್ತು ಶಿಶುನಾಳ ಶರೀಫರು. 


ಲಿಂಗಾಯತ ಧರ್ಮದಂತೆ ಈ ಪಂಥ ವೈದಿಕತೆಯನ್ನು ವಿರೋಧಿಸುವುದು ಬಿಟ್ಟಿಲ್ಲ 
ಬ್ರಾಹ್ಮಣನೆನ್ನುವನು ಎಂಥ ಹೇಯ ಕ್ರಿಯೆ ಮಾಡುವ ಮನುಷ್ಯ ಎಂಬುದನ್ನು ನರೇಷ್‌ ಕುಮಾರ್‌ 
ಷಾದ್‌ ಎನ್ನುವ ಸೂಫಿ ಸಾಹಿತಿಯೊಬ್ಬರು ಹೀಗೇಳುತ್ತಾರೆ : 


ಶೇಖ್‌ ಸಾಹೇಬರೆ ಹೋರಾಟವೆಂಥದ್ದು ? 
ಸರಿಯೆ ನಮ್ಮಂಥ ಸುರಪಾಯಿಗಳ ಜೊತೆ ? 
ದೇವರನು ಮಾರಿ ಜೀವಿಸುವ ನಿಮಗಿಂತ 
ದೇಹ ಮಾರಿ ಜೀವಿಸುವ ಸೂಳೆ ಶ್ರೇಷ್ಟ 


ದೇವರನ್ನು ತನ್ನ ಸ್ವತ್ತನ್ನಾಗಿಸಿಕೊಂಡು ನೈಜ ಬಡವ ಭಕ್ತರಿಂದ ಆತನನ್ನು ದೂರ ಮಾಡಿ 
ಹಣ ಕೊಟ್ಟಾಗ ಮಾತ್ರ ದೇವರ ದರುಷನ ಮಾಡಿಸುವ ಬ್ರಾಹ್ಮಣರ "ವ್ಯವಹಾರಿಕ ವ್ಯವಸ್ಥೆ' 
ಯನ್ನು ಶರಣರಂತೆ ಸೂಫಿಗಳೂ ವಿರೋಧಿಸದೇ ಬಿಡುವದಿಲ್ಲ, ಬ್ರಾಹ್ಮಣ್ಯದಂಥ ಹೇಯ ಕ್ರಿಯೆಯನ್ನು 
ಒಪ್ಪೋದಕ್ಕೆ ಯಾವ ಪಂಥವೂ ಮುಂದೆ ಬರಬಾರದು. ಒಂದು ವೇಳೆ ಬಂದರೂ ಅಂಥ ಪಂಥ 
ಮಾತ್ರ ಮುಂದೆ ಬರಲಾರದು. 


“ಉರ್ದು ಕಾವ್ಯದಲ್ಲಿ ಮದಿರೆ ಮತ್ತು ಯೌವನ” ಎನ್ನುವ ಪುಸ್ತಕದ ಪ್ರಸ್ತಾವನೆಯಲ್ಲಿ ಕರ್ತೃ 
ಶಾಂತರಸರು ಸೂಫಿ ಸಾಹಿತ್ಯದಲ್ಲಿ ಬರುವ ದೇವರು ಮತ್ತು ಭಕ್ತನ ಬಗೆಗೆ ಹೀಗೆ ಹೇಳಿದ್ದಾರೆ. 
“ನಮ್ಮಲ್ಲಿ ಅಂದರೆ ಮಧುರಾ ಭಕ್ತಿಯಲ್ಲಿ ದೇವನೇ ಗಂಡ ಮತ್ತು ಭಕ್ತನೇ ಹೆಂಡತಿ. ಆದರೆ ಸೂಫಿ 
ತತ್ವದಲ್ಲಿ ದೇವರೇ ಪ್ರೇಯಸಿ ಮತ್ತು ಭಕ್ತನೇ ಪ್ರಿಯ. ಪ್ರೇಯಸಿಯನ್ನು ವರ್ಣಿಸುವಾಗ ಅದರ 
ಹಿಂದಿರುವ ದೈವಿಕ ಕಲ್ಪನೆಯನ್ನು ಕವಿ ಮರೆಯುವುದಿಲ್ಲ. ನಮ್ಮ ನಿತ್ಯ ಜೀವನದ ಪ್ರೇಮವನ್ನೇ 
ಹೇಳುತ್ತಾ ನಿತ್ಯ ಜೀವನದ ವಿಚಾರ ಕ್ರಿಯೆಗಳನ್ನು ವರ್ಣಿಸುತ್ತ ಕವಿ, ನಮ್ಮನ್ನು ದೈವತ್ವದ ಕಡೆಗೆ 
ಸೆಳೆದೊಯ್ಯುತ್ತಾನೆ” 


ಸಾಹಿತಿ ಶಾಂತರಸರ ಈ ಮಾತುಗಳಿಂದ ನಮಗೆ ಮುಖ್ಯವಾಗಿ ಕಂಡುಬರೋದು ದೇವರು 
ಮತ್ತು ಭಕ್ತನ ಬಗ್ಗೆ ಸೂಫಿ ಮತ್ತು ಶರಣರ ವಿಚಾರ ವೈವಿಧ್ಯ. ಶರಣರು ಅಂಗಸತಿ ಲಿಂಗಪತಿ 
ಎಂದು ದೇವರನ್ನು ಗಂಡಿನ ರೂಪದಲ್ಲಿ ಕಂಡರೆ, ಸೂಫಿಗಳು ಮಾತ್ರ ದೇವರೇ ಪ್ರೇಯಸಿ ಭಕ್ತನೇ 
ಪ್ರಿಯತಮ ಎಂದು ವರ್ಣಿಸಿ ಹೊಗಳಿದ್ದಾರೆ. ಹಾಗೆ ವರ್ಣಿಸಿ ಹೊಗಳುವಾಗ ಪ್ರೇಯಸಿ ಮಾತ್ರ 
ಪುಳಕಿತಳಾಗದೆ ದೇವರೂ(ಳೂ) ಪುಳಕಿತನಾ(ಳಾ)ಗುತ್ತಾನೆ(ಳಾ). ಇದು ಅನನ್ಯ ಅನುಭಾವ. ಇದಿಷ್ಟು 
ಶರಣ ಮತ್ತು ಸೂಫಿ ಸಾಹಿತ್ಯದಲ್ಲಿ ಮೂಡಿಬಂದ ದೇವರು ಮತ್ತು ಭಕ್ತನ ಬಗೆಗಿನ ವಿಚಾರ 
ವೈವಿಧ್ಯದ ಹೃಸ್ತರೂಪಿ. 


ತನಾರತಿ / ೨೨ 


EN MEE ಲ್ಲಿಂ ಸ ತರ್‌ ನ ಲೈಟ 4) 
ನಿ ದ ಡಾ ಖೆ 


35 
ಗ ರ 


ಸತ್ಯಜ್ಞನ ವಚನಗಳು 


೧. ನಿನ್ನೆ ಕಂಡವನಿಂದು ಇನ್ನಿಲ್ಲೆ ಹೋಗಿರಲು, , 
ಚಿನ್ನಕ್ಕೆ ನಿತ್ಯ ಹೊಡೆದಾಡ್ವ ಮೂರ್ಯಜನ 
ನನ್ನಿ ಅರಿಯರೈ ಟ!ಸತ್ಯಜ್ಞ!! 


ಶಿ ಆತ್ಮವಾಸಿಸೆ, ದೇಹ ಅತಿಶುದ್ಧವಿರಬೇಕು 
ನಾತ, ಹೊಲಸುಗಳು ಸೇರಿದರೆ, ಅದ ಬಿಟ್ಟು 
ಆತ್ಮ ತೊಲಗುವನು ॥ಸತ್ಯಜ್ಞ!! 


೩. ಅನ್ಕಾಯ ಮಾಡುವಗೆ ಇನ್ನಾವ ಫಲವುಂಟು ? 
ತನ್ನ ಕರ್ಮದಾ ಸುಳಿಯೊಳಗೆ ತಾ ಸಿಕ್ಕು 
ಮನ್ನಣೆಗೆ ದೂರ ![ಸತ್ಯಜ್ಞ!! 


೪. ಗಾಂಧಿ ಟೋಪಿಯ ಹಾಕಿ, ಮಂದಿ ತಲೆ ಬೋಳಿಸುವ 
ದಂಧೆಯದು ನಿತ್ಯ ನಡೆದಿರಲು, ಒಳ್ಳೆಯವ 
ಸಂದಿ ಸೇರಿದನು !!ಸತ್ಯಜ್ಞ!! 


೫. ಕಲ್ಲಯ್ಯನೆನುವವನು ಎಲ್ಲ ಬಲ್ಲವನಾಗಿ 
ಸೊಲ್ಲಪುರದಲ್ಲಿ ನೆಲೆಸಿ, ಸಿದ್ಧರಾಮನ 
ಬಲ್ಲಿಯೇ ಇದ್ದ ॥ಸತ್ಯಜ್ಞ!! 

೬. ಸ್ವಂತ ದುಡಿಯದ ವ್ಯಕ್ತಿ ಎಂತಿರ್ಪ ಸಿರಿವಂತ ? 
ಕುಂತು ಉಣುವವನ ಹೆಗಲ ಮೇಲೇರಿ ಶನಿ 
ಕುಂತುಕೊಳ್ಳುವನು ([ಸತ್ಯಜ್ಞ!! 


‘Me ಬೆ ಚಾಳಿಯ ಜನಕೆ ಬಿಟ್ಟಿಲ್ಲ ಆ ಏಡ್ಸು ! 
ಹುಟ್ಟನ್ನೆ ಅಡಗಿಸುವ ರೋಗದಿಂ ಉಳಿಯೇ ನೀ 
ಕಟ್ಟು ಮನಸನ್ನು 1[ಸತ್ಯಜ್ಞ!! 

-ಶ್ರೀ ಸಿದ್ಧರಾಮ ಪೋಲೀಸ ಪಾಟೀಲ 
ನಿವೃತ್ತ ಇಂಜಿನಿಯರ್‌, ಕಲಬುರ್ಗಿ 


ಬಂ ಸು LEE KE) 


ED 


೧ QD ತನಾರತಿ / ೨೩ 


772) ಚೇ ಜು 


| ಶಿಕ್ಷಣದ ಸ್ಥಿತಿಗತಿ - ಒಂದು ಚಿಂತನೆ | 


| ಶ್ರೀ ಬಿ. ರೇವಣಸಿದ್ದಪ್ಪ ದಾವಣಗೆರೆ | 


ತ ಬದುಕಿಗೆ ದಾರಿ ಮಾಡಿಕೊಡುವುದೇ 


ಲು 


ಮಾನವನ ಅಜ್ಞಾನ ಕಳೆದು ಸುಜ್ಞಾನ ನೀಡಿ ಸುಸಂಸ್ಕ 
“ಶಿಕ್ಷಣ'. 

ಪರಿಪೂರ್ಣ ವ್ಯಕ್ತಿಯಾಗಲು, ಸಮಾಜದಲ್ಲಿ ಬದುಕುವುದು ಹೇಗೆ ಎಂಬುದನ್ನು ಶಿಕ್ಷಣ 
ಕಲಿಸುತ್ತದೆ. ಇಂದಿನ ಕಾಲದಲ್ಲಿ ಶಿಕ್ಷಣದ ಗುಣಮಟ್ಟ ದಿನೇ ದಿನೇ ಇಳಿಮುಖವಾಗುತ್ತಿದೆ. ಇದಕ್ಕೆ 
ಕಾರಣ ರಾಜಕೀಯವೆಂಬ ಮಾಲೀನ್ಯತೆಯು ಶಿಕ್ಷಣವೆಂಬ ಪರಿಸರದಲ್ಲಿ ಹೊಕ್ಕು ಶಿಕ್ಷಣದ ಮಲಿನತೆಗೆ 
ಕಾರಣವಾಗಿದೆ. ಶಿಕ್ಷಣ ಕ್ಷೇತ್ರ ಜೀವಂತವಾಗಿರುವುದು ಅದರ ಜವಾಬ್ದಾರಿಯನ್ನು ಹೊತ್ತ ಶಿಕ್ಷಕರನ್ನು 


ಅವಲಂಬಿಸಿವೆ. ಶಿಕ್ಷಣಕ್ಕೆ ಗೌರವ ಮತ್ತು ಸ್ಥಾನ ಮಾನಗಳು (ಇರಬೇಕಾದರೆ) ಅದು ಶಿಕ್ಷಕರಿಂದಲೇ 
ಸಾಧ್ಯವೆಂಬುದನ್ನು ಶಿಕ್ಷಕರು ಮನಗಾಣಬೇಕು. ಶಿಕ್ಷಣದಲ್ಲಿ 


೧. ಭೌತಿಕ ಶಿಕ್ಷಣ 
೨. ಬೌದಿಕ ಶಿಕಣ 
ಗಾ [0 
೩. ನೈತಿಕ ಶಿಕ್ಷಣ.-ಎಂದು ಮೂರು ವಿಧ 


ಪರಿಪೂರ್ಣ ವ್ಯಕ್ತಿಯಾಗಲು ಈ ಮೂರು ತೆರನಾದ ಶಿಕ್ಷಣ ಅತಿ ಅವಶ್ಯ. ತಾಯಿಯೇ 
ಮೊದಲು ಗುರು ಎಂಬಂತೆ ಪ್ರಾಥಮಿಕ ಶಿಕ್ಷಣವು ಮನೆಯಿಂದಲೇ ಪ್ರಾರಂಭಿವಾಗುತ್ತದೆ. 
ತಾಯಿಯ ಎದೆ ಹಾಲಿನಿಂದ ಮಗುವನ್ನು ವಂಚಿಸಬಾರದು. ಈ ತೆರನಂತೆ ಶಿಕ್ಷಣವೆಂಬ 
ಅಮೃತವನ್ನು ಉಣ್ಣಿಸುವುದು ತಾಯಿಯ ಮೊದಲ ಕರ್ತವ್ಯ. ನಂತರ ಶಿಕ್ಷಕನದು. 


ಶಿಕ್ಷಣವು ಒಂದು ನಿರಂತರವಾದ ಪ್ರಕ್ರಿಯೆ. ಶಿಕ್ಷಣವೆಂಬುದು ಮಹತ್ತರ ಶಕ್ತಿಯಾಗಿದ್ದು, 
ಮಕ್ಕಳ ಸರ್ವಾಂಗೀಣ ಅಭಿವೃದ್ಧಿಗೆ ಸಹಾಯವಾಗಿದೆಯಲ್ಲದೇ, ಒಂದು ರಾಷ್ಟ್ರದ ಪ್ರಗತಿಗೂ 
ನೆರವು ನೀಡುತ್ತದೆ. “ಇಂದಿನ ಮಕ್ಕಳೇ ಮುಂದಿನ ಪ್ರಜೆಗಳು” ಎಂಬಂತೆ ಮುಂದಿನ ಪ್ರಜೆಗಳನ್ನು 
ರೂಪಿಸುವುದು ಇಂದಿನ ಶಿಕ್ಷಣದ ಮುಂದಿನ ಪ್ರಜೆಗಳನ್ನು ರೂಪಿಸುವುದು ಇಂದಿನ ಶಿಕ್ಷಣದ 
ಗುರಿಯಾಗಿದೆ. ಈ ಗುರಿಯ ಮೂಲಕ ರಾಷ್ಟ್ರ ಪ್ರೇಮ, ರಾಷ್ಟ್ರರಕ್ಷಣೆ, ಸೋದರತ್ವ ಮುಂತಾದ 
ಮನೋಭಾವವನ್ನು ಬೆಳೆಸಿಕೊಳ್ಳಬೇಕಾಗಿದೆ. 


ಇಂದಿನ ಶಿಕ್ಷಣ ಮಟ್ಟ ಕುಸಿಯುತ್ತಿದೆ. ವಿದ್ಯಾರ್ಥಿಗಳಲ್ಲಿ ಕಲಿಯುವ ಆಸಕ್ತಿ ಕಡಿಮೆಯಾಗುತ್ತಿದೆ. 
ಸ್ವೇಚ್ಛಾಚಾರ ಹೆಚ್ಚುತ್ತಿದೆ. ಶಿಕ್ಷಕರಿಗೆ ಗೌರವ ಸಿಗುತ್ತಿಲ್ಲ. ಎನ್ನುವ ಅಪಾದನೆಗಳು ಕೇಳಿ ಬರುತ್ತವೆ. 
ಅದರ ಈ ಆಪಾದನೆ ಸಂಪೂರ್ಣ ಸತ್ಯವೇನಲ್ಲ ಆಸಕ್ತಿಯಿಂದ ಕಲಿಯುವ ವಿದ್ಯಾರ್ಥಿಗಳು 


AAR (1 ತನಾರತಿ / ೨೪ 


ಶ್ರದ್ಧೆಯಿಂದ ಬೋಧಿಸುವ ಶಿಕ್ಷಕರು ಬೇಜವಾಬ್ದಾರಿ, “ಎಲೆಮರೆಯ ಕಾಯಿಯಂತೆ” ಇದ್ದಾರೆ. 
ಸುತ್ತಮುತ್ತ ಅನಾಸಕ್ತ ವಿದ್ಯಾರ್ಥಿ ಮತ್ತು ಶಿಕ್ಷಕರ, ಆದರ್ಶ ಉಸಿರುಕಟ್ಟುವ ವಾತಾವರಣದಲ್ಲಿ 
ಇದ್ದೂ ಇಲ್ಲದಂತೆ ಇದ್ದಾರೆ. 


ಇಂದಿನ ಶಿಕ್ಷಣ ತನ್ನ ನೈತಿಕ ಬಲವನ್ನು ಮತ್ತು ಘನತೆಯನ್ನು ಕಳೆದುಕೊಳ್ಳುತ್ತಿರುವುದು ನಮ್ಮ 
ನಿಮ್ಮೆ ಲ್ಲರಿಗೂ ಆಗುತ್ತಿರುವ ಅವಮಾನ. ಇಂದಿನ ಶಿಕ್ಷಣ ಮಾರುಕಟ್ಟೆಲ್ಲಿಟ್ರ ವಸ್ತುವಿನಂತಾಗಿದೆ. 


ಇದಕ್ಕೆ ಕಾರಣ ಹೆಚ್ಚುತ್ತಿರುವ ಜನಸಂಖ್ಯೆ, ಬಡತನ, ನಿರುದ್ಯೋಗಿಗಳು ಹೆಚ್ಚಾಗುತ್ತಿರುವುದು ಶಿಕ್ಷಣದ 
ಅವನತಿಗೆ ಮತ್ತೊಂದು ಕಾರಣ. 


“ರಾಜಕೀಯವಾಗಿ, ಸಾಮಾಜಿಕವಾಗಿ, ಮತ್ತು ಆರ್ಥಿಕವಾಗಿ ಹಿಂದುಳಿದ ವರ್ಗಗಳು 
ಶಿಕ್ಷಣ ಕ್ಷೇತ್ರದಿಂದ ದೂರವಾಗುತ್ತಿದ್ದಾರೆ.” ಹೆಚ್ಚುತ್ತಿರುವ ಸುಲಿಗೆ (ಡೋನೇಷನ್‌), ಕಾಡುತ್ತಿರುವ 


A A ೬) 
ಬಡತನ ಇವುಗಳು ಮತ್ತೊಂದು ರೀತಿಯಲ್ಲಿ ಮಾರಕವಾಗಿದೆ. ಇದನ್ನೆಲ್ಲಾ ಅರಿತು ಶಿಕ್ಷಣ ಕ್ಷೇತ್ರದಲ್ಲಿ 
“ಸಮಗ್ರ ಮಾನವತೆಯ ಪ್ರಗತಿಗೆ ನೆರವ ನೀಡುವ ಶಿಕ್ಷಣವನ್ನು ರೂಪಿಸಬಲ್ಲ ತಜ್ಞರ ಸಮಿತಿಯು 
ಅವಶ್ಯಕವಾಗಿದೆ.” ಈ ಸಮಿತಿಯ ಎಲ್ಲಾ ಸಲಹೆಗಳನ್ನು ಮುಕ್ತ ಮನಸ್ಸಿನಿಂದ ಸ್ವೀಕರಿಸಿ ಅವುಗಳನ್ನು 
ಜಾರಿಗೊಳಿಸುವ ಜವಾಬ್ದಾರಿ ಸರ್ಕಾರಕ್ಕೆ ಇರಬೇಕು. ಆಗ ಶಿಕ್ಷಣ ಕ್ಷೇತ್ರದಲ್ಲಿ ಸಮಗ್ರ ಬದಲಾವಣೆಯಾಗಿ 


ಆದರ್ಶ ನಾಗರೀಕರನ್ನು ಕಾಣಲು ಸಾಧ್ಯ. 


ಸಮಾಜ ಜೀವನ ತಿದ್ದಲಾಗದಷ್ಟು ಹೊಲಸಾಗಿದೆ. ಅದರಲ್ಲೂ ಕಾನೂನು ಮಾಡುವ, 
ಆಡಳಿತ ನಡೆಸುವ ರಾಜಕೀಯ ನಾಯಕರು ಇಡೀ ವ್ಯವಸ್ಥೆಯನ್ನೇ ಕೆಡಿಸಿದ್ದಾರೆ. ಶಿಕ್ಷಣ ಕ್ಷೇತ್ರದಲ್ಲಿ 
ಪ್ರಾಥಮಿಕ ಶಾಲಾ ಹಂತ ಬಹು ಪ್ರಮುಖವಾದುದು. ಆದರೆ ಈ ಎಚ್ಚರ ಸರ್ಕಾರಕ್ಕೆ ಇರುವಂತಿಲ್ಲ. 
ಇಂದು ನಾಲ್ಕು ತರಗತಿಗಳಿಗೆ ಒಬ್ಬನೇ ಶಿಕ್ಷಕ, ಒಂದೇ ಕೊಠಡಿ. ಈ ರೀತಿಯ ಸರಕಾರದ 
ನಿರ್ಲಕ್ಷ ತನದಿಂದ ಶಿಕ್ಷಣದ ಗುಣಮಟ್ಟ ಸುಧಾರಿಸಬಹುದೇನೋ? ಈಗಿನ ತಂದೆ ತಾಯಿಗಲ್ಲಿ 
ಶಿಕ್ಷಣದ ಬಗ್ಗೆ ತಪ್ಪ ಕಲ್ಪನೆಗಳು ಅವರ ಮೂಢನಂಬಿಕಗಳಿಗೆ ಕಾರಣವಾಗಿದೆ. ಹೇಗಾದರೂ 
ಮಾಡಿ ತಮ್ಮ ಮಕ್ಕಳಿಗೆ ಅಂಕಗಳು ದೊರೆತರೆ ಸಾಕು ಎಂದು ನೋವು ಅನುಭವಿಸುತ್ತಿರುವುದು 
ಉತ್ತಮ ವಿದ್ಯಾರ್ಥಿ ಹಾಗೂ ಶಿಕ್ಷಕರು. ಈ ಶಿಕ್ಷಣ ಕ್ಷೇತ್ರವನ್ನು ಎಲ್ಲಿಂದ? ಯಾರು? ಹೇಗೆ ರಿಪೇರಿ 
ಮಾಡಬೇಕೆಂದು ತೋಚದಂತಾಗಿದೆ. ಆದಾಗ್ಯೂ ಶಿಕ್ಷಕರು ಭ್ರಷ್ಟರಾಗದೇ ತಮ್ಮ ಹೊಣೆಗಾರಿಕೆಯನ್ನು 
ಅರಿತು ನೀತಿಯುತ ಮನೋಭಾವನೆಯನ್ನು ಬೆಳೆಸಿಕೊಳ್ಳಬೇಕಾಗಿದೆ. ಇತರೇ ಹವ್ಯಾಸಗಳನ್ನು 
ಕೈಬಿಟ್ಟು ಸ್ವಯಂ ಶಿಸ್ತನ್ನು ಅಳವಡಿಸಿಕೊಳ್ಳಬೇಕು. ಏಕೆಂದರೆ ಶಿಕ್ಷಕರಿಂದ ದಾರಿ ತಪ್ಪಿದರೆ ಇಡೀ 
ಸಾಮಾಜಿಕ ವ್ಯವಸ್ಥೆಯೇ ಹದಗೆಡುತ್ತದೆ. ಈ ಎಚ್ಚರ ಇಟ್ಟುಕೊಂಡು ಶಿಕ್ಷಕರು ನಡೆದುಕೊಂಡಲ್ಲಿ 
ನಿಜಕ್ಕೂ ನಮ್ಮ ವಿದ್ಯಾಥಿಗಳಿಗೆ ಉತ್ತಮ ಶಿಕ್ಷಣ ನೀಡಲು ಖಂಡಿತ ಸಾಧ್ಯವಾಗುತ್ತದೆ. ಆದರ್ಶ 
ಶಿಕ್ಷಕರು ಸಮರ್ಪಣ ಮನೋಭಾವನೆಯಿಂದ ಜವಾಬ್ದಾರಿಯುತ ಯೋಜನೆಗಳನ್ನು ರೂಪಿಸಿ 
ಕಾರ್ಯಗತಗೊಳಿಸುವ ಸರ್ಕಾರ, ಆಸಕ್ತಿಯಿಂದ ಕಲಿಯುವ ವಿದ್ಯಾರ್ಥಿಗಳು ಮತ್ತು ಇವರೆಲ್ಲರನ್ನೂ 
ಪ್ರೋತ್ಸಾಹಿಸುವ ಪೋಷಕ ವರ್ಗ ಅತಿ ಅವಶ್ಯಕ. 


ತನಾರತಿ / ೨೫ 


ನಮ್ಮ ಶಿಕ್ಷಣದಲ್ಲಿ ಇರಬೇಕಾದ ಕೆಲವು ಅಂಶಗಳು 

ಭಾರತದಲ್ಲಿ ಶೈಕ್ಷಣಿಕ ಮೇಲೆ ಪ್ರಾಶ್ಲಿಮಾತ್ಯ ರಾಷ್ಟ್ರಗಳ ಪ್ರಭಾವ ಬಹುವ್ಯಾಪಕವಾಗಿದೆ. 
ಶಿಕ್ಷಣ ತಜ್ಞರು ಸಾಮಾನ್ಯ ಜನತೆಯ ನಾಡಿ ಮಿಡಿತವನ್ನು ಅರಿತುಕೊಂಡು ಪಠ್ಯಕ್ರಮವನ್ನು 
ನಿರ್ಮಿಸುವುದು ಅವಶ್ಯಕ. 

೧. ನಮ್ಮ ದೇಶದ ಸಾಮಾಜಿಕ, ಭೌಗೋಳಿಕ, ಸಾಂಸ್ಕೃತಿಕ, ಹಾಗೂ ಆರ್ಥಿಕ ಹಿನ್ನಲೆಯಲ್ಲಿ 
ಪಠ್ಯಕ್ರಮದ ರಚನೆ, 

: ೨. ವೃತ್ತಿಪರ ಶಿಕ್ಷಣ ಕಡ್ಡಾಯ. 
೩. ಪ್ರಾದೇಶಿಕ ಪರಿಸರವನ್ನು ಹಿನ್ನಲೆಯಾಗಿಸಿಕೊಂಡ ಪಠ್ಯ ಪುಸ್ತಕಗಳು ರಚಿತವಾಗಬೇಕು. 


೪. ಭಾರತೀಯ ಮೌಲ್ಯಗಳು, ರಾಷ್ಟ್ರೀಯತೆ, ಕೋಮು ಸೌಹಾರ್ದತೆ, ಸಾರ್ವತ್ರಿಕ ಸೋದರತ್ವ 
ಇವುಗಳಿಗೆ ಹೆಚ್ಚಿನ ಒತ್ತು ಕೊಡಬೇಕು. 


ಈ ಎಲ್ಲಾ ಅಂಶಗಳನ್ನು ಪಾಲಿಸಿಕೊಂಡು ಬಂದರೆ ಶಿಕ್ಷಣ ಕ್ಷೇತ್ರದಲ್ಲಿ ಕ್ರಾಂತಿಕಾರಿ 
ಬದಲಾವಣೆಯನ್ನುಂಟು ಮಾಡಬಹುದು. ಆಗ ಶಿಕ್ಷಣ ಮಟ್ಟ ಮತ್ತು ಸ್ಥಿತಿಗತಿ ಉನ್ನತ 
ಮಟ್ಟದಲ್ಲಿರುತ್ತದೆ. ಎಂಬುದು ನನ್ನ ಅಭಿಪ್ರಾಯ. 


(ಕೃಪೆ : ಧ.ರಾ.ಮ. ವಿಜ್ಞಾನ ಕಾಲೇಜು, ದಾವಣಗೆರೆಯವರ ರಜರತ್ನ ಬೆಳ್ಳಿ ಹಬ್ಬದ 
ಸ್ಮರಣ ಸಂಚಿಕೆಯಿಂದ ಆಯ್ದ ಲೇಖನ) 


ಮಕ್ಕಳಿಗೆ ಅಥವಾ ಹಿರಿಯರಿಗೆ ಬೆವರಿನ ಗುಳ್ಳೆ (ಬೆವರು ಸಾಲೆ)ಗಳು ಏಳುವುದು 
ಸ್ವಾಭಿವಿಕವಷ್ಟೆ. ಅಂತಹ ಸಮಯದಲ್ಲಿ ಅಕ್ಕಿ ತೊಳೆದ ನೀರಿನಿಂದ ಗುಳ್ಳೆಗಳಿರುವ ಭಾಗಗಳನ್ನು 
ತೊಳೆಯುತ್ತಿದ್ದರೆ ಖಂಡಿತವಾಗಿ ೪-೫ ದಿನಗಳಲ್ಲಿಯೇ ಸಂಪೂರ್ಣವಾಗಿ ಗುಣವಾಗುತ್ತದೆ. 


ನೂರಾರು ಆಯಿಂಟ್‌ ಮೆಂಟ್‌ಗಳಿಂದಲೂ ಆಗದಿರತಕ್ಕ ಲಾಭವು ಈ ಸಾಧಾರಣ 
ಪ್ರಯೋಗದಿಂದ ಆಗಿಬಿಡುತ್ತದೆ. 

ಅಕ್ಕಿಯನ್ನು ತೊಳೆದ ನೀರಿನಲ್ಲಿ ಕೊತ್ತಂಬರಿ ಬೀಜ ಮತ್ತು ಕಲ್ಲು ಸಕ್ಕರೆಯನ್ನು ಅರೆದು 
ಅದೇ ನೀರಿನಲ್ಲಿ ಕಲಸಿ ಶೋಧಿಸಿಕೊಂಡು ಮಕ್ಕಳಿಗೆ ಕುಡಿಸುವುದರಿಂದ ಮಕ್ಕಳಿಗೆ ಬರುವ 
ಕೆಮ್ಮು ಮತ್ತು ದಮ್ಮು ಖಂಡಿತವಾಗಿ ಗುಣವಾಗುತ್ತದೆ. 


ತನಾರತಿ / ೨೬ 


ವೀರಶೈವದರ್ಶನದಲ್ಲಿ ಸಮನ್ಹಯ 


ಲೇಖಕರು : ಸ.ಸ. ಮಾಳವಾಡ 


ಮಾನವ, ಸೃಷ್ಟಿ, ಸೃಷ್ಟಿಕರ್ತ ಇವುಗಳು ಚಿರಂತನವಾದ ಪ್ರಶ್ನೆಗಳಾಗಿದ್ದು ಇವುಗಳ ಬಗೆಗೆ 
ಜಿಜ್ಞಾಸೆಯು ಎಂದಿನಿಂದಲೂ ಇದೆ. ಅಂತರಾತ್ಮ (ಪಿಂಡಾಂಡ) (ವಿಶ್ವ ಬ್ರಹ್ಮಾಂಡ), ವಿಶ್ವಾತೀತ 
(ಪರಮಾತ್ಮ) ಇವುಗಳನ್ನು ಕುರಿತ ಪ್ರತಿಪಾದನೆಯು ಬಹುಶಃ ಎಲ್ಲ ದರ್ಶನಗಳಲ್ಲಿ ಬರುವುದುಂಟು. 
ಅಲ್ಲದೆ ಮಾನವನ ದೇಹ, ಮನ, ಆತ್ಮ, ಇಹಲೋಕ, ಪರಲೋಕಗಳನ್ನು ಕುರಿತ ಚರ್ಚೆಯೂ 
ಪುರಾತನವಾದುದು. ಮಾನವ ಜೀವನದ ಗುರಿ ಏನು ? ಸೃಷ್ಟಿಯ ರಹಸ್ಯವೇನು ? ಅದರ ಆದಿ, 
ಅಂತ್ಯ ಹೇಗೆ ? ಎಂಬಿವು ಮೂಲಭೂತ ಪ್ರಶ್ನೆಗಳೇ ಆಗಿವೆ. ಒಂದೊಂದು ಪಾರ್ತ್ರದಿಂದ ಈ 
ಪ್ರಶ್ನೆಗಳ ಬಗೆಗೆ ಕಂಡುಕೊಂಡ ಖಂಡ ಸತ್ಯಗಳು ನಮ್ಮ ದರ್ಶನಗಳಲ್ಲಿ ಭಿನ್ನಾಭಿಪ್ರಾಯಕ್ಕೆ ಕಾರಣವಾಗಿ 
ಪರಿಣಮಿಸಿವೆ. ನಾಲ್ಕು ಜನ ಕುರುಡರು ಒಂದೇ ಆನೆಯನ್ನು ಬಗೆಬಗೆಯಾಗಿ ಅರಿತುಕೊಂಡರಂತೆ. 
ಆದರೆ, ಅಖಂಡ ದೃಷ್ಟಿಯಿಂದ ಕಂಡಾಗ ಸತ್ಯವು ವಿವಿಧಾಂಗಗಳನ್ನು ಒಳಗೊಂಡು ಏಕವಾಗಿಯೇ 
ತೋರುವುದು. ಸದ್ದಸ್ತುವು ಏಕವೇ ಆಗಿದೆ. ದೃಷ್ಟಿಭೇದವು ಅದನ್ನು ಅನೇಕವಾಗಿ ಕಾಣುತ್ತಿದೆ. 


ಅಗೋಚರ ಶಕ್ತಿಯ ಬಗೆಗೆ, ಅದರ ಉಪಾಸನೆಯ ಬಗೆಗೆ ಅನೇಕ ವಾದಗಳು ತಲೆದೋರಿವೆ. 
ಇವನ್ನೆಲ್ಲ ಸಮನ್ಹಯಗೊಳಿಸಬಲ್ಲ ದರ್ಶನವನ್ನು ನಾವು ಪರಿಪೂರ್ಣವೆಂದಿಟ್ಟುಕೊಳ್ಳಬೇಕು. ಎಲ್ಲ 
ಆವಿಷ್ಕಾರವೂ ಸತ್‌ ಚಿತ್‌ ಆನಂದದ ಸ್ವರೂಪವೇ ಎಂದು ಭಾವಿಸುವುದು ಪ್ರಬುದ್ಧಮಾನವತೆಯ 
ದರ್ಶನವಾಗಿದೆಯೆಂದು ಹೇಳಬಹುದು. ಮಾನವತೆಯ ಚರಮಸಿದ್ದಿಯು ಮಾನವನು 
ದೇವನಾಗುವುದರಲ್ಲಿದೆ. ಈ ಸಿದ್ದಿಯತ್ತ ಸಾಗಿರುವ ಹಾದಿಗಳು ಮಾತ್ರ ಬೇರೆಬೇರೆಯಾಗಿವೆ. 


ಜೀವಾತ್ಮ-ಪರಮಾತ್ಮ ಬೇರೆ ಬೇರೆ ಎಂಬ ದ್ವೃತವಾದ ; ಜೀವಾತ್ಮ-ಪರಮಾತ್ಮ ಒಂದೇ 
ಎಂಬ ಅದ್ವೈತವಾದ ; ಜೀವಾತ್ಮ-ಪರಮಾತ್ಮ ವಿಶಿಷ್ಟ ರೀತಿಯಲ್ಲಿ ಒಂದೇ ಎಂಬ ವಿಶಿಷ್ಟಾದ್ವೈತ; 
ಜೀವಾತ್ಮ-ಪರಮಾತ್ಮ ಶಕ್ತಿಯಿಂದ ವಿಶಿಷ್ಟವಾಗಿ ಒಂದೇ ಎಂಬ ಶಕ್ತಿ ವಿಶಿಷ್ಟಾದ್ವೈತ. ಹೀಗೆ ಬೇರೆ 
ಬೇರೆ ಪಂಥಗಳು ಹುಟ್ಟಿಕೊಂಡು ಬಂದಿವೆ. ಇನ್ನೊಂದು ಬಗೆಯಿಂದ ರೂಪುಗೊಂಡ ಪಂಥಗಳೂ 
ಇವೆ ; ಸೃಷ್ಟಿಕರ್ತನನ್ನು ಒಪ್ಪದ ಜೈನ ಬೌದ್ಧ ದರ್ಶನಗಳು ಇಹದ ಜೀವನವನ್ನು ನಿರಾಕರಿಸಿದವು. 
ಇಹದಲ್ಲಿ ಪಡೆಯುವ ಸುಖವೇ ನಿಜವಾದ ಸುಖವೆಂದು ತಿಳಿದ ಚಾರ್ವಾಕರು ಪಾರಮಾರ್ಥಿಕವನ್ನು 
ಅಲ್ಲಗಳೆದರು. ಸಾಂಖ್ಯರು ಪ್ರಕೃತಿಗೆ ಪ್ರಾಧಾನ್ಯ ಕಲ್ಪಿಸಿದರು. ನೈಯಾಯಿಕ ವೈಶೇಷಿಕರು 
ತರ್ಕಪ್ರಾಧಾನ್ಯರು. ಜ್ಞಾನ ಪ್ರಧಾನ ವೇದಾಂತಿಗಳು ಇಹವೆಲ್ಲವೂ ಮಾಯೆಯೆಂದರು. ವೇದಾಂತಿಗಳ 
ಜ್ಞಾನ ಪ್ರಧಾನತೆಯನ್ನು ಕಡೆಗಣಿಸಿ ದ್ರಾವಿಡ ಪಂಥಗಳು ಭಕ್ತಿಗೆ ಪ್ರಾಧಾನ್ಯ ತಂದವು. ಕುಂಡಿಲಿನೀ 
ಶಕ್ತಿಯೇ ಪ್ರಧಾನ ಅಂಶವೆಂದು ಯೋಗಮಾರ್ಗದಲ್ಲಿ ಭಾವಿಸಲಾಯಿತು. ಶೈವ ಸಿದ್ಧಾಂತವು 
ಜೀವನ್ಮುಕ್ತ ಸ್ಥಿತಿಯನ್ನು ಒಪ್ಪಿಕೊಂಡಿತು. ಹೀಗೆ ವಿವಿಧ ಅಂಶಗಳು ಭಾರತೀಯ ದರ್ಶನಗಳಲ್ಲಿ 


ತನಾರತಿ / ೨೭ 


ಒಡಮೂಡಿ ಬಂದಿವೆ. ಇವುಗಳಲ್ಲಿಯ ಪ್ರಮುಖ ಅಂಶಗಳ ಸಮನ್ವಯ ಸಾಧನೆಯು ವೀರಶೈವ 
ದರ್ಶನದ ವೈಶಿಷ್ಟ ವಾಗಿದೆಯೆಂದು ತಿಳಿಯಬಹುದಾಗಿದೆ. 


ವೀರಶೈವ ದರ್ಶನದ ತಿರುಳೇನು ? ಎಂಬ ಪ್ರಶ್ನೆಯನ್ನು ಪರಿಶೀಲಿಸಿ ಅದನ್ನು ಒಂದು 
ಪದದಲ್ಲಿ ವಿವರಿಸುವುದಾದರೆ "ಸಮನ್ಹಯ' ಎಂದು ಹೇಳಬೇಕಾಗುತ್ತಿದೆ. ಶ್ರೀಕರಪಂಡಿತನ 
ಶ್ರೀಕರಭಾಷ್ಯದಲ್ಲಿಯ “ವೀರಶೈವೇಕಸಿದ್ದಾಂತೇ ಸರ್ವಶ್ರುತಿ ಸಮನ್ಹಯಃ'” ಎಂಬ ಉಕ್ತಿಯು ಈ 
ಮಾತನ್ನೇ ಸಮರ್ಥಿಸುತ್ತಿದೆ. ಸಮನ್ಹಯವು ವೀರಶೈವದರ್ಶನದಲ್ಲಿ ಹೇಗೆ ಅಡಕವಾಗಿದೆಯೆಂಬುನ್ನು 
ನಾವೀಗ ಕಂಡುಕೊಳ್ಳಬಹುದು. 


ಪರಮಾತ್ಮನ ಉಪಾಸನೆ ಆತ್ಮಸಾಕ್ಷಾತ್ಕಾರಗಳ ಬಗೆಗೆ ಕರ್ಮ, ಭಕ್ತಿ, ವೈರಾಗ್ಯ, ಯೋಗ, 
ಅನುಭಾವ-ಹೀಗೆ ಬೇರೆ ಬೇರೆ ಮಾರ್ಗಗಳು ಭಾರತೀಯ ದರ್ಶನಗಳಲ್ಲಿ ಕಂಡುಬರುತ್ತಿವೆ. 
ವೀರಶೈವ ಧರ್ಮದಲ್ಲಿ ಈ ಎಲ್ಲ ಮಾರ್ಗಗಳು ಅಳವಟ್ಟಿವೆ. ವ್ಯಾಪಕವಾದ ವಚನಶಾಸ್ತದ 
ಪರಿಶೀಲನೆಯಿಂದ ಈ ಮಾತನ್ನು ಅರಿತುಕೊಳ್ಳಬಲ್ಲೆವು. ಗುರು, ಲಿಂಗ, ಜಂಗಮ, ಪಾದೋದಕ, 
ಪ್ರಸಾದ, ಭಸ್ಮ, ರುದ್ರಾಕ್ಷಿ, ಮಂತ್ರ ಎಂಬ ಅಷ್ಟಾವರಣಗಳನ್ನು ಕ್ರಿಯಾ ಪ್ರಧಾನವೆಂದು 
ತಿಳಿಯಬಹುದು. ಭಕ್ತ, ಮಹೇಶ, ಪ್ರಸಾದಿ, ಪ್ರಾಣಲಿಂಗಿ, ಶರಣ ಐಕ್ಕ-ಎಂಬ ಷಟ್‌ಸ್ಥಲಗಳು 
ಭಕ್ತಿಪ್ರಧಾನವೂ ಜ್ಞಾನ ಪ್ರಧಾನವೂ ಆಗಿವೆ. ಸದಾಚಾರ, ಶಿವಾಚಾರ, ಗಣಾಚಾರ, ಭೃತ್ಕಾಚಾರ, 
ಲಿಂಗಾಚಾರ-ಎಂಬ ಪಂಚಾಚಾರಗಳಲ್ಲಿ ನಿಷ್ಠಾಮುಕ್ತವಾದ ನೈತಿಕ ಸಾಧನೆಯು ಅಡಕವಾಗಿದೆ. 
ಲಿಂಗಾಂಗ ಸಾಮರಸ್ಕದ ಸಾಧನೆಯು ವೈರಾಗ್ಯವನ್ನು ಅನುಭಾವವನ್ನು ಒಳಗೊಳ್ಳುತ್ತಿದೆ. ವೀರಶೈವವು 
ಶಿವಯೋಗವನ್ನು ಒಪ್ಪಿಕೊಳ್ಳುವದರಿಂದ ಯೋಗಮಾರ್ಗವಾ ಅಲ್ಲಿದೆ. ಜೈನರ ಅಹಿಂಸೆ, ಬೌದ್ಧರ 
ಸಮತಾವಾದ ಇವುಗಳೂ ವೀರಶೈವ ದರ್ಶನದಲ್ಲಿ ಕಂಡುಬರುತ್ತಿದೆ. ಆಂತರಿಕ ವಿಚಾರ 
ಪ್ರಣಾಲಿಯಲ್ಲಿಯೂ ಕೂಡ ಈ ಬಗೆಯ ಸಮನ್ವಯವಿದೆ. 


ಶಿವ - ಶಕ್ತಿ ಸಮನ್ವಯ 

ಶಕ್ತಿ - ಭಕ್ತಿ ಸಮನ್ವಯ 

ಇಹ - ಪರ ಸಮನ್ಹಯ 

ಅಂಗ - ಲಿಂಗ ಸಮನ್ವಯ 

ಜ್ಞಾನ - ಕ್ರಿಯೆ ಸಮನ್ವಯ 

ಇವುಗಳನ್ನು ವೀರಶೈವ ದರ್ಶನವು ಪ್ರತಿಪಾದಿಸುತ್ತಿದೆ. 

ಶಕ್ತಿಯು ತನ್ನ ಸೋಲನ್ನು ಒಪ್ಪಿಯೂ ಶಿವನೊಂದಿಗೆ ಸಮನ್ಹಯ ಪಡೆದುದನ್ನು ಚಾಮರಸ 
ಕವಿಯು ಪ್ರಭುಲಿಂಗಲೀಲೆಯಲ್ಲಿ ಅರ್ಥಪೂರ್ಣವಾಗಿ ಬಣ್ಣಿಸಿದ್ದಾನೆ. ಪಾರ್ವತಿಯ ತಾಮಸ ಕಳೆಯನ್ನು 
ಎದುರಿಸಿ ಸೋಲಿಸಿದ ನಂತರವೇ ಪ್ರಭುದೇವ ಸಾತ್ವಿಕ ಕಳೆಯನ್ನು ಮನ್ನಿಸಿದ್ದಾನೆ. ಅಕ್ಕಮಹಾದೇವಿಯ 
ಜೀವನರಂಗದಲ್ಲಿ ಬನವಾಸಿ, ಕಲ್ಯಾಣ, ಕದಳಿಗಳು ಪರಸ್ಪರ ಪೂರಕವೆಂದು ಭಾವಿಸಬಹುದಾದ 
ಮೂರು ಹಂತಗಳಾಗಿವೆ. ಅವುಗಳನ್ನು ತಾಮಸ, ಸಾತ್ವಿಕ, ಆನಂದಗಳ ಪ್ರತೀಕಗಳೆಂದು 


ತನಾರತಿ / ೨೮ 


ಇಟ್ಟುಕೊಳ್ಳಬೇಕು. ಮಾಯಾಕೋಲಾಹಲ ಪ್ರಭುದೇವ ಮೊದಲು ಮಾಯೆಯನ್ನೇ 
ಸಂಧಿಸಬೇಕಾಯಿತು. ಶಕ್ತಿಯೊಂದಿಗೆ ಬರುವ ಮಾಯೆಯನ್ನು ಭಕ್ತಿಯು ಸೋಲಿಸುತ್ತದೆ. ಆ ಮೂಲಕ 
ಅದು ನಿರ್ಮಾಯೆಯಾಗುತ್ತಿದೆ. ಶಕ್ತಿಮೂಲಕವಾಗಿ ಇಳಿದು ಬಂದುದು ಭಕ್ತಿ ಮೂಲಕವಾಗಿ 
ಮೇಲೇರುತ್ತಿದೆ. ಆದುದರಿಂದ ವೀರಶೈವವು ಇವೆರಡರಲ್ಲಿ ಆವುದನ್ನೂ ನಿರಾಕರಿಸುವುದಿಲ್ಲ. ಹೀಗೆ 
ಅವರೋಹಣ ಆರೋಹಣ ಪ್ರವೃತ್ತಿ-ನಿವೃತ್ತಿಗಳ ಸಮನ್ಹಯವೂ ಇಲ್ಲಿದೆ. ಶಕ್ತಿ ಭಕ್ತಿಗಳ ಬೆಸುಗೆಯಲ್ಲಿ 
ಸೃಷ್ಟಿ ದೃಷ್ಟಿಗಳ ಸಂಗಮವೂ ಇದೆ. ಇಹವೆಂಬುದು ಕರ್ತಾರನ ಕಮ್ಮಟ. ಇಲ್ಲಿ ಸಲ್ಲುವವರು 
ಅಲ್ಲಿಯೂ ಸಲ್ಲುವರು. ಈ ಬಸವವಾಣಿಯಲ್ಲಿ ಇಹ ಪರಗಳ ಸಮನ್ಹಯವನ್ನು ನಿರೂಪಿಸಲಾಗಿದೆ. 


ಶಕ್ತಿಯ ವಿಸ್ತಾರವೇ ಸೃಷ್ಟಿಯಾದುದರಿಂದ "ಬ್ರಹ್ಮವೊಂದೇ ಸತ್ಯ; ಜಗತ್ತು ಮಿಥ್ಯ ಎಂಬ 
ಏಕದೇಶೀಯ ದೃಷ್ಟಿಯನ್ನು ವೀರಶೈವವು ಒಪ್ಪವುದಿಲ್ಲ. ಆತ್ಮಶಕ್ತಿಯ ಪ್ರಕಟನೆಗೆ ಸೃಷ್ಟಿಯೇ 
ರಂಗವಾಗಿದೆಯೆಂದು ವೀರಶೈವವು ಭಾವಿಸುತ್ತದೆ. ಅಂತೆಯೇ ಇಹವು ಮಿಥ್ಕೆಯಲ್ಲ ; ಕರ್ತಾರನ 
ಕಮ್ಮಟ. ಈ ಕಮ್ಮಟದಲ್ಲಿ ತಲೆಯೊಡ್ಡಿ ನಿಂತೇ ಶಿವಶರಣರೂ ಪರಕ್ಕೂ ಸಲ್ಲುವ ಸಾಧನೆಗೆ 
ತೊಡಗಿದರು. ಇಂತಹ ಬಾಳನ್ನು ಬಾಳಿದ ಶಿವಶರಣರ ಚರಿತ್ರೆಗಳನ್ನು ಹರಿಹರ ಕವಿಯು 
ಮನೋಹರವಾಗಿ ಚಿತ್ರಿಸಿದ್ದಾನೆ. "ಶೂನ್ಯ ಸಂಪಾದನೆ'ಯಲ್ಲಿ ಇಂತಹ ಬಾಳಿದ ಹೊಳಹು ವಿಫಲವಾಗಿ 
ಸೂಚಿತವಾಗಿದೆ. 


ಜಾಗೃತ, ಸುಷುಪ್ತಿ, ಸ್ವಪ್ನ ಎಂಬಿವು ಮಾನವನ ಮೂರು ಅವಸ್ಥೆಗಳಾಗಿವೆ. ಇವು 
ಅನುಕ್ರಮವಾಗಿ ವ್ಯವಹಾರ, ವಿಚಾರ, ವಿಜ್ಞಾನ ಇವುಗಳಿಗೆ ಕಾರಣವಾಗುತ್ತಿವೆ. ಶಿವಶರಣರು ಈ 
ಮೂರನ್ನೂ ಸಮನ್ಹಯಗೊಳಿಸುವ ಸಾಧನೆಯನ್ನು ಕೈಕೊಂಡರು. ಅಪೂರ್ಣ ದೃಷ್ಟಿಯು ದ್ವಂದ್ವಕ್ಕೆ 
ಕಾರಣವಾಗುತ್ತಿದೆ. ಸಮಗ್ರದೃಷ್ಟಿಗೆ ದ್ವಂದ್ವವಿರಲಾರದು. ಶಿವಶರಣರ ಬಾಳಿನಲ್ಲಿ ಸಾಧನೆಯಲ್ಲಿ 
ಯಾವ ಬಗೆಯ ದ್ವಂದ್ಹ್ವಕ್ಕೂ ಅವಕಾಶವಿಲ್ಲ. ಉಂಡು ಉಪವಾಸಿ, ಬಳಸಿ ಬ್ರಹ್ಮಚಾರಿ ಆಗುವ 
ರಹಸ್ಯವನ್ನು ವೀರಶೈವವು ಬೋಧಿಸುತ್ತಿದೆ ; “ಪ್ರಸಾದ'ದ ಸೂಕ್ಷ ್ಮ ವಿವೇಚನೆಯಲ್ಲಿ ಈ ರಹಸ್ಕವಿದೆ. 
“ಉಂಡೆನೆಂಬ ಬಯಕೆ; ಒಲ್ಲೆನೆಂಬ ವೈರಾಗ್ಯ'-ಇವುಗಳನ್ನು ಮೀರಿದ ಸ್ವಭಾವ ತೃಪ್ತಿಯನ್ನು ಪ್ರಭುದೇವ 
ನಿರೂಪಿಸಿದ್ದಾನೆ. ವೀರಶೈವದ ಸಮಗ್ರದೃಷ್ಟಿಯಿಂದಾದ ಶಿವಶರಣರು ದ್ವಂದ್ವಾಶೀತ ಬಾಳನ್ನು ಬಾಳಲು 
ಸಮರ್ಥರಾದರು. ಈ ದೃಷ್ಟಿಯ ಪ್ರಭಾವವು ರತ್ನಾಕರವರ್ಣಿಯ ಭರತೇಶಚಕ್ರವರ್ತಿಯ ಪಾತ್ರ 
ರಚನೆಯಲ್ಲಿ ಸ್ಪಷ್ಟವಾಗಿ ಕಂಡುಬರುತ್ತಿದೆ. ಭರತೇಶಚಕ್ರವರ್ತಿಯು ಭೋಗ, ತ್ಯಾಗ, ಯೋಗಗಳನ್ನು 
ಸಮನ್ಹಯಿಸಿಕೊಂಡ ದ್ವಂದ್ವಾಶೀತ ವ್ಯಕ್ತಿಯಾಗಿರುವಂತೆ ರತ್ನಾಕರವರ್ಣಿ ಆ ಪಾತ್ರವನ್ನು ಚಿತ್ರಿಸಿದ್ದಾನೆ. 


ತಾರತಮ್ಮಕ್ಕಾಗಿ "ಅಂಗಸ್ಥಲ' “ಲಿಂಗಸ್ಥಲ' ಎಂದು ಪ್ರತ್ಯೇಕವಾಗಿ ವಿವೇಚಿಸಿದ್ದರೂ ಅವುಗಳ 
ಸಮನ್ವ್ಹಯವೇ ವೀರಶೈವದರ್ಶನದ ಚರಮಸಿದ್ದಿಯೆಂಬುದು ಸ್ಪಷ್ಟವಿದೆ. ಅಂಶದೃಷ್ಟಿಯಿಂದಾಗಿ ಜೀವ, 
ದೇಹ, ಸೃಷ್ಟಿಗಳು ಬೇರೆ ಬೇರೆಯಾಗಿ ತೋರುತ್ತಿವೆ. ತನು, ಮನ, ಭಾವಗಳ ಉದಾತ್ತೀಕರಣ. 
ಅವುಗಳ ಸಮನ್ವಯಕ್ಕೆ ಕಾರಣವಾಗುತ್ತಿದೆ. ಇಂತಹ ಉದಾತ್ತೀಕರಣವನ್ನು ವೀರಶೈವವು 
ಬೋಧಿಸುತ್ತಿದೆ. ಅಂಗಗುಣವಳಿದು ಲಿಂಗಗುಣವು ಅಳವಟ್ಟಾಗ ಎಲ್ಲವೂ ಸತ್‌, ಚಿತ್‌, ಆನಂದಗಳ 
ಪ್ರಶೀಕವೆಂದು ತಿಳಿದುಬರುತ್ತಿದೆ. ಅಂಗ ಗುಣವನ್ನು ಅಳಿದು ಲಿಂಗಗುಣವನ್ನು ಪಡೆಯುವ ಸಾದನೆಯು 


ವೀರಶೈವದರ್ಶನದಲ್ಲಿದೆ. ಷಟ್‌ಸ್ಥಲಮಾರ್ಗದಲ್ಲಿ ಈ ಪ್ರತಿಪಾದನೆಯಿದೆ. 


ತನಾರತಿ / ೨೯ 


ಕ್ಷ ಕಾರಣ ಶರೀರಗಳಿಗೆ ಅನುಕ್ರಮವಾಗಿ ಇಷ್ಟ, ಪ್ರಾಣ, 
ಭಾವಲಿಂಗಗಳನ್ನು ಹೇಳಲಾಗಿದೆ. ಇಷ್ಟಲಿಂಗವು ಪರಮಾತ್ಮನ ಕುರುಹು. ಅಂತರಾತ್ಮದಲ್ಲಿ 
ಪರಮಾತ್ಮನು ಅಡಕವಾಗಿದ್ದಾನೆ. ಗುರುವು ಇಷ್ಟಲಿಂಗವನ್ನು ದಯಪಾಲಿಸುತ್ತಾನೆ. 


ಮಾನವನ ಸ್ಥೂಲ » ಸೂಕ 


ಎನ್ನ ಕರಕಮಲ ಮಧ್ಯದಲ್ಲಿ ಪರಮನಿರಂಜನದ ಕುರುಹುದೋರಿದಾ ಕುರುಹಿನ ಮಧ್ಯದಲ್ಲಿ ಅರುವಿನ 
ಕಳೆಯ ತೋರಿದ 

ಆ ಕಳೆಯ ಮಧ್ಯದಲ್ಲಿ ಮಹಾಜ್ಞಾನದ ಬೆಳಗು ತೋರಿದ 

ಎನ್ನೊಳಗೆ ತನ್ನ ತೋರಿದ 

ತನ್ನೊಳಗೆ ಎನ್ನಿಂ ಬಿಟ್ಟುಕೊಂಡ ಮಹಾ ಗುರುವಿಂಗೆ 

ನಮೋ ನಮೋ ಎಂಬೆನಯ್ಯ ಅಖಂಡೇಶ್ವರಾ 


ಕರದಲ್ಲಿಯ ಇಷ್ಟಲಿಂಗ ಪರಮ ನಿರಂಜನದ ಕುರುಹಾಗಿದೆ. ಇಷ್ಟಲಿಂಗವು ಎಂದರೆ 
ಸಾಕಾರವಾಗಿದೆ. ಅದೊಂದು ಕುರುಹು ಮಾತ್ರ. ಆದರೆ, ಆ ಕುರುಹಿನಿಂದ ಅರುವಿನ (ಪ್ರಜ್ಞೆಯ) 
ಕಳೆಯು ತೋರುತ್ತಿದೆ. ಆ ಪ್ರಜ್ಞೆಯಿಂದಾಗಿ ಮಹಾಜ್ಞಾನದ ಬೆಳಕು ಹೊರ ಹೊಮ್ಮುತ್ತಿದೆ. ಆ 
ಬೆಳಕಿನಿಂದ ಅಂತರಾತ್ಮ ಗೋಚರಿಸುತ್ತಿದೆ. ಗುರುವಿನ ದೀಕ್ಷೆಯಿಂದ, ಇಷ್ಟಲಿಂಗಪ್ರಧಾನದಿಂದ 
ಇದೆಲ್ಲ ಸಾಧ್ಯವಾಗುತ್ತಿದೆ. ಅಲ್ಲದೆ ಗುರುವಿನೊಳಗೆ ತಾನು, ತನ್ನೊಳಗೆ ಗುರುವು ಇರುವುದರ 
ಸಮನ್ವಯವಾೂ ಕಂಡುಬರುತ್ತಿದೆ. ಮೇಲಿನ ಅಖಂಡೇಶ್ವರ ವಚನದಲ್ಲಿ ಪರಮನಿರಂಜನ, ಸಕಲಲಿಂಗ, 
ದೈವೀಪ್ರಜ್ಞೆ ಜ್ಞಾನದ ಬೆಳಕು, ಅಂತರಾತ್ಮನ ಅನುಭವ, ಮೂಲಭೂತವಾದ ಏಕತೆ ಇವೆಲ್ಲ 
ಅಂಶಗಳ ಪರಸ್ಪರ ಹೊಂದಿಕೆಯನ್ನು ಕಾಣುತ್ತೇವೆ. ಗುರುವಿನ ಮಹತಿಯೂ ಅಲ್ಲಿ ನಿರೂಪಿತವಾಗಿದೆ. 


ವೀರಶೈವ ದರ್ಶನದಲ್ಲಿ ಗುರು, ಲಿಂಗ, ಜಂಗಮಗಳಿಗೆ ಮಹತ್ವದ ಸ್ಥಾನ ಕೊಡಲಾಗಿದೆ. 
ತನು-ಮನ-ಪ್ರಾಣಗಳನ್ನು ಅವುಗಳೊಂದಿಗೆ ಸಮೀಕರಣ ಮಾಡಲಾಗುತ್ತಿದೆ. ಗುರುವು ಭಕ್ತಿಯ, 
ಲಿಂಗವು ಜ್ಞಾನದ, ಜಂಗಮವ ವೈರಾಗ್ಯದ ಪ್ರತೀಕವೆಂದು ಹೇಳುವುದರಿಂದ ಭಕ್ತಿ-ಜ್ಞಾನ-ವೈರಾಗ್ಯಗಳ 
ಸಮನ್ವಯವಾ ಇಲ್ಲಿದೆ. ಶೂನ್ಯ ಸಂಪಾದನೆಯ ಪರಿಭಾಷೆಯಲ್ಲಿ ಬಸವಣ್ಣ ಗುರು, ಚೆನ್ನಬಸವಣ್ಣ 
ಲಿಂಗ, ಪ್ರಭದೇವ ಜಂಗಮ ಎಂದು ಹೇಳಿರುವುದುಂಟು. 


ಘನಲಿಂಗ ಒಂದು ವಚನದಲ್ಲಿ, 

ಭಕ್ತಿಗೆ ಭಂಡಾರವಾಗಿಪ್ಪ ಸಂಗನಬಸವಣ್ಣ ಎನಗೆ ಹಾಗತೂಕ ಭಕ್ತಿಯ ಕೊಡಯ್ಯ 

ಪ್ರಸಾದವೇ ಚಿತ್ತಿಂಡರೂಪವಾಗಿರ್ದ ಚೆನ್ನಬಸವಣ್ಣ ಎನಗೆ ಹಾಗತೂಕ ಜ್ಞಾನವ ಕೊಡಯ್ಯ 

ಮಾಯಾ ಕೋಳಾಹಳನಪ್ಪ ಅಲ್ಲಮ ಪ್ರಭುವೇ ಎನಗೆ ಹಾಗತೂಕ ವೈರಾಗ್ಯವ ಕೊಡಯ್ಯ 
ಎಂಬ ಮಾತು ಬರುತ್ತಿದೆ. ಇಲ್ಲಿ ಭಕ್ತಿ-ಜ್ಞಾನ-ವೈರಾಗ್ಯಗಳೆಲ್ಲವೂ ಬೇಕೆಂಬ ವ್ಯಾಪಕದ್ಭಷ್ಟಿಯಿದೆ. 
ಅವುದೊಂದಕ್ಕೇ ಅಂಟಿಕೊಳ್ಳುವ ಸಂಕುಚಿತ ದೃಷ್ಟಿಯಿಲ್ಲ. 

ಘನಲಿಂಗನ ಇನ್ನೊಂದು ವಚನದಲ್ಲಿ, 

“ಕ್ರಿಯೆ ಎಂಬ ಬೀಜದಲ್ಲಿ ಸಮ್ಯಜ್ಞಾನವೆಂಬ ವೃಕ್ಷ ಪಲ್ಸವಿಸಿತ್ತು. ಆ ವೃಕ್ಷ ಭಕ್ತಿ ಎಂಬ 


್‌ ಇವಿ ಲ ಿ 


ತನಾರತಿ / ೩೦ 


ಎಂದಿದೆ. ಇಲ್ಲಿ ಕ್ರಿಯೆ, ಜ್ಞಾನ, ಭಕ್ತಿ, ಲಿಂಗನಿಷ್ಠೆ-ಎಂಬಿವು ಮುಕ್ತಿಯೆಂಬ ಫಲದ ಉತ್ತರೋತ್ತರ 
ಅವಸ್ಥೆಗಳಾಗಿವೆ. ಒಂದನ್ನು ಬಿಟ್ಟು ಇನ್ನೊಂದನ್ನು ಪಡೆಯಲಾಗುವುದಿಲ್ಲ. ವೀರಶೈವ ದರ್ಶನದ 
ಸಮನ್ಹಯವು ಈ ವಚನದಲ್ಲಿ ಸುಂದರವಾಗಿ ನಿರೂಪಿತವಾಗಿದೆ. 


ಜ್ಞಾನ-ಕ್ರಿಯೆಗಳ ಸಮನ್ಹಯವಂತೂ ಶಿವಶರಣರ ಪಥದ ವಿಶೇಷ ಬಗೆಯ ಕಾಣಿಕೆಯೂ 
ವೀರಶೈವದ ಮಹತ್ವಪೂರ್ಣ ವೈಶಿಷ್ಟ್ಯವೂ ಆಗಿದೆ. ತೋಂಟದ ಸಿದ್ದಲಿಂಗ ವಚನದಲ್ಲಿ ಇದನ್ನು 
ಸ್ಫುಟವಾಗಿ ಪ್ರತಿಪಾದಿಸಲಾಗಿದೆ. 


ಕ್ರಿಯೆ ಇಲ್ಲದ ಜ್ಞಾನ ಪ್ರಯೋಜನವಿಲ್ಲವಯ್ಯಾ. 

ಅದು ಹೇಗೆಂದಡೆ, 

ದೇಹವಿಲ್ಲದ ಪ್ರಾಣಕ್ಕೆ ಆಶ್ರಯವುಂಟೇ, ಅಯ್ಯ ? 

ಕ್ರಿಯೆ ಇಲ್ಲದ ಜ್ಞಾನಕ್ಕೆ ಆಶ್ರಯವಿಲ್ಲ. ಜ್ಞಾನವಿಲ್ಲದ ಕ್ರಿಯೆಗೆ ಆಶ್ರಯವಿಲ್ಲ. 
ಕ್ರಿಯಾಜ್ಞಾನ ಪ್ರಕಾಶವಿಲ್ಲದೆ ಲಿಂಗಕ್ಕೆ ಆಶ್ರಯವಿಲ್ಲ, 

ಇದು ಕಾರಣ ಜ್ಞಾನ ಕ್ರಿಯೋಪಚಾರಂಗಳಿರಬೇಕೆಂದೆನಯ್ಯ ! 
ಮಹಾಲಿಂಗ ಗುರು ಶಿವ ಸಿದ್ದೇಶ್ವರ ಪ್ರಭುವೇ. 


ಅಖಂಡೇಶ್ವರ ವಚನದಲ್ಲಿ 


ಕ್ರಿಯೆಯ ಅಧಿಕವೆಂಬ ಗೊಡ್ಡು ಸಿದ್ದಾಂತಿಗಳ ಮಾತು 
ಸೊಗಸದಯ್ಯ, ಎನಗೆ 

ಜ್ಞಾನವೆ ಅಧಿಕವೆಂಬ ದಡ್ಡ ವೇದಾಂತಿಗಳ ಮಾತು 
ಸೊಗಸದಯ್ಯ, ಎನಗೆ. 


ಎಂದು ಹೇಳಿ ಅವೆರಡನ್ನೂ ಪಕ್ಷಿಯ ಎರಡು ರೆಕ್ಕೆಗಳಿಗೆ ಹೋಲಿಸಲಾಗಿದೆ. ಎರಡೂ ರೆಕ್ಕೆಗಳಿಂದ 
ಕೂಡಿದಾಗ ಮಾತ್ರ ಹಕ್ಕಿಯು ಹಾರಾಡಬಲ್ಲದಷ್ಟೇ. ಆತ್ಮ ಪಕ್ಷಿಯ ಉತ್ಸಾನಕ್ಕೆ ಜ್ಞಾನಕ್ರಿಯೆಗಳೆಂಬ 
ಎರಡೂ ರೆಕ್ಕೆಗಳು ಬೇಕು. 


ಇಷ್ಟ-ಪ್ರಾಣ-ಭಾವ ಎಂಬ ತ್ರಿವಿಧ ಲಿಂಗಗಳ ಮೂಲಕ ಕರ-ಉರ-ಶಿರಗಳ ಸಮನ್ಹಯವನ್ನು 
ವೀರಶೈವವ ಪ್ರತಿಪಾದಿಸುತ್ತಿದೆ. ಇಂದಿನ ಜೀವನದಲ್ಲಿಯ ಭೀಕರ ವೈಷಮ್ಯಕ್ಕೆ ಕರ-ಉರ-ಶಿರಗಳ 
ಸಮನ್ವಯದ ಅಭಾವವೇ ಕಾರಣವೆಂಬುದನ್ನು ನಾವೀಗ ಕಂಡುಕೊಂಡಿದ್ದೇವೆ. ಇಹಕ್ಕೆ ಸಲ್ಲಲು 
ಪರಕ್ಕೆ ಸಲ್ಲವು ಅವುಗಳ ಸಮನ್ಹಯವು ಅವಶ್ಯಕವೆಂಬುದನ್ನು ವೀರಶೈವ ದರ್ಶನವ ಗುರುತಿಸಿದೆ. 
ಅದರಂತೆ ಇರವು-ಅರಿವು-ಆನಂದಗಳ ಸಮನ್ಹಯವೂ ಅಲ್ಲಿದೆ. 

ಷಟ್‌ಸ್ಪಲಮಾರ್ಗವು ದ್ವೈತ-ಅದ್ವೈತಗಳನ್ನು ಸಮನ್ವಯಿಸುತ್ತದೆ. ಭಕ್ತ-ಮಹೇಶ-ಪ್ರಸಾದಿ 
ಸ್ಥಲಗಳಲ್ಲಿ ದ್ವೈತದ ಕಲ್ಪನೆಯಿದೆ. ಮುಂದಿನ ಸ್ಥಲಗಳು ಅದ್ವೈತದತ್ತ ಸಾಗಿದೆ. ಶರಣ ಸ್ಥಲವು ಶೈವ 
ಸಿದ್ದಾಂತದ ಜೀವನ್ಮುಕ್ತ ಸ್ಥಿತಿಯನ್ನು ಸೂಚಿಸುವಂತಿದೆ. ಎಲ್ಲವನ್ನೂ ಒಳಗೊಂಡು, ಎಲ್ಲವನ್ನೂ 
ಮೀರಿನಿಂತುದು ಐಕ್ಕಸ್ಥಲವಾಗಿದೆ. 


ತನಾರತಿ / ೩೧ 


ವೀರಶೈವ ದರ್ಶನದ ಕಟ್ಟಕಡೆಯ ನಿಲುವು "ಬಯಲು' "ನಿರ್ಬಯಲು' ಎಂಬುದಾಗಿದೆ. ಈ 
"ಬಯಲು' ಸರ್ವಗ್ರಾಹಿಯಾದ ಸಮನ್ಹಯದ ಉಚ್ಚ ಸಂಕೇತವಾಗಿದೆ. ಪ್ರಭುದೇವ ಈ "ಬಯಲು' 
ಆಗಿ ಸುಳಿಯುತ್ತಿದ್ದ. ಗೂಳಿ ನಡೆದಲ್ಲಿ ಹೆಜ್ಜೆಯನ್ನು ಗುರುತಿಸಬಹುದು. ಗಾಳಿ ನಡೆದಲ್ಲಿ ಅದು ಹೇಗೆ 
ತಾನೇ ಸಾಧ್ಯವಾದೀತು ? ಪ್ರಭುದೇವನ ಸುಳಿದಾಟ ಗಾಳಿಯಂತಿತ್ತು. 


ಘನೀಭೂತ ತನು, ಶುದ್ಧಮನ ಪಡೆದೆನೆಂಬ ಅಹಂಕಾರದಲ್ಲಿ ಮೆರೆಯುತ್ತಿದ್ದ ಸಿದ್ಧರಾಮನಿಗೆ 
ಪ್ರಭುದೇವ "ನಿರ್ದೇಹಿ'ಯಾಗುವ, ಮನೋಲಯವನ್ನು ಸಾಧಿಸುವ ರಹಸ್ಯವನ್ನು ಬೋಧಿಸಿದ್ದಾನೆ. 


"ಬಯಲು' ಎಂಬ ಪದವನ್ನು "ಶೂನ್ಯ' ಎಂಬುದಾಗಿಯೂ ಬಳಸಲಾಗುತ್ತಿದೆ. ಈ "ಶೂನ್ಯ'ವು 
ಕೇವಲ ನಾಸ್ತಿಯಲ್ಲ, ವಾಡಿಕೆಯ ಅಸ್ತಿತ್ವವನ್ನು ಮೀರಿ ನಿಂತ ಪ್ರಕಾಶಮಯವಾದ ನಿಲುವದು. ಆ 
ನಿಲುವಿನಲ್ಲಿ ತನು, ಮನ, ಭಾವಗಳ ಅತ್ಯುಚ್ಚ ಉದಾತ್ತೀಕರಣವಿದೆ. ತನು, ಮನ, ಭಾವಗಳ 
ಪ್ರಾಕೃತಿಕ ವ್ಯವಹಾರವು ಅಳಿದು ಅವುಗಳ ಪರಮೋನ್ನತ ಸ್ಥಿತಿಯನ್ನು ಪಡೆಯುವಲ್ಲಿ ಅಂದರೆ 
"ಮಹಾತನು' "ಘನಮನ'- "ನಿರ್‌ಭಾವ' ಇವುಗಳನ್ನು ಸಂಪಾದಿಸುವುದೇ "ಶೂನ್ಯ ಸಂಪಾದನೆ'ಯಾಗಿದೆ. 
"ಮಹಾತನು' “ಘನಮನ'-ಈ ಪದಗಳು ಶ್ರೀ ಅರವಿಂದ ದರ್ಶನದ Supermental Body, 
Super Mind ಎಂಬ ಪದಗಳಿಗೆ ಸಮಾನಾರ್ಥಕವಾಗಬಹುದೆಂದು ತೋರುತ್ತಿದೆ. 


ಖಂಡಿತ ಭಾವವಳಿದು 

ಅಖಂಡ ಬ್ರಹ್ಮದಲ್ಲಿ ಅವಿರಳ ಸಮರಸದಿಂದಡಗಿದ ಶರಣಂಗೆ 
ಜ್ಞಾನ ಕ್ರಿಯವೆಂಬುದೇನು ? ಧ್ಯಾನ ಮೌನವೆಂಬುದೇನು ? 
ನೇಮನಿತ್ಯವೆಂಬುದೇನು ? ಜಪತಪವೆಂಬುದೇನು ? 

ಇಂತೀ ಮೇರೆಯುಳ್ಳನ್ನಕ್ಕರ ಭಿನ್ನಫಲಪದ ಪ್ರಾಪ್ತಿಯಲ್ಲದೆ 
ಮುಂದೆ ಅವಿರಳ ನಿಜೈಕ್ಕ ನಿರವಲಯ ಪದವಿನ್ನೆಲ್ಲಿಯದೊ ! 
ಇದನರಿದು ಇಂತಿವೆಲ್ಲವು ಹಾಳುಸಂಕಲ್ಪ, 

ವಿಪರೀತ ಭ್ರಾಂತಿ, ಅಜ್ಞಾನವೆಂದು ತಿಳಿದು 
ದಗ್ಗಪಟನ್ಯಾಯದಂತೆ ದೇಹವಿರ್ದು 

ನಿರ್ದೇಹಿಯಾಗಿಪ್ಪನಯ್ಯ ನಿಮ್ಮ ಶರಣ ಅಖಂಡೇಶ್ವರಾ. 


"ಬಚ್ಚಬರಿಯ ಬಯಲ ಬ್ರಹ್ಮವೆ ತನ್ನ ನಿಜದ ನಿಲವು' ಎಂಬುದು ವೀರಶೈವ ದರ್ಶನದಲ್ಲಿಯ 
ಚರಮಸಿದ್ದಿಯಾಗಿದೆ. ಆದರೆ ಈ ಕೊನೆಯ ನಿಲುವನ್ನು ಪಡೆಯಲು ಅನೇಕ ಅವಸ್ಥೆಗಳನ್ನು 
ಸೋಪಾನಗಳಂತೆ ಬಳಸಿಕೊಂಡ ಅವೆಲ್ಲವುಗಳನ್ನು ಸಮನ್ವಯಿಸಿಕೊಳ್ಳುವ ಸಾದನೆ ವೀರಶೈವದರ್ಶನದ 
ತಿರುಳಾಗಿದೆ. ಅಖಂಡಿತ ದೃಷ್ಟಿಗೆ ಮಾತ್ರ "ಅವಿರಳ ಸಮರಸ ನಿಜೈಕ್ಕ ನಿರವಯಲ ಪದವಿ' ಸಾಧ್ಯ. 


(ಕೃಪೆ : ವೀರಶೈವ ಕ ಸಂಪುಟ ೧ರಿಂದ ಆಯ್ದುಕೊಂಡ ಲೇಖನ) 


ತನಾರತಿ / ೩೨ 


ಪಂಚಾಕ್ಷರಿ ಮಂತ್ರದ ಮಹಿಮೆ 


ಲೇಖಕರು : ಕೆ.ಎಸ್‌. ಕೃಷ್ಣಮೂರ್ತಿ, ಮೈಸೂರು 


ಶಿವನಲ್ಲಿ ಭಕ್ತಿಯನ್ನು ಅರ್ಪಿಸಲು ಕೆಲವು ಅವಲಂಬನಗಳು ಅವಶ್ಯಕವಾಗುತ್ತವೆ. ಅರ್ಚನೆ, 
ನೃತ್ಯ, ಹಾಡು ಮೊದಲಾದ ಸಾಧನಗಳು ಶಿವನನ್ನು ಧ್ಯಾನಿಸುತ್ತ ಅವನಲ್ಲಿ ಪೂರ್ಣವಾಗಿ 
ಸಮರ್ಪಿಸಿಕೊಳ್ಳಲು ಸುಲಭವಾದ ಮಾರ್ಗಗಳಾಗಿರುತ್ತವೆ. ಅರ್ಚನೆ, ಹಾಡು ಮೊದಲಾದುವು 
ಗಳಂತಯೇ ಮನಸ್ಸಿಗೆ ಹಾಗೂ ದೇಹಕ್ಕೆ ಪರಿಶುದ್ಧತೆ ಮತ್ತು ಪವಿತ್ರತೆಯ ಅರಿವನ್ನು ಉಂಟುಮಾಡಿ 
ಕೊಡುವುದಕ್ಕೆ ಭಸಿತ, ರುದ್ರಾಕ್ಷಿ ಮತ್ತು ಮಂತ್ರಗಳೂ ಅವಶ್ಯಕವಾಗುತ್ತವೆ. ಇವು ಶಿವನ 
ಕುರುಹುಗಳಾದುದರಿಂದ ಅವುಗಳ ಧಾರಣೆ ಮತ್ತು ಮಂತ್ರದ ಉಚ್ಚಾರಣೆ ಮೊದಲಾದುವುಗಳ 
ಮೂಲಕ ಶಿವಸಾಕ್ಷತ್ಕಾರಕ್ಕೂ ದಾರಿ ಸುಗಮವಾಗುತ್ತದೆ. ಶಿವನ ಭಕ್ತರಿಗೆ ಪಂಚಾಕ್ಷರಿ ಮಂತ್ರವು 
ಅತ್ಯಂತ ಪವಿತ್ರವಾದುದು. ಶಿವಪಂಚಾಕ್ಷರಿ ಮಂತ್ರದ ಮಹಿಮೆಯನ್ನು ಹಲವರು ಶರಣ ಚರಿತ್ರೆಗಳಲ್ಲಿ 
ಕಾಣಬಹುದು. ರಕ್ಷಾಶತಕದ ಈ ಕೆಳಗಿನ ವೃತ್ತದಲ್ಲಿ ಪಂಚಾಕ್ಷರಿ ಮಂತ್ರ ಭಸಿತ ರುದ್ರಾಕ್ಷಿಗಳ 
ಮಹಿಮೆಯು ವ್ಯಕ್ತವಾಗಿದೆ. 


ಎಸೆವೀ ಪಂಚಾಕ್ಷರೀ ಮಂತ್ರಮೇ ಗುರತರ ಮಂತ್ರಂ, ವಿಶುದ್ಧಾಂಗಲೇಪಂ 
ಭಸಿತಂ, ರುದ್ರಾಕ್ಷಿಯೇ ಭೂಷಣ ತತಿ, ಪರಮಸ್ವಾಮಿ ನೀಂ ಪೂಜ್ಯನ್‌ ಆನಂ 
ದ ಸಮೇತಂ ಭಕ್ತನೇ ಸಕತ್ಕುಲಜನೆನಿಸಿದಂ, ನಂಬಿ ಮತ್ತೇನುವಂ ಭಾ 
ವಿಸದಿರ್ಪಂತಿತ್ತು ಪಂಪಾಪುರದರಸ ವಿರೂಪಾಕ್ಷ ರಕ್ಷಿಪುದೆನ್ನಂ!! 


ರುದ್ರಪಶುಪತಿ 


ಪಂಚಾಕ್ಷರಿ ಮಂತ್ರದ ಮಹಿಮೆಯನ್ನು ನಿರೂಪಿಸುವ ರುದ್ರಪಶುಪತಿಗಳ ೭. ಯನ್ನು 
ಅವಲೋಕಿಸಬಹುದು. ರುದ್ರಪಶುಪತಿಯು ಚೋಳದೇಶದ ಶಿವಪುರಗಳಲ್ಲಿ ಒಂದಾದ ತಿರಿತಲಫಾರಿನ 
ಹರಭಕ್ತ. ರುದ್ರ ಪ್ರಭುವೆಂಬ ವಿಪ್ರನ ಮಗನಾಗಿ "ಪಶುಪತಿಯ ಪರಮಸ್ನೇಹವೊಗೆದಂತೆ', “ಜನ್ಮ 
ತಾಳುತ್ತಾನೆ. ರುದ್ರಪಶುಪತಿಯ ಶಿವಭಕ್ತಿಯಲ್ಲಿ ಯುಕ್ತಿಯಿಲ್ಲ: ಯಜು ಮಾರ್ಗದಲ್ಲಿ ನಡೆದವನು 
ರುದ್ರಪಶುಪತಿ. ರುದ್ರಪಶುಪತಿಯು ಶಿವನನ್ನು ಸುಂದರ. ) ಕಾಣುತ್ತಾನೆ. ಶಿವನ ವಿಷಯವೆಲ್ಲ 
ಮಂಗಳಮಯವೆಂಬ ನಂಬಿಕೆ ರುದ್ರಪಶುಪತಿಯದು. ಶಿವನಲ್ಲಿರುವ ಕರೆಗೊರಲು, ಪನ್ನಗಾಭರಣ, 
ಕೈಗೆ ಅಂಟಿದ ತಲೆ ಬ್ರಹ್ಮಕಪಾಲ, ಪುಲಿದೊಗಲು, ಗಜಚರ್ಮ -ಇವೇ ಮೊದಲಾದ ಶಿವನ 
ರೂಪ ಅವನಿಗೆ ತಿಳಯದು. ರುದ್ರಪಶುಪತಿಯದು ಎಷ್ಟು ಸುಕೋಮಲ ಹೃದಯ ಮತ್ತು ಮನಸ್ಸು 
ಎಂದರೆ ಒಂದು ದಿವಸ ಶಿವಲಿಂಗದ ಮೇಲೆ ಒಂದು ಇರುವೈ್ಞದುದನ್ನು ಕಂಡು ಹವ್ವನೆ ಹಾಚೆ ಗೆ 
ಮಜುಗಿ ಮನಗೆಟ್ಟು ಇರುವೆ ಊರಿತೋ ಏನೋ, ಶಿವನಿಗೆ ಎಷ್ಟು ನೋವಾಯಿತೋ ಎಂದು 
ಮರುಗುತ್ತಾನೆ. ಸಂಕಟವನ್ನು ಅನುಭವಿಸುತ್ತಾನೆ. 
ತನಾರತಿ / ೩೩ (1 ಈ 9 4% ಗಿ 


ಜ್‌ ತು 


ಏನವ್ವ ಪಾರ್ವತಿ ಸುಮ್ಮಿನಿರ್ದಪಿರವ್ವ 
ಏಮಿಂತಿಜುಂಪೆ ಊಅಲು ನೋಡುತಿರ್ದವ್ವ 

ಗಂದೆ ನಸೆದುದೋ ನೊಂದು ಚುಳ್ಳನುರಿದುದೋ ತಂದೆ 
ಬೆಂದೆನಾಂ ಬೆಂದೆನಾನಿಲೀಗ ಳೆಲೆತಂದೆ ॥ 


ಎಂದು ನೊಂದು ನುಡಿಯುತ್ತಾನೆ. ಇರುವೆ ಮೈಮೇಲೆ ಓಡಾಡುತ್ತಿದ್ದರೆ ಪಾರ್ವತಿ ನೋಡಿಕೊಂಡು 
ಸುಮ್ಮನಿರಬಹುದೇ ಎಂದು ಆಕ್ಷೇಪಿಸುತ್ತಾನೆ. ಶಿವನಿಗಾದ ಗಂದೆ ಹೋಗಿ ಉರಿಮಾಯವಾಗಿ 
ತಂಪಾಗುವಂತೆ ಮಾಡಲು ಪಂಚಾಕ್ಷರಿ ಮಂತ್ರದಿಂದ ಶಿವಲಿಂಗವನ್ನು ಮುಟ್ಟಿ ಮಂತ್ರಿಸುತ್ತಾನೆ. 
ರುದ್ರಪಶುಪತಿ ಪಂಚಾಮೃತ ಅಭಿಷೇಕ ಮತ್ತು ರುದ್ರಾಭಿಷೇಕಗಳನ್ನು ಮಾಡುತ್ತಾನೆ. 


ಹೀಗಿರಲು ರುದ್ರಪಶುಪತಿ ಒಂದು ದಿವಸ ಶಿವಕಥಾ ಗೋಷ್ಠಿಯಲ್ಲಿ ಕುಳಿತು ಕೀರ್ತನಕಾರ 
ದಿಂದ ಶಿವಲೀಲಾಮಹಿಮೆಯನ್ನು ಕೇಳುತ್ತ ಸಮುದ್ರ ಮಥನ ಕಾಲದಲ್ಲಿ ಉದ್ಭವಿಸಿದ ಘೋರ 
ವಿಷವನ್ನೂ, ಅದನ್ನು ಶಿವನು ಪಾನಮಾಡಿ ಕಂಠದಲ್ಲಿ ಧರಿಸಿದ ಕಥೆಯನ್ನೂ ಕೇಳಿದ ತಾನು ಅಂದು 
ಕೇಳಿದ ಕಥೆಯೆಲ್ಲ ಅಂದೇ ನಡೆದಂತೆ ಭಾವಿಸಿ, "ಕೆಟ್ಟೆ, ಕೆಟ್ಟೆ, ಇದೇನಾಯಿತು, ಇದೇನಾಯಿತು' 
ಎಂದು ನೊಂದು ಬೆಂದು ಬಾಡಿ ಹೋಗುತ್ತಾನೆ 


ಉರಿಯೇಕೆ ಹೂವೇಕೆ? ವಿಷವೇಕಮೃತವೇಕೆ? 
ಹರನೇಕೆ ಗರಳವೇಕೆ? ಆನಿತ್ತ ಬರಲೇಕೆ ? 


ಎಂದು ಆಳಲಾರಂಭಿಸುತ್ತಾನೆ. ಶಿವನ ಕೊರಳಿನ ವಿಷವನ್ನು ಹೇಗೆ ಇಳಿಸುವುದು ಎಂದು 
ಚಿಂತೆಯಲ್ಲಿಮುಳುಗುತ್ತಾನೆ. ಕೊನೆಗೆ ಒಂದು ಉಪಾಯ ಹೊಳೆಯುತ್ತದೆ. ಸಮುದ್ರದಲ್ಲಿ ಕತ್ತಿನವರೆಗೆ 
ನೀರು ಬರುವಂತೆ ನಿಂತುಕೊಂಡು ಪಂಚಾಕ್ಷರಿಯನ್ನು ಜಪಿಸಲಾರಂಭಿಸುತ್ತಾನೆ. ಪಂಚಾಕ್ಷರಿ ಮಂತ್ರವನ್ನು 
ಜಪಿಸಲಾರಂಭಿಸುತ್ತಾನೆ. ಪಂಚಾಕ್ಷರಿ ಮಂತ್ರವನ್ನು ಜಪಿಸುತ್ತಿರಬೇಕಾದರೆ ಜಲಚರಗಳು 
ರುದ್ರಪಶುಪತಿಯ ಅವಯವಗಳನ್ನೆಲ್ಲ ತಿನ್ನುತ್ತಾ ಹೋಗುತ್ತವೆ. 
ಅಸ್ತಿ ಉಳಿದವು ಪಣ್ಯರೂಪು ತಾನೆಂಬಂತೆ 
ಅಸ್ತಿ ಮಾಲಾಧರಂಗರ್ಪಿತವಿದೆಂಬಂತೆ 


ಆಯು ತೀರ್ದೊಡೆ ನಿಷ್ಠೆ ತೀರಲೀಯದೆ ಪಿಡಿಯೆ 
ಕಾಯವಳಿದೊಡೆ ಮನಂ ಗೃಹವಾಗುತಂ ಪಿಡಿಯೆ 


ಭಕ್ತನ ಈ ನಿಷ್ಠೆ, ಅಚಲ ನಿರ್ಧಾರಗಳನ್ನು ಪರೀಕ್ಷಿಸಬೇಕೆಂದು ಶಿವ ವೇಷವನ್ನು ಮರೆಸಿಕೊಂಡು 
ಬರುತ್ತಾನೆ. ಶಿವನ ಮೈಯ್ಯಲ್ಲಿ ಇರುವ ವಿಷಮತೆಗಳನ್ನು ಒಂದೊಂದಾಗಿ ವರ್ಣಿಸಿ ಇವುಗಳನ್ನೆಲ್ಲ 
ಹೋಗಲಾಡಿಸುವೆಯಾ ಎಂದು ಪ್ರಶ್ನಿಸುತ್ತಾನೆ. ರುದ್ರಪಶುಪತಿಯು ಶಿವನಿಂದೆಯನ್ನು ಕೇಳಲಾರದೆ 
ಜಲವನ್ನು ಅಭಿಮಂತ್ರಿಸಿ ವೇಷ ಮರೆಸಿಕೊಂಡಿದ್ದ ಶಿವನ ಮೇಲೆ ಎರಚುತ್ತಾನೆ. ಶಿವನು ಧರಿಸಿದ್ದ 


ಬಿ (2 ೧ (2 (2 ತನಾರತಿ / ೩೪ 


ಫೆ "ರ್ಯ ಗ್‌) ¥ 


ವೇಷವು ಹಾರಿಹೋಗಿ ಸಾಕ್ಷಾತ್‌ ಶಿವನು ಪ್ರತ್ಯಕ್ಷನಾಗಿ ರುದ್ರಪಶುಪತಿಯ ಮುಂದೆ ನಿಲ್ಲುತ್ತಾನೆ. 
ತನ್ನ ಕೊರಳಿನಲ್ಲಿನ ವಿಷವು ರುದ್ರಪಶುಪತಿಗೆ ಕಾಣದಂತೆ ಮರೆಸುತ್ತಾನೆ. ರುದ್ರಪಶುಪತಿಯನ್ನು 
ಮೊದಲಿನಂತೆ ಮಾಡುತ್ತಾನೆ. 

ಆವನಾದೊಡವೇನು ಕೃತ್ರಿಮಂ ಗೆಲುವುದೇ 

ದೇವನಾದೊಡವೇನು ಸಟೆ ದಿಟಕೆ ನಿಲುವುದೇ 


ಶಿವನ ಕೊರಳಿನ ವಿಷವ ಹೋಯಿತಲ್ಲ ಎಂಬ ತೃಪ್ತಿ ಶಿವನ ಕರುಣೆಯಿಂದ ರುದ್ರಪಶುಪತಿಗೆ 
ಉಂಟಾಗುತ್ತದೆ. ಪಂಚಾಕ್ಷರಿ ಮಂತ್ರದ ಮಹಿಮೆಯಿಂದ ರುದ್ರಪಶುಪತಿಯು ಶಿವನನ್ನು 
ಒಲಿಸಿಕೊಳ್ಳುತ್ತಾನೆ. 


(ಕೃಪೆ : ಹರಿಹರನ ರಗಳೆಗಳಲ್ಲಿ ಭಕ್ತಿ ಪುಸ್ತಕದಿಂದ ಆಯ್ದ ಲೇಖನ) 


ದಿನಾಂಕ ೮, ೯ ಫೆಬ್ರವರಿ ೨೦೦೫ 
ನಾಲವಾರ ಜಾತ್ರೆ 


ಪ್ರತಿ ವರ್ಷದ ಪದ್ಧತಿಯಂತೆ ಸುಕ್ಷೇತ್ರ ನಾಲವಾರದ ಮಹಾ 
ಮಹಿಮಾ ಪುರುಷ ಸದ್ಗುರು ಶ್ರೀ ಕೋರಿಸಿದ್ದೇಶ್ವರ ಜಾತ್ರಾ ಮಹೋತ್ಸವವು 
೨೦೦೫ ಫೆಬ್ರವರಿ ೮ ಮತ್ತು ೯ರಂದು ಜರಗುವದು. ಜಾತ್ರಾ 
ಮಹೋತ್ಸವದ ಅಂಗವಾಗಿ ವಿವಿಧ ಧಾರ್ಮಿಕ ಸಭೆ ಸಮಾರಂಭಗಳು 
ನೆರವೇರುವವು. ಈ ಸಮಾರಂಭದಲ್ಲಿ ನಾಡಿನ ಹಿರಿಯ ಮಠಾಧೀಶರು, 
ರಾಜಕೀಯ ಮುಖಂಡರು, ಸಾಹಿತಿ, ಕವಿ ಕಲಾವಿದರು, 
ಸಂಗೀತಗಾರರು, ಚಲನಚಿತ್ರ ನಟರು ಮುಂತಾದವರು ಭಾಗವಹಿಸು 
ವರು. 


ದಿನಾಂಕ ೮-೨-೦೫ರಂದು ಮಂಗಳವಾರ ರಾತ್ರಿ ಅಮವಾಸ್ಯೆಯ 
ದಿನ ಸದ್ಭಕ್ತರ ಹರಕೆಯ ತನಾರತಿ ಮಹೋತ್ಸವ. ದಿನಾಂಕ 
೯-೨-೦೫ರಂದು ಬುಧವಾರ ಸಾಯಂಕಾಲ ಮಹಾರಥೋತ್ಸವ 
ನೆರವೇರುವುದು. ಸಕಲ ಸದ್ದಕ್ತರು ಈ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ 
ಕೃತಾರ್ಥರಾಗಬೇಕೆಂದು ಕೋರಲಾಗಿದೆ. 


ಕಳೆದ ತಿಂಗಳೆರಡರ 
ಅಂಗಳದಾರತಿ 


ಪುಣ್ಮಸ್ಮರಣೋತ್ಸವ-ಜನ್ಮದಿನೋತ್ಸವ 

ದಿನಾಂಕ ೨೨-೧೦-೨೦೦೪ ಶುಕ್ರವಾರ ಮಹಾನವಮಿಯ ಆಯುಧ ಪೂಜೆಯ 
ಶುಭದಿನದಂದು ಸುಕ್ಷೇತ್ರ ನಾಲವಾರ ಶ್ರೀಮಠದಲ್ಲಿ ಹಿಂದಿನ ಪೀಠಾಧಿಪತಿಗಳಾದ ಲಿಂ।।! ತೋಟೇಂದ್ರ 
ಶಿವಯೋಗಿಗಳವರ ಪುಣ್ಯಸ್ಮರಣೋತ್ಸವ ಪ್ರಸ್ತುತ ಪೀಠಾಧಿಪತಿಗಳಾದ ಪೂಜ್ಯಶ್ರೀ ತೋಟೇಂದ್ರ 
ಶಿವಾಚಾರ್ಯ ಮಹಾಸ್ವಾಮಿಗಳವರ ಜಯಂತೋತ್ಸವ (ವರ್ಧಂತಿ) ಕಾರ್ಯಕ್ರಮಗಳು ಸಡಗರ 
ಸಂಭ್ರಮಗಳೊಂದಿಗೆ ಭಕ್ತಿ ಶ್ರದ್ಧೆಗಳಿಂದ ಆಚರಿಸಲಾಯಿತು. ಅಂದು ಸಾಯಂಕಾಲ ಲಿಂ॥। ತೋಟೇಂದ್ರ 
ಶ್ರೀಗಳವರ ಗದ್ದುಗೆಗೆ ವಿಶೇಷ ಪೂಜೆ ಮಹಾಮಂಗಳಾರತಿ ನಡೆದವು. ನಂತರ ನಡೆದ 
ಪುಣ್ಯಸ್ಮರಣೋತ್ಸವ ಹಾಗೂ ಜಯಂತೋತ್ಸವ ಸಮಾರಂಭವನ್ನು ಉದ್ಭಾಟಿಸಿ ಮಾಜಿ ಕೇಂದ್ರ 
ಸಚಿವ ಶ್ರೀ ಸಿದ್ದು ನ್ಯಾಮೆಗೌಡ ಮಾತನಾಡಿ “ಸರ್ಕಾರ ಮಾಡಲಾರದ ಶೈಕ್ಷಣಿಕ, ಸಾಮಾಜಿಕ, 
ಧಾರ್ಮಿಕ ಸೇವೆಯನ್ನು ರಾಜ್ಯದ ವಿವಿಧ ಮಠಗಳು ಮಾಡುತ್ತಿದ್ದು ಆ ಪೈಕಿ ನಾಲವಾರದ ಶ್ರೀ 
ಕೋರಿಸಿದ್ದೇಶ್ವರ ಸಂಸ್ಥಾನವು ಪೂಜ್ಯ ಶ್ರೀಗಳವರ ನೇತೃತ್ವದಲ್ಲಿ ಅಪಾರ ಸೇವೆಗೈೆಯುತಿದೆ” ಎಂದು 
ಹೇಳಿ ಶ್ರೀ "ಕೋರಿಸಿದ್ದೇಶ್ವರ ಮಠದ ಜ್ಞಾನ- -ದಾಸೋಹ, ಅನ್ನದಾಸೋಹ ಸೇವೆ ಪ್ರಶಂಸನೀಯ 
ಎಂದರು. ಶಾಸಕ ಸುನೀಲ ವಲ್ಯಾಪುರೆ ಮಾತನಾಡಿ "ಸಾರ್ವಜನಿಕ ಸೇವೆಯಲ್ಲಿ ಶ್ರೀ ಕೋರಿಸಿದ್ದೇಶ್ವರ 
ಮಹಾಮಠವು ಮಾದರಿಯಾಗಿದೆ” ಎಂದರು. ಸನ್ನಿಧಾನ ವಹಿಸಿದ್ದ ಪೂಜ್ಯಶ್ರೀ ತೋಟೇಂದ್ರ 
ಶಿವಾಚಾರ್ಯ ಮಹಾಸ್ವಾಮಿಗಳವರು ಆಶೀರ್ವಚನ ನೀಡುತ್ತ “ಪ್ರತಿಯೊಬ್ಬ ವ್ಯಕ್ತಿಯು ಎಷ್ಟು 
ವರ್ಷ ಬಾಳಿದೇವು ಎನ್ನುವುದಕ್ಕಿಂತಲೂ ಹೇಗೆ ಬಾಳುತ್ತಿದ್ದೇವೆ ಎನ್ನುವದರ ಆತ್ಮಾಲೋಕನ 
ಮಾಡಿಕೊಂಡು ಜೀವನ ರಥವನ್ನು ಮುನ್ನಡೆಸಬೇಕು” ಎಂದು ಹೇಳಿ ದೀಪಾವಳಿ ಸಂದರ್ಭದಲ್ಲಿ 
ನಡೆಯಲಿರುವ ಶ್ರೀಮಠದ ಮುಖ್ಯ ಮಹಾದ್ವಾರ ನೀಲನಕಾಶೆ ಸಿದ್ಧವಾಗಿರುವುದನ್ನು ಸದ್ದಕ್ತರಿಗೆ 
ವಿವರಿಸಿದರು. | 

ಶಹಾಪೂರ ಶಾಸಕ ಶ್ರೀ ಶರಣಬಸಪ್ಪ ದರ್ಶನಾಪೂರ ತನಾರತಿ ಪತ್ರಿಕೆಯ ವರ್ಷ ಸಂಚಿಕೆಯನ್ನು 
ಬಿಡುಗಡೆ ಮಾಡಿದರು. ಹಾಗರಗಿ ಶ್ರೀ ರೇವಣಸಿದ್ದ ಶಿವಾಚಾರ್ಯರು ನೇತೃತ್ವ ವಹಿಸಿದ್ದರು. 
ಸೇಡಂ ಶಾಸಕ ಡಾ।। ಶರಣಪ್ರಕಾಶ ಪಾಟೀಲ್‌, ವಿಧಾನ ಪರಿಷತ್‌ ಮಾಜಿ ಸದಸ್ಯ “ಶ್ರೀ 
ಚೆನ್ನಾರೆಡ್ಡಿ ಪಾಟೀಲ್‌ ತುನ್ನೂರು, ಶ್ರೀ ರಾಜಕುಮಾರ ಪಾಟೀಲ್‌ ತೇಲ್ಕೂರ್‌ ಸೇಡಂ, ಉದ್ಯಮಿ 
ಶ್ರೀ ಬಿ.ಜಿ. ಪಾಟೀಲ್‌ ಗುಲ್ಬರ್ಗಾ, ಶ್ರೀ ಡಾ!। ಜಗನ್ನಾಥ ವಿಜಾಪುರ, ಶ್ರೀ ಶೈಲೇಂದ್ರ ಕವಡಿ, 
ಬೀದರ ಪರಿಸರ ವಾಹಿನಿ ಅಧ್ಯಕ್ಷ ಮುಂತಾದವರು. ಮುಖ್ಯ ಅತಿಥಿ ಸ ಸ್ಥಾನದಲ್ಲಿ ಉಪ ಸ್ಥಿತರಿದ್ದರು. 
ಉಪನ್ಯಾಸಕ ಶ್ರೀ ಬಿ.ಎಸ್‌. ಭರಮಶೆಟ್ಟಿ, ಶ್ರೀ ಲಿಂಗಾರೆಡ್ಡಿ ಬಾಸ ಸರೆಡ್ಡಿ, ಹಾಗೂ ಹಾಸ್ಯ ನಾಟಕ 
ಕಲಾವಿದ ಶ್ರೀ ರಾಜು ತಾಳಿಕೋಟೆ ಇನ್ನಿತರರು ಭಾಗವಹಿಸಿದ್ದರು. ಗಾಯಕ ಶ್ರೀ ತರಕ. 
ಜಾಲಹಳ್ಳಿ ಸಂಗೀತ ನೀಡಿ ಗುಲ್ಬರ್ಗಾದ ಬಾಲ ಕಲಾವಿದೆಯಿಂದ ಭರತನಾ ಟ್ಯ ವಿವಿಧ ಸಂಗೀತ 
ಕಲಾವಿದರಿಂದ ಸಂಗೀತ ಸೇವೆ ನೆ ನೆರವೇರಿತು. ಇದೇ ಸಂದರ್ಭದಲ್ಲಿ ಶ್ರೀಮಠದ ಸರ್‌ ಶ್ರೀ 

ಆನಾ 


ಶಿವಶರಣಪ್ಪ ಸಾಹುದಿಗ್ಗಾಂವ್‌ ಪರಿವಾರದವರ ವತಿಯಿಂದ ಪೂಜ್ಯಶ್ರೀಗಳವರ ನಾಣ್ಯದ 
ತುಲಾಭಾರ ನೆರವೇರಿತು. ಹಾಗೂ ಸ್ಥಳೀಯ ಶ್ರೀ ಸಿದ್ಧ ತೋಟೇಂದ್ರ ಲೇವಾದೇವಿ ಸಂಸ್ಥೆ ಸ್ಥೆಯ 
ಹಾಗೂ ಜೇವರ್ಗಿ ತಾಲೂಕಿನ ಮಂದೇವಾಲ ಮುಸ್ಲಿಂ ಸದ್ಭಕ್ತರ ವತಿಯಿಂದ ತಯಾರಿಸಲಾಗಿದ್ದ 
ಬೃಹತ್‌ ಕೇಕುಗಳ ಕತ್ತರಿಸುವ ಹಾಗೂ ಸಿಹಿ ಹಂಚುವ ಕಾರ್ಯಕ್ರಮಗಳು ಕೂಡ ನಡೆಯಿತು. 
'ಬುಧಪೂಜೆಯ ದಿನದ ಅಂಗವಾಗಿ ಶ್ರೀಮಠಕ್ಕೆ ಪೂಜೆಗಾಗಿ ಆಗಮಿಸಿದ್ದ ನೂರಾರು ವಾಹನಗಳ 
ಪೂಜೆ, ಅಂಗಡಿ, ಯಂತ್ರ ಸಾಮೂನುಗಳ ಪೂಜೆಗಳು ಕೂಡ ನೆರವೇರಿದವು. ನಾಡಿನ ಹಾಗೂ 
ಹೊರನಾಡಿನ ಸದ್ಭಕ್ತರು ಪ್ರ ಸಮಾರಂಭಗಳಲ್ಲಿ ಭಾಗವಹಿಸಿ ಶ್ರೀಮಠದಲ್ಲಿ ಪ್ರಸಾದವನ್ನು ಸ್ವೀಕರಿಸಿ 
ಧನ್ಯತೆಯನ್ನು ಹೊಂದಿದರು. 


ಮರುದಿನ ದಿನಾಂಕ ೨೩-೧೧-೨೦೦೪ ಶನಿವಾರ ಸಾಯಂಕಾಲ ಶ್ರೀಮಠದಲ್ಲಿ 
ವಿಜಯದಶಮಿ ದಿನದ ಅಂಗವಾಗಿ ಸಹಸ್ರಾರು ಭಕ್ತರು ಪೂಜ್ಯಶ್ರೀಗಳವರಿಗೆ ಬನ್ನಿ ಬಂಗಾರವನ್ನು 
ಸಮರ್ಪಿಸಿ ನಮಿಸಿದರು. ಸುರಪೂರ ತಾಲೂಕಿನ ಮಂಗಳೂರು ಗ್ರಾಮದ ಭಜನಾ 
ಮಮಂಡಳಿಯವರು ಉಪಸ್ಥಿತರಿದ್ದು ಸೇವೆ ಸಲ್ಲಿಸಿದರು. 


ದಿನಾಂಕ ೪-೧೧-೨೦೦೪ರ ಗುರುವಾರ ಶ್ರೀಮಠದಲ್ಲಿ ಕರ್ತೃ ಶ್ರೀ ಕೋರಿಸಿದ್ದೇಶ್ವರ 
ಪುಣ್ಕರಾಧನೆ ಮಹೋತ್ಸವದಂದು ಶ್ರೀಮಠದಲ್ಲಿ ವಿಶೇಷ ಪೂಜೆ ಅಲಂಕಾರಗಳು ನಡೆದವು. 
ಸಂಜೆ ಸ್ವತಃ ಶ್ರೀಗಳವರು ಕರ್ತೃ ಗದ್ದುಗೆಗೆ ವಿಶೇಷ ಪೂಜೆ, ಬಿಲ್ವಾರ್ಚನೆ, ಮಹಾಮಂಗಳಾರತಿ 
ನೆರವೇರಿಸಿದರು. ಈ ಸಂದರ್ಭದಲ್ಲಿ ಸ್ಥಳೀಯ ಶ್ರೀ ಕ್ಷೇತ್ರದ ಸದ್ಭಕ್ತರ ವತಿಯಿಂದ ಪೂಜೆ 
ಪ್ರಸಾದದ ವ್ಯವಸ್ಥೆಯನ್ನು ಏರ್ಪಡಿಸಲಾಗಿತ್ತು. ಪೂಜಾದಿ ಕಾರ್ಯಕಮಗಳ ನಂತರ ಗ್ರಾಮದ 
ಎಲ್ಲಾ ಸದ್ಭಕ್ತರ ವತಿಯಿಂದ ಪ್ರ ಪೂಜ್ಯ ಶ್ರೀಗಳವರಿಗೆ ಭಕ್ತಿ ಸಮರ್ಪಣೆ ಕಾರ್ಯಕ್ರಮ ನೆರವೇರಿತು. 
ಅಂದು ರಾತ್ರಿಯಿಡಿ ಭಜನಾ ಸಂಗೀತ ಕಾರ್ಯಕ್ರಮಗಳು ನಡೆದವು. 


ದಿನಾಂಕ ೨೨-೧೧-೦೪ ಸೋಮವಾರ ಕಾರ್ತೀಕ ಶುದ್ಧ ಏಕಾದಶಿಯ ದಿನ 
ಮುಂಜಾನೆ ೧೧ ಗಂಟೆ ೨೪ ನಿಮಿಷಕ್ಕೆ ಶ್ರೀ ಕೋರಿಸಿದ್ದೇಶ್ವರ ಮಹಾ ಸಂಸ್ಥಾನ ಮಠದ 
ಮುಖ್ಯ ಮಹಾದ್ವಾರದ ಅಡಿಗಲ್ಲು ಜರೂರು ಪೀಠಾಧಿಪತಿಗಳಾದ ಪೂಜ್ಯ ಶ್ರೀ ಶ್ರೀ 
ತೋಟೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳವರ ದಿವ್ಯ ಸನ್ನಿಧಾನದಲ್ಲಿ ಪೂಜ್ಯ 3 ಅಮೃತ 
ಹಸಗಳಿಂದ ನೆರವೇರಿತು. ಈ ಸಂದರ್ಭದಲ್ಲಿ ಹಾಗರಿಗಿಯ ಶ್ರೀ ರೇವಣಸಿದ್ದ ಶಿವಾಚಾರ್ಯರು, 
ಮಾಜಿ ಶಾಸಕ ಶ್ರೀ ಶಿವಶೇಖರಪ್ಪ ಪಾಟೀಲ್‌ ಶಿರವಾಳ ಹಾಗೂ ಶ್ರೀ ಚೆನ್ನಾರಡ್ಡಿ ಪಾಟೀಲ್‌ 
ತುನ್ನೂರು ಮತ್ತು ಶ್ರೀ ಶಿವನಗೌಡ ಮಾ।।ಪಾ।! ನರಬೋಳಿ ಕಟ್ಟಡ ವಿನ್ಯಾಸಕ ಶ್ರೀ 
ಬಸವರಾಜ ಖಂಡೇರಾವ್‌ ಮುಂತಾದವರು ಭಾಗವಹಿಸಿದ್ದರು. ಗ್ರಾಮದ ಭಕ್ತರ ಪರವಾಗಿ 
ಶ್ರೀ ಸಿದ್ದರಾಜ ಮಾ॥ಪಾ॥ ಹಾಗೂ ಶ್ರೀ ವೆಂಕಣ್ಣಗೌಡ ಪೊ!!ಪಾ॥। ಮುಂತಾದ ಪ್ರಮುಖರು 
ಪೂಜೆ ನೆರವೇರಿಸಿದರು. ಹಲವಾರು ಲಕ್ಷಗಳ ವೆಚ್ಚದ ಅಂದಾಜುವಿರುವ ಈ ಮಹಾದ್ದಾರದಲ್ಲಿ 
ಪ್ರವಾಸಿ ಯಾತ್ರಿಕರ ಅನುಕೂಲಕ್ಕಾಗಿ ಹಲವಾರು ಕೊಠಡಿ ಮುಂತಾದ ವಿಭಾಗಗಳನ್ನು 
ಒಳಗೊಂಡಿರುತ್ತದೆ. ಈ ಕಟ್ಟಡಗಳೊಂದಿಗೆ ಇನ್ನೂ ಹಲವಾರು ಕಟ್ಟಡಗಳ ಯೋಜನೆಯನ್ನು 
ರೂಪಿಸಲಾಗುತ್ತಿದ್ದು ಶ್ರೀಮಠದ ಸಕಲ ಸದ್ಭಕ್ತರ ಸಹಾಯ ಸಹಕಾರವನ್ನು ನಿರೀಕ್ಷಿಸಲಾಗುತ್ತಿದೆ. 

-ಕಟ್ಟಡ ವ್ಯವಸ್ಥಾಪಕ ಮಂಡಳಿ, ಶ್ರೀಮಠ, ನಾಲವಾರ 

ಲೌಕಿಕ ಸಂಪತ್ತುಗಳಿಂದ 
ಶಾಂತಿ ಸಮಾಧಾನ ದೊರೆಯುವುದಿಲ್ಲ 


-ನಾಲವಾರ ಶ್ರೀಗಳು 


ಗುಲ್ಬರ್ಗಾ- ಲೌಕಿಕ ಭೋಗಗಳಾದ ಹೆಣ್ಣು, ಹೊನ್ನು, ಮಣ್ಣು, ಭೋಗಿಸುವದೇ 
ಜೀವನದಲ್ಲಿ ನಿಜವಾದ ಭೋಗವಲ್ಲ ಅಲೌಕಿಕ ಸಂಪತ್ತಾದ ಜ್ಞಾನ, ಮಹಾತ್ಮರ ತತ್ವಗಳು 
ಒಡನಾಟವೇ ನಿಜವಾದ ಭೋಗವಾಗಿದೆ. ಇದರಿಂದಲೇ ಶಾಂತಿ, ಸಮಾಧಾನ, ತೃಪ್ತಿ 
ಲಭಿಸುತ್ತದೆ. ಲೌಕಿಕ ಸಂಪತ್ತುಗಳಿಂದ ಶಾಂತಿ, ಸಮಾಧಾನ ದೊರೆಯುವುದಿಲ್ಲ ಎಂದು 
ನಾಲವಾರದ ಸದ್ಗುರು ಶ್ರೀ ತೋಟೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳವರು ಗುಲ್ಬರ್ಗಾ 
ತಾಲೂಕಿನ ಬೋಳೆವಾಡ ಗ್ರಾಮದಲ್ಲಿ ಆಯೋಜಿಸಿದ್ದ ಶ್ರೀ ಭೋಗಲಿಂಗೇಶ್ವರ 
ಮೂರ್ತಿಷ್ಠಾಪನಾಗೊಳಿಸಿ ಧಾರ್ಮಿಕ ಸದ್ಭಾವಗೋಷ್ಠಿ ಉದ್ಭಾಟಿಸಿ ನೆರೆದ ಭಕ್ತ 
ಸಮೂಹದವನ್ನುದ್ದೇಶಿಸಿ ಆಶೀರ್ವಚನ ನೀಡುತ್ತ ಧರ್ಮ ಎಂಬುದು ವಿಶಾಲವಾದದ್ದು 
ಸರ್ವರು ಹಿತನ್ನೊಳಗೊಂಡದ್ದು ಆದರೆ ಜಾತಿ ಎಂಬುದು ಸಂಕುಚಿತವಾದದ್ದು ಆದಕಾರಣ 
ನಾವುಗಳು ಧರ್ಮಾನುಯಾಯಿಯಗಳಾಗಬೇಕು ಜಾತಿ ವಾದಿಗಳಾಗಬಾರದು ಶ್ರೀ 
ಭೋಗಲಿಂಗೇಶ್ವರ, ಶ್ರೀ ಕೋರಿಸಿದ್ದೇಶ್ವರರಂತ ಮಹಾತ್ಮರು ಧರ್ಮದ ದಾರಿಯಲ್ಲಿಸಾಗಿ 
ಸಕಲ ಜೀವಾತ್ಮರಿಗೆ ಲೇಸನ್ನೆ ಬಯಸಿದರು. ಅಂಥವರ ಬದುಕಿನ ಮಾರ್ಗದರ್ಶನ ನಮಗೆ 
ಇಂದು ಅತಿ ಅವಶ್ಯ ಎಂದು ನುಡಿದರು. ಈ ಕಾರ್ಯಕ್ರಮದ ನೇತೃತ್ವ ವಹಿಸಿದ್ದ 
ಶ್ರೀ ಮ.ನಿ.ಪ್ರ. ಚಿಕ್ಕಗುರು ನಂಜೇಶ್ವರ ಮಹಾಸ್ವಾಮಿಗಳು ಮಾತನಾಡುತ್ತ ವ್ಯಕ್ತಿ ವಿಕಾಸಕ್ಕೆ 
ಅನುಭವ ಅತೀ ಮುಖ್ಯ ಅಂಥ ಅನುಭವವನ್ನು ಗುರುಗಳ ಮೂಲಕ ನಾವುಗಳು 
ಪಡೆದುಕೊಳ್ಳಬೇಕು ಎಂದು ನುಡಿದರು. ಶ್ರೀ ಷ.ಬ್ರ. ಚಿಕ್ಕವೀರೇಶ್ವರ ಮಹಾಸ್ವಾಮಿಗಳು 
ಶ್ರೀನಿವಾಸ ಸರಡಗಿ, ಶ್ರೀ ಶಿವಬಸವ ಶಿವಾಚಾರ್ಯರು ಕಾಳಗಿ ಪಾಲ್ಗೊಂಡು 
ಮಾತನಾಡಿದರು. ಶ್ರೀ ವೇ॥। ಮಲ್ಲಿಕಾರ್ಜುನ ಶಾಸ್ತಿಗಳು ಚೆಂಗಳಿ ಶ್ರೀ ಶರಣಬಸವೇಶ್ವರ 
ಪುರಾಣ ಪ್ರವಚನ ನೀಡಿದರು. ಗಾಯಕ ಶ್ರೀ ಶರಣಕುಮಾರ ಜಾಲಹಳ್ಳಿ, ಶ್ರೀ ಅರವಿಂದ 
ಸಾಮಿ ಇವರುಗಳಿಂದ ಸಂಗೀತ ನೆರವೇರಿತು. ಶ್ರೀ ರೇವಣಸಿದ್ದಪ್ಪ ಭೋಗಶೆಟ್ಟಿ ಸರ್ವರನ್ನು 
ಸ್ವಾಗತಿಸಿದರು. ಶ್ರೀ ಹಣಮಂತರಾವ್‌ ಮಾ।।ಪಾ।। ಕಾರ್ಯಕ್ರಮ ನಿರೂಪಿಸಿದರು. ಶ್ರೀ 
ಧನಂಜಯ ಅರ್ಚಕರು ಕೋರವಾರ ಶ್ರೀ ಜೀತೇಂದ್ರ ಬೊಗಶೆಟ್ಟಿ, ಶ್ರೀ ಸಿ 
ಶ್ರೀ ರೇವಣಸಿದ್ದಪ್ಪ ಮುಂತಾದವರು ಕಾರ್ಯಕ್ರಮದಲ್ಲಿ ಉಪಸ್ಥಿತರಿ 

ಸಾ! ಮಂದೇವಾಲ ತಾ।। ಜೇವರ್ಗಿ ಜಿ॥! ಗುಲಬರ್ಗಾ 
ಉತ್ತಮವಾದ ಸೀಮೆಎಣ್ಣೆಗೆ ಒಮ್ಮೆ ಭೇಟಿ ಕೊಡಿ 
Phone: 08442 - 228742 

ಮು।। ನೇದಲಗಿ ತಾ ಜೇವರ್ಗಿ ಜಿ!! ಗುಲಬರ್ಗಾ 
ಕಲಬೆರಕೆ ರಹಿತ ಶುದ್ಧ ಸೀಮೆಎಣ್ಣೆಗಾಗಿ ಒಮ್ಮೆ ಸಂಪರ್ಕಿಸಿರಿ 

